

1926—1991 ЕЛЛАРДА АЗАТ ХАТЫН

2020 ИЮНЬ № 6

СӨЕМБІКӘ

ISSN 0869-1398

ТАССРға – 100 ел
республика тарихында –
хатын-кызлар

Ришат
Төхвәтуллин
ӨЙЛӘНЕР
вакыт житте

өлеш
пешерәбез
рецепт –
авторның үзеннән

Венера
ГАНИЕВА:

«Танылу ул – халыкның
сиңа булган мәхәббәте,
яратуы, карашы...»



Хәтер – мәңгелек...



Әбиемнең абыйсы Нәкыйп
Кәрам улы Айтуганов хә-
зерге Актаныш районы
Иске Бикчәнтәй авылын-
да туа. 1929 елда алар
гаиләләре белән Әгерҗе
районының Нарат авылына
күченә. 1940 елда армиягә
алына, шуннан артилле-
рия училищесына укырга
жибәрелә. 1942 елда яш
командир Башкортстанга
үз частена солдатлар җыярга

кайткан жирдөн туп-туры Көнъяк фронтка китэ. Сталинград оборонасында катнаша. Фронтташлары аны Николай дип атый. Хәрби документларында, бүлөкләү кәгазьләрендә дә капитан Айтуганов Николай Кириллович дип язылган. 1943 елдан Өченче Белорус фронтында танкка каршы батарея командиры булып хезмәт итә. Смоленск өлкәсен, Белоруссияне, Польшаны, Көнбатыш Пруссияне азат итүдә катнаша. Берлинга җиткәндә 1945 елның апрель азагында Кенигсберг шәһәре янында каты яраланып, сул аягын югалта. Өенә ул II группа инвалид булып, протез белән 1945 елның декабрендә генә кайта. Сугыштан соң Красный Бор районында эшли, 1950 елдан Карл Маркс исемендәге колхозга рәис итеп билгеләнә. 1979 елда алган яраларынан 60 яшендә вафат була. Кыю командир абыебыз дүрт орден белән бүлөкләнгән: Кызыл Йолдыз, I һәм II дәрәжәләрдәге Ватан сугышы, «Александр Невский» орденнары. Бу орден аны 1967 елда гына «эзләп таба» әле. Тагын 8 медале бар, шулар арасында: «За отвагу», «За оборону Сталинграда» медальләре. Бүлөкләү кәгазеннән юллар: «...Капитан Айтуганов Н. К. работая командиром батареи прошел боевой путь от Днепра до Восточной Пруссии, показывая пример управления батареями, с сочетанием личной отваги. Только в последних боях по уничтожению восточно-прусской группировки его батареей уничтожено 475 мм-го орудия, 9 пулеметов и до 250 гитлеровцев, подавлен огонь одной минометной батареи и до 5 огневых точек. Действуя все это время (с 13.03 по 21.03.45 г.) в боевых порядках пехоты и ведя огонь только прямой наводкой со своей батареи, капитан Айтуганов сумел с малыми потерями для себя нанести большой урон противнику. Его батарея при взятии населенных пунктов Хансвальде и Ревель врывалась впереди пехоты, наводя страх и панику среди гитлеровцев. В бою храбр, отважен. В любых условиях и видах боя батарея с честью выполняет поставленную задачу. Достоин правительственной награды орденом «Александра Невского».

Нәргиз АЙТУГАНОВА.
Казан шәһәре.

Бөек Жңңүгә миллионлаган гап-гади кешеләрнең каһарманлыгы бәрәбәрәнә ирешә алдык. Алар арасында безнең татар егетләре, татар кызлары да бай-так. Минем бабам, синеке, аныкы... Сугыш афәте кагылмаган, сугыш ишек шақымаган капка, гаилә калды микән? Жңңү таңы безгә шуңа да кадерле... Инде бу хакта бүгенге яшьләребезгә дә аңлатасы, төшендерәсе, күңелләрендә горурлык хисләре уятасы килә. Бу проект – шул хакта. Мондый ядкарьләр, бәлки, сезнең гаиләләрдә дә сакланадыр. Юк икән, аларны шушы сайттан табып алырга мөмкин: <https://pamyat-naroda.ru>. Бабаларыгызга орден-медальләр ни өчен бирелде икән? Балалар, оныклар белән бергә утырып эзләп карагыз әле. Әлеге тарихи документларны үз күзләре белән күргәч, Жңңү сүзенә алар инде берничек тә битараф калалмас... Табышларыгызны безнең белән дә уртаклашыгыз. Хатларыгызны көтөбез.

1. Фамилия, имя и отчество Айтуганов Николай Николаевич

2. Звание Капитан 3. Должность, часть Командир батареи
179 отдельного Центрального противотанкового дивизиона
174 стрелковой дивизии

Представляется к Ордену Александра Невского

4. Год рождения 1919 5. Национальность татарин 6. Партийность чл. ВКП(б) с 1943

7. Участие в гражданской войне, последующих боевых действиях по защите СССР и в
Отечественной войне (где, когда) В Отечественной войне: Ютский фронт с 3.10.41 по 26.12.41.
Сталинградский фронт с 14.9.42 по 10.2.43. Запорожский фронт с 12.7.43 по 20.8.43.

8. Имеет ли ранения и контузии в Отечественной войне Ранен 26.12.41; 10.9.42.

9. С какого времени в Красной Армии с 1939 года. 10. Каким РВК призван
Татарской РВК Татарики

11. Чем ранее награжден (за какие отличия) медалью "За отвагу" Указ 29.12.42
медалью "За отвагу" приказом по 174-му стрелк. див. 19.12.42. Орден "За отвагу" приказом 31.12.42 по 174-му стрелк. див.
Отечественная война 2-й этап приказом по 174-му стрелк. див. 19.12.42. Орден "За отвагу" приказом 31.12.42 по 174-му стрелк. див.

12. Постоянный домашний адрес представляемого к награждению и адрес его семьи

1. Краткое конкретное изложение личного боевого подвига или заслуг

Капитан Айтуганов Н.К. работал командиром батареи противотанковых орудий с момента ее формирования в 1941 году в 174-й стрелковой дивизии. В боях на Ютском фронте в декабре 1941 года батарея капитана Айтуганова уничтожила 12 танков противника, 9 пулеметов и до 250 солдат и офицеров, подавив при этом одну из танковых батарей противника. Действуя все это время (с 13.12.41 по 26.12.41) в тяжелых боях, капитан Айтуганов сумел с минимальными потерями своей батареи нанести большой урон противнику. За боевые заслуги капитан Айтуганов награжден орденом Александра Невского. В боях на Сталинградском фронте в феврале 1943 года батарея капитана Айтуганова уничтожила 12 танков противника, 9 пулеметов и до 250 солдат и офицеров, подавив при этом одну из танковых батарей противника. Действуя все это время (с 13.12.41 по 26.12.41) в тяжелых боях, капитан Айтуганов сумел с минимальными потерями своей батареи нанести большой урон противнику. За боевые заслуги капитан Айтуганов награжден орденом Александра Невского.

Содать действую о награждении орденом Александра Невского

Командир 179 ОКБ ТВД
майор И. Сухоручков
1943 года.

Содать действую о награждении орденом Александра Невского

Командир (начальник)
Март 1943 г. Полковник (звание) И. Сухоручков

Сөй гомерне, сөй халыкны, сөй халыкның дөньясын!



© «Сөембикә» 2019

Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологияләр һәм массакүләм коммуникацияләр өлкәсендәге күзәтчеклек буенча Федераль хезмәтэндә (Роскомнадзор) 2015 елның 18 маенда «Сюумбике» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчермәләре белән бергә жиберелгәндә генә кабул ителә.

Кулъязмаларга бәя бирелми, алар кире кайтарылмый.



Фото: Газинур Хафизов

Баш мөхәррир
Л. Н. Маликова

Тышлыкта:
Венера Ганиева
Фото: Анна Арахамия

Учредитель:
Акционерное
общество
«Татмедиа»



Редколлегия:
Зилә Вәлиева, Нурия Вәлиева, Искәндәр Гыйләжев, Нәбирә Гыймәтдинова, Айрат Зарипов, Эльмира Зарипова, Кадрия Идрисова, Сәрия Сабурская, Нурия Һашимова, Гөлназ Шәйхи, Рафаэль Шәвәлиев, Равилә Шәйдуллина, Лотфулла Шәфигуллин.

Редакциянең гомуми телефоны 222-09-77

Житәкче урынбасары 222-09-78

Баш мөхәррир урынбасары 222-09-78

Гөлнур Хәсәншина

Җаваплы сәркатип

Лариса Маликова

Әдәби мөхәррир

Эльмира Закирова

Сайт мөхәррирләре:

Сөмбел Гаффарова

Камилә Димөхәммәтова

Верстка:

Резеда Галиуллина

Бүлек мөхәррирләре:

Чулпан Галиәхмәтова

Раилә Хәялиева

Корректор

Фирдәвес Исмагыйлева

Фотокорреспондент

Анна Арахамия

Гамәли хезмәткәрләр:

Нәфисә Әскәрова

Олег Сердюк

ТР «Татмедиа» Матбугат һәм массакүләм коммуникацияләр республика агентлыгы ярдәме белән чыгарыла.

Басма Матбугат һәм массакүләм коммуникацияләр буенча федераль агентлык ярдәмендә нәшер ителә

Редакция адресы: 420066, Казан, Декабристлар урамы, 2 нче йорт.

www.syuyumbike.ru

E-mail: suumbike@tatmedia.com

ssuum@yandex.ru

тел./факс: (843) 222-09-77

Язылу индексы:

P2204 (ПАП рәсми каталогы буенча)

73002 («Роспечать» каталогы буенча)

Банк реквизитлары:

Филиал АО «ТАТМЕДИА»

«Редакция журнала «Сюумбикә»

Расч/счет 40702810600020010309

кор/сч 30101810000000000805

в ПАО «АК БАРС» БАНК г. Казань

ИНН 1655144950

БИК 049205805

КПП 165802002

Автор фикере редакция фикере белән туры килмәскә мөмкин.

Реклама текстлары аны бирүчеләр җаваплылыгында.

Редакциянең язмача рөхсәтеннән башка материалларны «Сөембикә»дән күчереп басу тыела.

Формат: 225x290 мм
Күләме 64 бит

Басарга кул куелды:
19.05.2020 ел.
Заказ **A-1076**
Тираж **5263**

16+



Татарстан Республикасы Президенты Рөстәм Нургалиевич МИҢНЕХАНОВның котлавы



Татарстан Республикасы Президенты матбугат хезмәте

Хөрмәтле хатын-кызларыбыз!

ТАССРның оешуына 100 ел тулу – республикабыз халкы өчен генә түгел, бөтен дөньяга сибелеп яшәгән татарлар өчен дә зур бәйрәм.

Кайда гына гомер итсә дә, татар хатын-кызының туган телебездә гасырдан артык нәшер ителүче бердәнбер басма – «Сөембикә» журналы тирәсендә туплануы сер түгел.

Журнал битләрендә дөнья күргән язмаларның төп герое исә һәрвакыт сез – республикабыз үсешенә үз өлешен керткән ханымнар! Бүген дә сезне һәр өлкәдә, һәр тармакта очратырга була: ир-атлар белән иңгә-иң куеп эшлисез, уңышларга ирешәсез, яңа үрләр яулыйсыз. Татарстан данын еракларга ишеттерү өчен көчегезне дә, талантыгызны да, вакытыгызны да кызганмыйсыз. Әмма иң беренче чиратта сез – әниләр! Республикабыз киләчәге булачак шәхесләрне сез үстерәсез, сез тәрбиялисез. Без сезгә өмет белән карыйбыз.

Татарстан – уртак йортыбыз. Илебез һәм дөнья киңлегендә республикабызның үз урыны, үз йөзе бар. Аның туган көне барыбыз өчен дә зур вакыйга. Мин сезнең һәммәгезне шушы олы бәйрәм белән чын күңелдән котлыйм! Республикабызның киләчәге якты, барыр юлы озын булуын теләм!

Татарстан Республикасы
Президенты Р. Н. МИҢНЕХАНОВ

Безнең тышылыкта

«Мине студент килеш
М. Жәлил исемендәге
опера һәм балет театры
труппасына кабул иттеләр.
Консерваторияга кергән
һәркем опера җырчысы
булырга хыяллана.
Миңа шушы бәхет
насып булды!»

Венера ГАНИЕВАНЫҢ
тормыш кагыйдәләре
Гөлнур Сафиуллина әзерләде

18



Заман һәм без

10 Йөрәк аша узган гамәлләр
Эльмира Закирова



14

Безнең чемпион!
Лилия Гәрәева

22 Яңа сауган
сап-салкын
сөт
Раилә Хәялиева

Чак кына
соңрак
туганмын
Чулпан Галиәхмәтова

26



Татар дөньясы



34

«Казан
жөе» –
бренд ул!
Лилия Гәрәева


Яшәеш



50

Мин
гаепле,
КЫЗЫМ...
Гүзәл Сәгыйтова

38



Якутлар табыладыр
вакыт белән
Чулпан Галиәхмәтова

54

«Хатынны... әтисенә
карап сайла»
Илнур Миргалиев


Хуҗабика



60

Өлеш рецепты –
авторның үзеннән

Мәдәни тормыш



44

Тылсым
Мәдинә
Маликова



ДЕКРЕТ

27 май 1920 ел.

Бөтенроссия Узак Башкарма Комитеты һәм Халык Комиссарлары Советы карар бирәләр:

1. Татарстан Совет Социалистик Җөмһүриятен Россия Федератив Совет Социалистик Җөмһүриятенә бер өлеше буларак оештырырга...

Бөтенроссия Узак Башкарма Комитеты Рәисе М. КАЛИНИН.

Халык Комиссарлары Советы Рәисе В. УЛЬЯНОВ (ЛЕНИН).

Д. БУНТУКОВ,
В. ЗОТОВ,
Р. МӨХӘММӘТҖАНОВ
фотолары.

ТАТАРСТАН ӨМЕТ



1920 нче елның 26—27 сентябрендә Татарстан АССР Советларының 1 нче Оештыру съезды була. Узак Башкарма Комитеты Рәисе итеп Борһан Мансуров, Халык Комиссарлары Советы Рәисе итеп Сәхипгарәй Сәетгалләев сайлана.

Соңыннан аларның һәр икесе дә репрессиягә эләгә.

Татар халкының дәүләтчеләге 1552 нче елга кадәр үк булган. ТАССР нсә аның 400 еллык вакыт үткәч яңа торгызылуы белән әһәмиятле.

Бу чорда халык хуҗалыгы, бигрәк та индустрия, югары үсешкә иреште. Мәдәният, сәнгать өлкәләрендә дә күзгә күренерлек уңышлар бар. Ата-бабаларыбыз җирендә нефть ятмаларының табылуы нсә республикабызның йөзән тамырдан үзгәртәргә тиеш иде. Тик алан барып чыкмады. Чөнки ул байлыкларга без хуҗа түгел. Мәсәлән, промышленность предприятиеләренә 98 проценты үзәккә буйсына. Кыскасы, автономиябезнең хокуклары бик чикле, ул халык баглаган өметләргә аклап бетермәде.

Шуңа күрә киң җамагатьчелек Татарстанга союздаш республика статусы бирүне хуплый. Бу фикер Татарстан АССРның яңа сайланган Югары Советы сессиясендә дә яңгыраш тапты.


Татарстан, нинәйт, күпмилләтле СССР халыклары дәүләтчеләгендә лаеклы урынын алсын иде.





ГЛӘР ЧАТЫНДА





Д. БУНТУКОВ фотосы.

Татарстан ССР Президенты Минтимер Шәрип улы Шәймиев.

БЕРЕНЧЕ ПРЕЗИДЕНТ

Татарстан ССР Югары Советының дүртенче сессиясе төгәлләнгәнчә икенче көндә үк Минтимер Шәрип улы Шәймиев журналистлар белән очрашты. Очрашуда бик күп хак сүзләр сөйләнгәндә, әмма минем күңелгә кереп калганы сәясәткә дә, суверенитеткә да кагылмый. Авылда туып-үсеп, ата-бабаларыбызның гореф-гадәтләрен канына сеңдергән жир кешесе сүзләре иде бу.

— Ужымнар әйбәт күренә,— диде ул эчке бер куану белән,— яңгырлар да явып китсә, шәт, икмәкле булырбыз.

Элек житәкчелекнең югары баскычында торучылар шарт фиғыль кулланмыйлар иде. Ел башында үк йөкләмәләргә центнер-тонналар зур төгәллек белән языла иде. Табигать исә барыбер үзенекен итте, йөкләмәләргә дә, түрәләргә дә карап тормады. Ә бу кешелекле гади мисал Минтимер Шәймиевның реаль чынбар-

лыкка таянып эш итүен дәлилли. Аны нәкъ менә шуның өчен, жир кешесе булган өчен ихтирам итәләр дә. 12 июньдә үткән сайлаулар моны бик ачык күрсәтте. Сайлауда катнашучыларның 70 проценттан артыгы Минтимер Шәрип улы Шәймиевны яклап тавыш бирде. Бу зур җиңү!

Гади сайлаучы, журналист буларак, мин Минтимер Шәриповичны 3-4 ел давамнда данми рәвештә күзәтеп киләм. Аның турында кешеләрнең фикерләренә колак салам. Әйткәч, кайберәүләр сайлауда альтернатив кандидатлар булмады, Шәймиев хакимияткә, диктатурага омытты, диләр. Ләкин фактлар моның киресен исбатлый. Мәсәлән, күп кенә депутатлар Татарстанның Президентын сессиядә сайларга кирәк, дигән тәкъдим керттеләр. Минтимер Шәрипович исә моңа каршы төште, үз фикерен башкаларга җиткерде һәм, иң мөһиме, ышандыра

алды. Мин үзем андый жаваплылыкны үз өстемә алмас идем, диде ул.

Шәхси властыка, дан-шөһрәткә омтылган кеше, миңа калса, әлеге мөмкинлеккә теше-тырнагы белән ябышкан булыр иде.

Президент кирәкме-юкмы, дигән икеләнүләр чоры үтте инде. Халык бу мәсьәлә буенча катгый сүзен әйтте — кирәк! Аның шулай икәнлеген көн кебек ачык үзе. Чөнки ул табигый тәң килә. Төркемнәргә бүлгәләнгән барча жан иясе үзенең язмышын башлыкка ышандыра. Башлык исә бу ышанычны аклау өчен хәтта үлемгә дә бара. Безнең шик-шөбһәбез нигезсез дә түгел. Элек җитәкчеләр, халыкны узып, аның үй-фикерләрен белән исәпләшеп тормыйча, югарыдагы түрәләр куя иде.

Күпләргә фикер урта — Минтимер Шәймиев Татарстан республикасы, анда яшәүче халыкларның мәнфәгатьләрен өчен, халык әйтмешли, утка да, суга да керер. Ул моны исбатлады инде. Хәтерегездәдер, май аенда газеталар, радио-телевидение тапшырулары аша сенсация шары төгәрәгән иде.

Союз договоры буенча югары дәрәжәдә сөйләшүләрдә Татарстанның аерым фикерен турында бөтендөнья белде. Ул вакыттагы Татарстан ССР Югары Советы Рәисе М. Ш. Шәймиев республика халкының наказын әнә шулай, бер якта ялгызы гына калган хәлдә дә, зур фидакарлык белән тормышка үткәргә тырышты.

Аерым фикер булу, аны исбатлау кешедән ныклык, барыннан да элек, абруй, компетентлык таләп итә. Безнең Президентта бар андый абруй. Бу бик зур отыш. Чөнки суверенлыкны реаль рәвештә тәэмин итү, практик эчтәлек белән тулыландыру чоры әле яңа башланып кына килә. Башка республикалар, чиркәпләр белән икътисади, сәясәт багланнары булдырырга, договор-килешүләр төзүгә кирәк. Президентның югары абруе, компетентлыгы бу шартларда бөтен республикабызның казанышына, байлыгына әверелә.

Милли республикаларның, милли хисләрен уянып, гаять киң дәрәжәдә таралган чорын кичерәбез. Шушы катлаулы заманда Президент тоткан позиция гаять зур әһәмияткә ия. Сәясәтнең иң четерекле ягы бу. Бер яктан, Татарстан — татар халкының туган ягы, тарихи бишеге. Икенче яктан, бездә бик күп милләтләр аралашып, кушылып яшиләр. Башкаларның хәленә дә кермичә ярамы. Үзара ызгыш-талаш килеп чыкмасын өчен иң дөрес таяну ноктасын табарга кирәк. Минтимер Шәрипович бу җәһәттән дә гадел сәясәт алып бара. Ул — интернационалист. Президент өчен, сабырлык һәм таләпчәнлекне дә кертә, әлеге сыйфатлар бик зарур дип саныйм мин.

Яшь чагында Минтимер Шәймиев прокурор булырга хыялланган диләр. Ләкин әлеге хыялы гәмәлгә ашмый. Юк, булдыра алмаганнан түгел, мәктәпне бишле билгеләргә генә бетерә ул, балки, әтисенә, колхоз башлыгының, киңәшен тотта. Колхоз өчен ул вакытта МТСтан да югары башка матди көч юк, тракторы да, комбайны да шунда тупланган. Ә Казан авыл хуҗалыгы институтында МТСлар өчен баш инженерлар хәзерләр икән...

Әтисенә фатихасын алып шул институтка юнәлгән Минтимер. 25 яшендә инде ул Минзәләдә «Сельхозтехника» берләшмәсе белән җитәкчелек итә, 32 яшьтә министр дәрәжәсенә күтәрелә. Тәҗрибә әнә шулай туплана.

Минтимер Шәймиев 1937 елда Актаныш районының Әнәк авылында туган. Гаиләле. Тормыш иптәше Сәкинә ханым белән ике ул тәрбияләп үстергәннәр. Инде ике оныклары бар. Гармунда уйный, бакчада эшләргә ярата.

Ниһаять, Татарстаныбызның халык үзе сайлап куйган үз Президенты, үз башлыгы булды. Күп меңле укучыларыбыз, редакция исемнән без беренче Президентыбыз Минтимер Шәрип улы Шәймиевны үзенең законлы вазифасына керүе белән тәбрик итәбез. Сәламәтлек, бәхет, уңышлар телибез.

...Журналистлар белән очрашуының икенчеме-өччөчөме көндә яңгырлар башланды. Шәт, икмәкле булырбыз!

Марат ӘМИРХАНОВ.

ТАТАРСТАН ЕЛЪЯЗМАСЫ

■ 1920 ел, 27 май — ВЦИК һәм РСФСР Совнаркомы декреты белән 1920 елның 25 июне Татарстан Автономияле Совет Социалистик Республикасы оешу көне дип игълан ителә.

■ 1921 ел, 25 июнь — Татарстан ЦИКы һәм СНКы барлык дөүләт учреждениеләрендә татар теле дөүләт теле булу турында Декрет кабул итә.

■ 1921–25 еллар — Татарстанда яңа экономик политика (НЭП) еллары.

■ 1929 ел — Татарстанда латин алфавитына күчү.

■ 1929–33 еллар — ТАССРда крестьян хуҗалыклары күмәкләшә.

■ 1937 ел, 25 июнь — ТАССР Конституциясе кабул ителә.

■ 1939 ел, 5 май — ТАССР Верховный Советы Президиумы Указы белән татар язуы кириллицага күчә.

■ 1943 ел, 25 июль — Татарстанда Шөгәр авылы янында беренче тапкыр кара алтын ятмалары табыла.

■ 1957 ел — Мәскүдә Татарстан АССР сәнгате һәм әдәбияты декадасы уза.

■ 1958 ел — «Казаньоргсинтез» заводы төзелә башлый.

■ 1967 ел, 31 июль — Түбән Кама нефтехимия заводы беренче продукциясен бирә.

■ 1969 ел, 13 декабрь — ялан кырда экскаватор Кама автомобиль заводы урнашчак мәйданны казып башлый, КамАЗ Бөтенсоюз удар комсомол төзелеше дип игълан ителә.

■ 1976 ел — беренче КамАЗ машинасы конвейердан төшә.

■ 1984 ел — Алабугада Кама трактор заводы төзелә башлый.

■ 1987 ел — Казан аэропортынан беренче халыкара очыш ясала: Ту-154 самолеты Берлинга оча.

■ 1990 ел — Татарстан Республикасының дөүләт суверенитеты турында Декларация кабул ителә.

■ 1991 ел, 12 июнь — Минтимер Шәймиев Татарстан Президенты итеп сайлана.

■ 1992 ел — Татарстан Республикасының яңа Конституциясе кабул ителә.

■ 1995 ел — тузган торак республика программасын тормышка ашыру башлана.

■ 1997 ел — Казанда метро төзелә башлый.

■ 2000 ел — Казан Кремле ЮНЕСКО Бөтендөнья мирасы исемлегенә кертелә.

■ 2002 ел — Саескан Тавы янында Кама елгасы аша күпернең беренче чираты тапшырыла.

■ 2005 ел — Казанның меңеллыгы. Колшәриф мәчете, «Миллениум» күпере, «Татнефть-Арена» үзәге, Казан метросының биш станциясе ачыла.

■ 2006 ел — «Алабуга» махсус икътисади зонасы төзелә.

■ 2010 ел, 25 март — Рөстәм Миңнеханов Татарстан Республикасы Президенты итеп сайлана.

■ 2010 ел — Республикада Борынгы Болгар һәм Зәя утрау-шәһәрчегендә төзекләндерү эшләре башлана.

■ 2013 ел — Казанда студентларның XXVII Бөтендөнья җәйге Универсиадасы уза.

■ 2015 ел — рәсми рәвештә Иннополис шәһәре ачыла.

■ 2018 ел — Казанда футбол буенча Дөнья чемпионаты уза.

■ 2019 ел — Казанда WorldSkills Бөтендөнья һөнәри осталык чемпионаты уза.



Эльмира
ЗАКИРОВА

ЙӨРӘК АША УЗГАН ГАМӘЛЛӘР

Сәясәттә хатын-кызлар күп түгел. Ә булганнары – югары сыйфат билгесенә ия! Зирәк, алдан күрә белүчән, тәвәккәл, үжәт, тырыш, булдыклы... Аларның һәркайсы кабатланмас зур шәхес. Һәркайсы республикабыз тарихында якты эз калдырган ханымнар. СССРда тәрбияләнеп, комсомол-партия мәктәбендә чыныгып, матур идеалларны маяк итеп ялкынланып эшли, оештыра белгән, эш дәверендә асыл сыйфатлары белән ачылган чын лидерлар. ТАССРның 100 еллыгын каршылаган көннәрдә сәясәттә һәм иҗтимагый тормышта үзен таныткан шундый күренекле шәхесләрне барлыйбыз. Әйе, гомерләрен җәмәгать эшенә багышлаган хатын-кызлар бар алар. Элек тә булган, хәзер дә бар, киләчәктә дә булырлар. Күп уртак яклар, охшашлыклар берләштерсә дә, һәркайсының үз йөзе, үз язмышы, үз вәкаләте. Атаклы мәгърифәтче Ризаэтдин Фәхретдиннең үткән гасыр башында чыккан «Мәшһүр ханымнар» дигән китабы искә төшә. Татар дөньясының данлыклы хатын-кызлары анда. Бүген без дә Мөхлисә Бубый, Зөһрә Акчурина, Фатиха Аитова, Гөлчирә Гафурова, Абруй Сәйфиләрне аерым бер хөрмәт белән искә төшерәбез. Чорлар узган саен, ул исемнәр янына яңалары өстәлә бара. Республика тормышында зур роль уйнаган дәүләт җитәкчеләре, депутатлар, министрлар, иҗтимагый оешмаларның чишмә башында торучылар... Әнисә Мусина, Дания Зариповалар, Дания Дәүләтшина, Зилә Вәлиева, Роза Туфитулловалар, Флера Зыятдинова, Фәридә Гайнуллина, Гүзәлия Минкина, Римма Ратниковалар... Татарстаныбызның үсеше, аның халыкара танылуы, гел алдынгылыкка омтылуы республикабызның йөзек кашы булган бу ханымнарның матур эшләрендә дә чагыла.

Бәйрәм алды көннәрендә «Сөембикә» журналы редакциясендә күренекле сәясәтче хатын-кызлар белән «Түгәрәк өстәл» янында очрашу уздырырга алдан ук уйлап куйган идек инде. Шунысы кызык, кунакларыбыз үзләре дә журнал редколлегиясендә әгъза булып торган, хатын-

кызлар мәнфәгатен яклап, зур трибуналардан чыгышлар ясаган ханымнар, күренекле дәүләт һәм җәмәгать эшлеклеләре. Таныш булыгыз: район башкарма комитеты рәисе, КПСС райкомының беренче секретаре, ТАССР Югары Советы Президиумы Секретаре, республика хатын-кызлары хәрәкәтенә юл ачкан Дания Салих кызы Дәүләтшина; балалар матбугатының талантлы баш мөхәррире, 1991–1999 елларда «Сөембикә» журналының баш редакторы, «Ак калфак» татар хатын-кызлары оешмасына нигез салучы, депутат, Россия Иҗтимагый палатасы әгъзасы, язучы һәм журналист Роза Рәхмәтулла кызы Туфитуллова; Татарстан Республикасы Иҗтимагый палатасы рәисе, 90 нчы елларда Дәүләт Советы Рәисе урынбасары, 2000 нче елларда Татарстан Республикасы премьер-министры урынбасары, «Татарстан хатын-кызлары» иҗтимагый оешмасы рәисе, республикабызның бик танылган хатын-кыз сәясәтчесе Зилә Рәхимҗан кызы Вәлиева; Татарстан Республикасы Дәүләт Советы Рәисе урынбасары, Дәүләт Советы Президиумы әгъзасы, «Яңарыш-Возрождение» республика фонды башкарма директоры Татьяна Петровна Ларионова.

Республикабыз юбилеен каршылаган көннәрдә үзләре эшләгән чорның кайсы вакыйгаларын, башкарган нинди игелекле эшләрне сагынып искә төшерә икән алар? Ни өчен? Нәрсәсә белән кадерле ул көннәр? Нинди эш-гамәлләре белән горурланалар? Шулай килеп чыкты инде: бүгенге катлаулы вазгыять сагынышып күрешергә, күзгә-күз карашып сөйләшергә, күзләрдә балкыган шатлыкны тоярга, елмаюларын күрергә мөмкинлек бирмәде. Онлайн: телефон, электрон адрес, ватсаплар аша гына аралаштык. Барыбер дә никадәр күңелле, жылы әңгәмә килеп чыкты! Телефон аша аралашып искә төшерелгән ул көннәр матур хатирә, үткәннәрнең якты мизгелләре булып күңелдә уелып кала. Ә без аларны республикабыз тарихының бер бите, сагынып сөйләнгән бер хикәя итеп кабул итәбез.

ТАССР
1920-2020



Дания Дәүләтшина: «Терешкованың үзенә бардым!»

– Хатын-кызларның тормыш-көнкурешен яхшыртырга, эш шартларын җиңеләйтергә кирәк дигән уйлар һич тынгы бирмәде миңа. Алексеевскийда эшләгәндә дә, Биләр, Лаешларда да шул уй гел башымда йөрде. Япъ-яшь кызлар резина итеклар киеп, пычрак ерып, иртән дүрттә сыер саварга килә. Куллары яргаланып беткән! Кул белән савалар. Бернинди механизация юк. Жылы су юк та юк инде! Шулкадәр авыр иде эшләр! Бу тормышны ничек җиңеләйтергә дип баш вата идем. Хатын-кызларның эш шартларын яхшырту уе шулкадәр тирән кереп утырды йөрәккә – соңрак, инде югарырак урыннарда эшләгәндә дә шуларны кайгыртудан туктамадым. Татарстан Югары Советы Президиумы Секретаре булып эшли башлагач, хатын-кызлар проблемаларын чишәрлек оешма булдырасым килде. Мәскәүдән тәҗрибә туплап кайтырга хыялландым. Авыл районнарындагы хәлләрне белеп, күрәп торам бит инде: тормышлары җиңел түгел. Бөтен эшне җигелеп тарталар, хезмәт өчен уңай шартлар юк. «Түбән Кама Нефтехим», «Түбән Кама шин» предприятиеләрендәге, «Оргсинтез», РТИ заводларындагы зарарлы цехларда эшләүче хатын-кызларны исәпкә алып тикшерә башладык. Сәламәтлек саклау министры урынбасары Гөлшат Бардина белән Түбән Камага киттек. «Түбән Кама Нефтехим»да иң авыр эштә, ир-атлар керми торган цехларда – гел хатын-кызлар! Генераль директор Сәхапов белән сөйләштем. «Болардан нинди балалар туар киләчәктә?! Башка эш тап үзләренә!» – дим. Шулай итеп, 18 ләп кызны иң зарарлы цехтан чыгарттык. Шин заводында да шул ук хәл: резина исе, баш кайный, йөрәк кага, һава җитми. Япъ-яшь кызлар эшләп йөри шунда! Генераль директор Зеленов белән дә ул хатын-кызларны башка эшкә күчерү турында сөйләштек. РТИда... тузан оясына барып кердек! Тагын хатын-кызлар эшли инде шунда! Ничек дәшми каласың!



Генераль директор Григорьев шулай ук проблеманы чишәргә сүз бирде. Ә бу эш шартларыннан азат иткән хатын-кызлар, безне коткардыгыз, дип, күргән саен рәхмәт укыйлар иде. Эш шартларын яхшырту турындагы фикер, минем башта зурая-зурая, хатын-кызлар мәнфәгатен яклаучы оешмага кадәр үсте. СССР дигән зур илдә яшибез. Совет хатын-кызлары комитеты дигән оешма бар. Җитәкчесе – беренче хатын-кыз космонавт Терешкова! Киттем янына. «Юк, Дания Салиховна, без бары халыкара эшләр белән генә шөгыльләнәбез. Чит ил делегацияләрен кабул итәбез, үзезгә башка илләргә чыгабыз», – ди. «Хөрмәтле Валентина Владимировна, сезгә махсус килдем! Мине тыңлагыз әле, регионнарда нишләргә? Кем шөгыльләнәргә тиеш хатын-кызларыбыз белән? Миңа кемнән, кайда өйрәнәргә?» – дип тезәм генә сорауларымны. Фикерләремне системага салып килгән идем инде. Эшне түбәннән – авыл, район, шәһәр советлары каршында Хатын-кызлар советлары оештырудан башларга кирәген чамамым үзе. Соңрак халык теленә «женсоветлар» булып кереп китте ул... Тәкъдимнәремне хуплап кына калмады, киләчәктә безнең тәҗрибәне өйрәнәсе килү теләген дә белдерде Терешкова. 1985 елда республика хатын-кызларының I съездында Татарстан хатын-кызлары комитетын сайладык. Бездән өйрәнәргә күрше төбәкләрдән, хәтта союздаш республикалардан килә башладылар. 80 нче елларда республикада йөзләгән «женсоветлар» – Хатын-кызлар советлары эшләде. Без беренчеләр идек!

Роза Туфитуллова: «Балалар өлешенә көрмәгез!»

– 1999 ел. Дәүләт Советы сессиясе бара. «Татарстан балалары» программасына билгеләнгән 100 миллион сум акчаны кисеп, спирт заводына бирмәкчеләр. Түзалмадым, сикереп тордым да күземә яшь тыгылып, кыйсса сөйләргә тотындым. «Бер кеше картайган атасын чанага утыртып урманга илтәп ташларга җыена икән. Капкадан чыгып барганда моңа малае эндәшә: «Әти, бу чананы оны-



тып калдыра күрмә, сине дә шуңа салып илтергә туры киләчәк», – ди икән. Зал тып-тын калды. «Әгәр бүген программаны кыскартсак, белегез, киләчәктә моның кайтавазы үзезгә төшәчәк! Нинди вәҗдан белән ятим балалар ризыгын өзеп, исерекләр санын арттырмак кирәк!» – дип, сүземне кистереп әйттем. Шунда Минтимер Шәрипович теләктәшлек күрсәтте миңа, акчаның яртысы ятимнәргә бүленде... Халык депутаты булып сайлангач, миңа нәкъ менә шушы мәсьәләләрне күтәргә туры килде. Балалар йортларына, ятим балаларга, үз гаиләләренә шул ятимнәрне сыендыручыларга ярдәм йөзеннән бюджеттан акчаны арттырырга кирәк иде. Минем өчен иң кыен эшләрнең берсе булды ул. Башкалар батырчылык итми утырганда, әнә шулай «балалар өлешенә көрмәгез!» дип акчалар даулап алу, лейкозлы балаларны дөвалау өчен 35 миллион сум акчаны алып бирү, республиканың барлык бала табу йортларына 23 миллионга төшереп УЗИ аппаратлары куйдыртуга ире-

шүләр... 2000–2001 елларда республикада аналар үлеме, авыру балалар туу күзәтелә иде. Бу мәсьәләне күтәрәп чыктым. Казанда төзелүче перитональ үзәкне сафка бастыру өчен шактый чабарга туры килде. Демографик хәл буенча мәсьәләне дә тирәннән күтәрдек, парламент тыңлаулары уздырдык. Барысы да киләчәгебезне кайгыртып эшләнде.

Кыз бала тәрбияләсәң, милләтне тәрбияләрсәң... Бу сүзләр миңа әйтерсең узган гасырлардан, Казанда кыз балалар өчен мәктәп ачкан Фатиха Аитовалардан әманәт булып ирешкән! Нишләп әле бүген кызлар гимназиясе ачмаска дип уйладым. Хыялымда мин аны кыз балаларны хатын-кыз, әни кеше булырга әзерләү, затлы, зыялы туташлар итеп үстерү мәктәбе итеп күрдем. Кызлар гимназиясен ачу идеясе Президентыбыз тарафыннан да, халык депутатлары, жәмәгәтчелек тарафыннан да хуплау тапты. Милләтнең асыл сыйфатларын килер буыннарда тапшырырлык әниләр тәрбияләү бурычын олы максатыбыз итеп күрдек. Хәзер башкалабыз үзәгендә гөрләп эшләп ята ул гимназия! Милләтнең өчен нәрсә эшләдең дисәләр, шушы гимназияне ачуда катнаштым дияр идем. Татар хатын-кызларының «Ак калфак» оешмасына нигез салдым дип горурланыр идем. Гомерем буена кылган бөтен гамәлләрәм аналарга һәм балаларга багышланган булып чыкты.

Зилә Вәлиева: **«Мин Казанны яраттым!»**

– Мин 80 нче елларда Казанга килдем. Яңа шәһәр, яңа кешеләр, яңа эш... «Вечерняя Казань» газетасында эшли башлавым шәһәргә тагын да якынайтты: материал эзләп көн дә Казан урамнарына чыгып китәм. Аеруча тарихи үзәк бик ошый. Хәер, ул чакта бүгенге кебек үк матур түгел иде әле ул. Чөнки Кремль астында тәрәзәләре жиргә баткан кечкенә йортлар тезеләп киткән. Автобуста Казансу күперен чыгып эшкә барганда көн дә күрәп китәм шуларны. Тәрәзәләренә «Спасите нас из трущоб!» дип язылган плакатлар эленгән. Бу, чыннан да, йөрәкне өзә торган әйбер иде. Чөнки, бер яктан, шулкадәр



матур тарихи биналы университет, Кремль... һәм үзәктә шушы ук йортлар. Әле анда керсәң, шунда яшәүчеләр белән танышсаң... Казанда туып, гомер буге шушында яшәгән кешеләр. Казанның төп халкы!.. Менә шуларның язмышын күз алдында тотып, Иванов дигән бер депутат үзәктә яшәүчеләрне тузган торагын чыгарып, уңайлы шартларга күчерү мәсьәләсен күтәрде. Минтимер Шәрипович беренче сүзеннән үк хуплап, аның тәкъдимен кабул итеп алган иде. Ул әле республиканың акчасы да аз чак, Мәскәүдән яртылаш субсидияләр бирелә торган заманның исе-жиле дә юк. Менә шул чакта бөтен оешмаларның 1 процент салымын шушы фондка түләр, әлегә эшнә башлавы – житәкчеләребезнең зур эше, горурлыгы иде. Икенче яктан, шул чорда эшләгән һәр кешенең – төзүчеме, дәүләт эшлеклесе, архитектормы ул – күпләрнең көче керде аңа. Бергәләп менә шушы тузган торагын программа-сын жиңеп чыгуыбыз республиканың яңа торышына җайлашу, яңача фикерләү, яңача карау һәм кешене үзәккә куюның башлангычы дияр идем мин. Чөнки шәһәрләр төзиләр, заводлар күп, ә менә аерым кешенең язмышын шулай хәл итү – зур әйбер ул. Казанның төп халкының язмышын шушы программа хәл итте.

«Советская Татария» газетасында эшли башлаган чагым, Казан турында тырыша-тырыша махсус сан әзерлибез. Башкаланы, аның урамнарын яхшы беләсәң дип, миңа Казан турында мәкалә язарга куштылар. Яздым. «Моя Казань» дип басылып чыкты. Исемле, дәрәжәле бер журна-

лист шалтыратып: «Карале, Зилә, сиңең Казанда туганыңны белми идем», – ди. «Ә мин Казанда тумадым да!» – дим. Гаҗәпләнәп: «Туган шәһәрең турында гына шулай яратып язып буладыр дип белә идем!» – диде ул. Ә бу миңа мактау сүзләре булып яңгырады! Дистә еллар узгач, безнең археологлар, эшли-эшли, казына-казына, Казанның меңбеллык борынгы шәһәр икәннен исбатлаучы чех монетасын таптылар! Академик Александр Фурсенконың бар күңелен биреп эшләүләре, бергә шатланып йөрүләре, аларның авторитеты белән башланган эше нинди зур бәйрәмгә китереп җиткерде: Казанның меңбеллыгына килдек! Миңа, вице-премьер буларак, 1000 еллык бәйрәмне оештыруда катнашырга, стадионда узган төп бәйрәм чараларында, гомумән, башыннан ахырынача кайнарга туры килде. Ул меңбеллык бөтен кешенең күңеленә үтеп керә алды! 30 августта бәйрәм узуга Мәскәүгә командировкага киттем. Төнлә генә, иң соңгы самолетка утырып, арып-талып барып төштем башкалага. Таксист, кайдан икәнмен белгәч: «О-о! Телевизордан күрдек: шулкадәр матур шәһәрегез! Казанда искиткеч зур бәйрәм уздырдыгыз!» – дип кәефне күтәрде. «Россия» кунакханәсендә дә елмаеп каршыладылар: «Булдырдыгыз! Бигрәк матур Казаныгыз!» – дип сокландылар. Бөтен ил белән шулай сөенделәр. Юбилей үткәру комиссиясен Президент Владимир Путин үзе җитәкләде. Аларның да килеп, танышып йөрүләре, югары бәя бирүләре бергәләп эшләнгән зур эшебез, олы вакыйга булды. Менә шундый матур эшләр илне берләштерә. Кешеләрне якынайта торган вакыйгалар күңелдә озак саклана, горурланып искә аласың. Һәм ул эшләр конкрет кешеләрнең исемнәре белән хәтердә уелып кала.

«Ана даны» медалебез бар бит әле безнең. Россия күләмдә юк иде ул. Без беренчеләрдән булып үзәкбезнең республика медален булдырдык. Минтимер Шәрипович та, Рөстәм Нургалиевич та, Фәрит Хәйруллович та тәкъдимемне берсүзсез кабул ителәр. Көмеш тә булсын анда, кызыл коралл да дип теләгән идем... Матур

килеп чыкты. Андый эшләр бер кеше тарафыннан гына башкарылмый барыбер. Инициативаң булса да, хуплаучылар, ризалашкан кешеләр, матди чыгымнар кирәк. Бу очракта Курчак театры төзүне искә төшерәм...

Ул елларда авыллар бетмәсен, кечкенә мәктәпләр бетмәсен дип, башлангыч мәктәпләрне үз урынында калдыру дәрәжәс адым булды. 1 нче класстан ук баланы юлга ничек чыгарып җибәрмәк кирәк? 3 нче класска кадәр ул балалар үз авылларында, әти-әниләре янында, үзе барып кайтырлык җирдә урнаштырга тиеш, минемчә. Бер ягы – башлангыч мәктәп, икенче ягы балалар бакчасы булсын дип йөргән 2000 нче еллар бу. Гореф-гадәтләренә дә, телне дә саклау мисалы булды ул. Һәр заманның үз таләпләре, әлбәттә. Мәдәният министры булып эшләгәндә опера һәм балет театрына, Камал, Тинчурин театрларына ремонт үткәреп, реставрацияләр ясый алуыбызга сөенәм. Яңаларын оештыру түгел, булганнарына акча җитмәгән чаклар бит бу. Ул чакта Минтимер Шәриповичтан, республика өчен кирәк дип, Камера хорын булдыру өчен кул куйдырдык. Ул – мәдәниятнең профессионал дәрәжәсен күрсәтә торган әйбер.

Татьяна Ларионова: «Полинага, яшьләргә ошасын!»

– Республикабыз юбилее минем өчен Татарстан Республикасының төзелү һәм үсеш тарихын искә төшерү, кыенлыктар аша табылган уңай чишелешләренә, горуруланырлык уңышларыбызны барлау ул.

Катлаулы 90 нчы еллар искә төшә: нульдән башлап, халыкны социаль яклау хезмәтен оештырырга туры килде. Ни акчасы, ни төзелеш материаллары, ни җиһазлар юк чак. Көндөз өлкән кешеләр килеп йөри торган Үзәкне ачар өчен Татглавснабтан обойлар сорарга мәҗбүр булдык, ә алар балалар бүлмәсе өчен генә булып чыкты. Безнең социаль хезмәткәрләр ял көннәрендә шул обойларны базарда сатып, кәргән акчага өлкәннәр учреждениесә өчен кирәк-яраклар алдык. Кемдер, бәлки, юридик яктан бу дәрәжә түгел дип бәйләнер.



Әмма без булышунуң төрле формаларыннан файдаландык.

Әфганстанда һәлак булганнарның гаиләләрендәге үпкә-әрнүләренә мәңгә онытасым юк. Әфган җирендә ятып калган ул егетләр хөрмәтенә кичәләр уздырдык. Без бүләкләр тапшырганда әтиләре сугыштан кайтмаган балаларның ничек сөенгәннән күрсәгез!.. Әфган сугышында һәлак булганнар истәлегенә куеласы һәйкәлнең ничек буласын да бергәләп уйлаштык.

Берчак гарип балалары булган әти-әниләр килде миңа. Күзләрендә – яшь. Безнең балаларга җәмгыятьтә урын юк, аларны кагалар, диләр. Инде төрле инстанцияләргә мөрәҗҗәгать иткәннәр, төрле кабинетларга кәргәннәр. Һәркайда кабул итәләр, тыңлыйлар ди үзе. Тик проблеманы аңлаудан ары китә алмыйлар икән. Бу мәсьәлә белән үзбөз шөгыйльләнергә булдык. «Реабилитация» сүзә ят һәм яңа иде әле. Ә аяк-кулларны хәрәкәткә китерүдә булыша торган тренажерлар, коры бассейннар турында чит ил китапларынан укып кына белдек. Планыбыз барып чыкты: Зорге урамында үзенчәлекле тернәкләндерү үзәге ачтык! Социаль яклау органнарындагы 15 еллык эшләрәбез турында сөйләгәндә гел «беренчеләрдән» дигән сүз ялгана иде. Беренчеләрдән булып инвалид балалар үзәге ачтык. Гаиләдә яшәгән килеш, балалар анда дөвалана да, укый да, өстәмә белем дә ала иде. Коляскалы инвалидлар өчен уңайлы мохит тудыруда да беренчеләр булдык, беренче пандуслар куелды. Коляскадагы кешеләр өчен туганнары һәм якыннары белән бергә яшәрлек мах-

сус йорт төзегәч, ничек шатланулары күрсәгез иде! Мөмкинлекләре чикләнгән кечкенә балалар өчен «әни плюс бала» Тернәкләндерү үзәге дә иң беренче бездә төзелде.

Президент Аппаратында эшләгән елларымны аерым бер җылылык белән искә төшерәм. Хатын-кыз депутатлар белән «Мәрхәмәт-Милосердие» иҗтимагый оешмасында кылган игелекле эшләрәбезне сөенеп хәтердә яңартам. Хәзер «Яңарыш» фондында эшләвем белән горуруланам. Зирәк һәм акыллы сәясәтче Минтимер Шәймиев янәшәсендә эшләү – көн саен алга бару дигән сүз. «Яңарыш»ка үзенә белем, тырышлыгын, хезмәтен салган, кыю планнарыбызны тормышка ашыруга үзеннән зур өлеш керткән барлык кешеләргә рәхмәтле мин. Минтимер Шәрипович көчле җитәкчеләрнең тулы бер буынын үстерде. Алар белән иртәгәгә көнебезгә өмет белән карый алабыз. Бүгенге Президентыбыз Рөстәм Миңнехановның гажәеп тырышлыгы, алдынгы технологияләргә омтылышы, катлаулы хәлләрдән чыгу юлларын таба белүе турында исә легендалар йөри хәтта! Шундый кешеләр янында эшләвем белән бәхетле мин, язмышыма рәхмәтле.

...Еш кына бер вакыйганы искә төшерәм. «Яңарыш» фонды әгъзалары белән Болгарда Идел буен карап йөрибөз. Яр буен бик матур итеп төзү планы бар. Шунда Минтимер Шәрипович: «Татьяна Петровна, сез ничек кабул итәсез?» – дип кызыксына. «Миңа ошый. Бик матур булачак!» – дип җавап бирәм. Шунда ул бик җитди итеп: «Ә Полинага?» – дип сорап куя. Полина кем дисезме – минем 5 яшьлек оныгым! «Полинага, балаларга, яшьләргә ошасын ул! Киләчәктә алар бирегә киләчәк! Бу матурлык яшь буыңга мирас булып калырлык булсын!» – диде Минтимер Шәрипович. Никадәр алдан күрә белеп әйтелгән сүзләр!



Матур эшләрәбез, үткән юлыбыз, тарихыбыз балаларыбызга, оныкларыбызга мирас булып барсын иде. Киләчәк буыннар Татарстан дигән гүзәл җирдә яшәүләре белән горурулансын иде!

Яңа проект » ТАССРның 100 еллыгы уңаеннан

ТАССР
ПРАЗДНОВАНИЕ 100-ЛЕТИЯ
ТАТАРСКОЙ АССР
ТАТАРСТАН АССР ТӨЗЕЛҮНЭ
100 ЕЛЛЫГЫН БАЙРАМ ИТУ
1920-2020

Ярты миллионлы тираж белән бөтен СССРга таралучы журнал тышында сурәتلәре басылып чыкканнан соң тормышларында нинди үзгәрешләр булды икән аларның? Бу проект шул хакта да... Татарстан тарихында аларның – ул чорда «Азат хатын», бүген инде «Сөембикә» булып басылучы журналыбыз геройларының да салган эзләре бар. Еллар сарысы сеңгән фотолардан елмаючы ул сөйкемле хатын-кызлар – республикабыз кичкән юлларның тере шаһитлары.

БЕЗНЕН ЧЕМПИОН!





Наилә ГЫЙЛӘЖЕВА:
«Тормышымда оттырулар күп булды.
Әмма аларның һәрберсен жиңүгә таба
ясалган адым дип кабул иттем.
Жиңелүләр мине жиңәргә өйрәтте».

Фехтование буенча уникаль тапкыр СССР чемпионы, биш мәртәбә Европа кубогы жиңүчесе, СССР җыелма командасы составында – җиде, шәхси зачетта бер тапкыр Дөнья чемпионы, Хезмәт Кызыл Байрагы ордены кавалеры, XX гасырда республикабызның иң яхшы спортчысы, Казанның почетлы гражданы! Атаклы спортчы Наилә ГЫЙЛӘЖЕВА турында әлеге сүзләр.

Наилә Казан шәһәренең 110 нчы мәктәбендә укый. Фехтованиегә очраклы гына килеп эләгә. Пионерлар сараенда фехтование секциясенә язылып кайткан көнне аның нәрсә икәнен дә белми эл. 1967 елдан башлап мәктәпне тәмамлаганчы беренче тренеры Александр Кислюнинда шөгыльләнә булачак Дөнья чемпионы. Өч елдан спорт мастерына нормативлар тапшыра. Александр Сергеевич Мәскәүгә күченгәндә аны үзе белән чакырса да, Наилә Казанны сайлый – тренер Владимир Житлов кул астына күчә. Яңа кыз белән бик җитди шөгыльләнә Владимир Васильевич. Әлбәттә, хезмәтенең нәтиҗәләрен дә тизрәк күрәсе килә аның, ә тренерын алыштырган спортчыга исә яңа шартларга, яңа таләпләргә күнегү өчен вакыт кирәк.

1974 елны Франциядә узган Дөнья чемпионатында фехтование буенча СССР җыелма командасы алтын медаль яулый. Бу көн эл дә хәтерендә Наилә ханымның: «Команда зачетында мин иң соңыннан чыгыш ясарга тиеш идем. Һәм шулай килеп чыкты: команданың жиңү-жиңмәвен шушы чыгышым хәл итәчәк булды. Безгә каршы – Венгриянең иң көчле фехтовальщиклары. Минем бер генә хата да жиңәргә хакым юклығын белеп торам». Шушы ук чемпионатта Наилә Гыйләжева шәхси зачетта бронзага ия була. Дөньякүләм беренче жиңүе бу аның! СССР җыелма командасы составындагы кызларның өчесе – Наилә Гыйләжева, Валентина Никонова, Ольга Князеваларның Казаннан икәнен әйтү дә бездәгә фехтование мәктәбенең никадәр көчле булуына дәлил. Моңа өстәп, 1976 елны Монреальдә узган XXI җәйге Олимпия уеннарында чемпион булуларын да искә алырга кирәк.

1980 елда Мәскәүдә узган Олимпиададагы чыгышын Наилә Фәйзрахмановна иң авыр жиңелү дип атый. Югыйсә икенче урынны яулау да никадәр зур жиңү! Ә ул чакта... «Минем өчен моннан да зуррак югалту була алмый кебек иде. Әйтерсәң дөнья тукталды, яшәүнең яме югалды... Спортчы өчен бу хис белән яшәү бик авыр», – дип искә ала Наилә ханым ул көннәрне.

Зур спорттан китү уе да беренче тапкыр шул елны килә. «Китәргә иртә, әлсә алтын медаль яуларлык мөмкинлеген бар», – дип туктата аны тренеры. Һәм, ниһаять, 1982 елда Римда узган Дөнья чемпионатында Казан кызы шәхси зачетта Дөнья чемпионы исемен яулый.

1983 елны Наилә ханым спортчы карьерасын төгәлли. Башта МВДның укыту үзәгендә эшли, икенче югары белем ала, милиция подполковнигы дәрәжәсенә күтәрелә. Бүген ул Татарстан Республикасы балалар һәм яшүсмерләрнең махсуслашкан Олимпия резервы спорт мәктәбендә тренер. Мәктәп директоры Илдар Шәймәрданов үзе дә 1986–1991 елларда фехтование буенча команда зачетында СССР чемпионы, Россиянең атказанган тренеры. Шунысы куанычлы: тренер Наилә Гыйләжеваның Алина Фәтхуллина, Надежда Балмасова кебек яшь спортчылары үсә.

Лилия ГӨРӘЕВА

БӘЙРӘМҖҢ БЕЛӘН,



Лилия ВӘЛИЕВА, «Бельгия татарлары» берлеге җитәкчесе

Бельгиядә яшәүче татарлар исемнен халкыбызны, республикабызны ТАССРның 100 еллык юбилее белән ихлас котлыйм! Татар халкы – Россиядә иң күпсанлы халыкларның берсе. Алга таба да үзара килешеп, татулыкта яшәргә насып булсын. Татар теле һәм милли мәдәниятебезнең статусы үсә барсын! Татарстанның барлык халкына бәхет, тынычлык, ә республиканың чәчәк атуын телибез! Без исә үз чиратыбызда Татарстанны дөньяга танытуда кулдан килгәннең барысын да эшлибез. Киләчәктә дә шулай булып. Туган телгә, тамырларга, гореф-гадәтләргә, дингә моңарчы булмаганча тартылу читкә киткәч тагын да көчәя ул. Бу хис безне – Бельгия туфрагында гомер итүче милләттәшләргә дә шуңа бер йодрыкка туплады. Тарихи Ватаныбыздан еракта булсак та, күңелебез һәрвакыт сезнең белән!

Без, Урал татарлары, тарихи Ватаныбызның ярдәмен, кайгыртучанлыгын һәрчак тоеп яшибез. Свердловск өлкәсе белән Татарстан Республикасы арасында төзелгән сәүдә-иқтисадый, фәнни-техник, социаль-мәдәни хезмәттәшлек турындагы Килешү 1997 елдан бирле башланып, даими яңартылып килә, һәм аның нигезендә бик күп эшләр башкарыла. Шулай ук Татарстан һәм Свердловск өлкәсе районнары арасында муниципальара Килешүләр эшләп килә. Әлеге килешүләр, үзара тәҗрибә уртаклашу, товар алмашу, ярдәмләшүдән тыш, төбәкләрдәге милли магариф һәм мәдәният үсешенә дә этәргеч булып тора. Татарстанның Халыкара аренада тоткан дәрәҗәсе, аның бүгенге көндәге иқтисадый үсеше, инновацион технологияләр буенча зур адымнар белән алга китүе республика җитәкчелегенең генә түгел, алар алып барган зирәк сәясәт нигезендә чит төбәкләрдә гомер итүче татар халкының да абруен арттыруда зур әһәмияткә ия. Татарстанның куәте – Җир шарына сибелеп яшәүче бердәм татар халкында! Татарстан ул – туган телебезнең, татар милләтенең бишеге. Йөзъеллык юбилейга бездән иң зур бүләк – тамырларыбызны югалтмыйк, телебезне, татарлыгыбызны саклыйк, бердәм булайык!

Фәвия САФИУЛЛИНА,
Татарстанның
Уралдагы
даими вәкиле
урынбасары,
«Урал татарлары»
конгрессы рәисе
урынбасары



Зилә МИРГАЛИЕВА,
«Мирас»
татар мәдәни
үзәге җитәкчесе
(Канада,
Монреаль)

Канада – эмигрантлар иле. Монреаль бигрәк тә. Балалар бакчаларында, мәктәпләрдә елга бер тапкыр «чит илләр мәдәнияте» дигән атна уза. Бу чара вакытында һәр бала сыйныфташларын үз халкының мәдәнияте белән таныштыра. Безнекеләр Татарстан турында сөйли! Кыз-улларыбыз һәрвакыт үзләре белән «Мин – татар!» дип таныштыра. Татар чигешле альяпкыч ябып, дусларын кыстыбый белән сыйлый, татарча биеп, җырлап күрсәтә. Татарстан турында һәр елны зур проект әзерлиләр: Татарстан туграсы һәм әләме белән таныштыралар, Казан шәһәре, Сабантуй бәйрәме, ат чабышлары күренешләрен күрсәтәләр. Татарстанны дөньяга таныту аның милли аш-суларын, җыр-моңнарын, гореф-гадәтләрен таныту аша да бара. Ике ил арасындагы элементләргә ныгытуга да үз өлешебезне кертергә тырышабыз. Моңың өчен бар мөмкинлекләрдән дә файдаланабыз. Яраткан Татарстаныбызны бер гасырлык тарихы белән чын күңелдән котлыйбыз! Яңадан-яңа үрләр яулавын телибез!

ТАТАРСТАН!

ТАССР
1920-2020



**Әлфия
АЙЗАТОВА,**
«Франция
татарлары»
оешмасы
житәкчесе

Россиянең Франциядәге элеккеге илчесе Александр Орлов һәрвакыт: «Татарстанны Европаның Германиясе белән генә чагыштыра алам. Аның белән нинди генә бизнес-проект башласаң да, гел уңышлы була», – дип кабатларга ярата иде. Татарстанның даны безгә дә кагыла: диаспоралар арасында татарларны аерып куялар. Көчле, бердәм дип саналабыз. Мондагы милләттәшләрнең 80 проценты хатын-кызлар – алар бирегә дөньяның төрле почмагыннан жыелган. Һәммәбезне дә уртак Ватаныбыз – Татарстанга тартылу берләштерә. Казанны барып күрү күпләр өчен хыял әле... Хәер, француз дуслар арасында да: «Ә Татарстанга ничек барырга?» – дип сораучылар байтак. Телдә гел Казан, гел Татарстан булганны ишетеп торалар бит! Республикабыз ирешкән уңышларда үзебезнең дә уңышлар бар кебек тоябыз. Бүгенге бәйрәмебез дә уртак!

Мөхтәрәм татарстанлылар! Финляндиядә яшәүче милләттәшләрөгез исеменнән сезне ихлас күңелдән Татарстан Республикасының 100 еллык бәйрәме белән тәбриклим! Дөнья буйлап сибелеп яшәүче татарлар өчен

Татарстан милли үзәк булып тора. Финляндиядә яшәүче татарлар да Татарстанның хәлләрен күзәтеп килә, уңышларына шатлана һәм югалтуларын бергә кичерә. Бу шатлыклы көннәрдә республикага һәм барча татарстанлыларга даими уңышлар, матур киләчәк һәм имин юллар теләп калам! Алга таба да бергәләп газиз ана телебезне, мөкатдәс ислам динебезне һәм милли гореф-гадәтләребезне саклап һәм үстереп яшәргә бөек Раббыбыз насыйп әйләсен!



**Тамир
АЛИМБАЕВ,**
Бөтендөнья татар
конгрессы Милли
Шура әгъзасы,
Омск өлкәсе
татарларының
милли-мәдәни
үзәге һәм Омск
шәһәренең жирле
татар милли-
мәдәни мохтария-
те рәисе

Без, ерак Себердә яшәүче татарлар, татарстанлыларның икътисадый казанышлары, мәдәният һәм рухият өлкәсендәге уңышлары, спорттагы җиңүләре белән хәбәрдарбыз. Алар бездә соклану, хөрмәт һәм горурлык хисләре уята! Бу казанышларның нигезе үткән елларда салынган дип беләбез. ТАССР тарихы – моның ачык дәлиле. Татарстан киләчәктә дә барлык татарны берләштереп, халкыбыз өчен рухи маяк булып торсын! Барлык татарстанлыларга саулык, иминлек, эшләрегездә уңышлар, тынычлык һәм татулык телим.

Туган җирне сайлап алмыйлар. Безгә заманында Казан губерниясе чигендә, аннан Татарстанның Кайбыч, Буа, Чүпрәле районнарына чиктәш булып гомер кичерергә насыйп иткән. Үз җиребездә – Чуашстан Республикасында яшәү өчен бөтен уңайлыklar һәм мөмкинлекләр тудырылган.

Әмма безнең өчен милли Ватан – ул Татарстан, милли башкала – ул Казан каласы. Татарстан һәм Чуашстанның автоном республика булып тарихта яшәүләренә инде 100 ел! Ике республиканы да Чуашстан татарлары исеменнән котлыйсым килә. Милли йөзләрен югалтмыйча, гомере буе ТАТАР һәм ЧУАШ республикалары булып дөүләт вазыйфаларын үтәсеннәр, горур һәм көчле булып калсыннар! Татарстан инде күптән Россиянең бөтен милли төбәкләрен үзә артыннан ияртеп баручы, аларга үрнәк булып торучы чын локомотив! Милли оеткыны кадерләп саклый – рәхмәт аңа!

**Фәрит
ГЫЙБАТДИНОВ,**
Чуашстан
татарларының
милли-мәдәни
автономиясе
рәисе,
Бөтендөнья татар
конгрессы Милли
Шура әгъзасы,
«Мишәрләр»
ансамбле
житәкчесе





«МИН ӘИБӘТ ӘНИ БУЛЫР ИДЕМ»

Россиянең һәм
Татарстанның халык
артисты, Г. Тукай
исемендәге дәүләт
премиясе лауреаты
Венера ГАНИЕВАның
тормыш кагыйдәләре



ЙОЛДЫЗ ЧИРЕ БЕЛӘН БЕРКАЙЧАН ДА АВЫРМАДЫМ.**СӘХНӘГӘ КИЛҮЕМ, ЖЫРЧЫ БУЛЫП КИТҮЕМ ӨЧЕН ИҢ ЭЛЕК ӘНИЕМӘ РӘХМӘТЛЕМЕН. БУ АНЫҢ ВӘСЫЯТЕ КЕБЕК БУЛДЫ...**

Ул, күрәсеп, кечкенәдән күзәтеп, сәләтем барлыгын, җырга тартылуымны аңлаган. Өйгә кунаклар килгәндә алар мине гел җырлаталар иде. Мәктәптә хорга йөрдем, аннан – «Саз» ансамбленә... Әнине 51 яшендә үк югалтты. Үләрәнә бер ел кала: «Кызым, укы, җырчы булырсың», – диде ул миңа. Ул үзе дә бик матур җырлый иде. Әтием дә гармунда уйный, җырлый иде. Тик алар җырчы һөнәре турында уйлый да алмаганныр. Әнинең дә бер хыялы булгандыр бу, менә мин аны тормышка ашырдым. Әти зур сәхнәдә җырлавымны, исемнәр алганымны күреп, шатланып китте.

ЖЫРЧЫ ҺӨНӘРЕ ЖИҢЕЛЛӘРДӘН ТҮГЕЛ. ТАЛАНТ КЫНА АЗ, ТЫРЫШЛЫК СОРАЛА. Чын профессионал булайым дисәң, бик тырышып укырга кирәк.**УЧИЛИЩЕГА УКЫРГА КЕРГӘНДӘ ЖЫРЛАВЫМ ЧИСТА, РИТМЫМ ЯХШЫ, ӘММА ТАВЫШЫМ КЕЧКЕНӘ БУЛГАН:**

бүгенгемнән чыгып, ул чактагы үз-үземә шундый бәя бирә алам. Ниндидер тембр сыйфатларын ишетеп укырга алганнардыр мине дип уйлайым. Сулышны дәрәс алырга өйрәнәп, тавышны көйләргә була. Тавышны көчәйтергә («крещендо») һәм киметергә («диминуэндо») өйрәнү ул инде югары профессионализмны аңлата.

Консерваториядә опера классыннан безне М. Жәлил исемендәге опера һәм балет театрының баш режиссеры Нияз Даутов укытты. V курста укыганда ул мине опера театрына эшкә чакырды. Студент килеш труппага кабул ителәр. **КОНСЕРВАТОРИЯГӘ КЕРГӘН ҺӘРКЕМ ОПЕРА ЖЫРЧЫСЫ БУЛЫРГА ХЫЯЛЛАНА.** Миңа шушы бәхет насып булды!

КУП ИЛЛӘРДӘ БУЛДЫМ – САНАП БЕТЕРГЕСЕЗ... ӘММА КАБАТ ПОРТУГАЛИЯГӘ ҺӘМ МАЛАЙЗИЯГӘ БАРЫП ИДЕМ.

Табигате, кешеләре белән аеруча күңелгә кереп калдылар. Португалиянең Лиссабон шәһәрәндә «Травиата» операсы белән чыгыш ясадык. 3 мең кешелек концерт залында! «Болар барысы да тавышымны ишетерләремә икән?» – дип шундый борчылдым! Ишеттеләр, алкышларга күмделәр! Анда тамашачы үзенчәлекле: син аңа ошыйсың икән – эмоциясен кызганмый: аяк тыпырдата, сызгыра, «браво» кычкыра... Опера җырчысы булуның ни дәрәжәдә авыр хезмәт икәннән алар яхшы аңлый.

БУЕМ КЫСКА МИНЕМ, БИЛГЕЛЕ. Мәктәптә физкультура дәресендә дә гел иң соңгы булып басып тордым. Иң кыскасы һәм иң ябыгы идем.

«Севильский цирюльник»тагы Розинага бик озак ияләштем. Ул холкыма туры килми – җилбәзәк. Наил Курамшевич минем белән шактый интекте. Җилпәзәнә ничек тотарга гына да күпме өйрәтте ул?! Аннары инде, профессия таләп

иткәч, фантазия эшли башлый – ролеңнең кызык якларын таба башлайсың. Яратмасаң, син аның холкын тамашачыга тиешенчә җиткерә алмаячаксың. **ГЕРОИНЯҢНЫ, НИЧШИКСЕЗ, ЯРАТЫРГА КИРӘК.** Күпләр «Травиата»ны караганда елыйбыз дип әйтә иде. Виолеттаны йөрәгем аша уздырганга бит ул.

ТАНЫЛУ УЛ – ХАЛЫКНЫҢ СИҢА БУЛГАН МӘХӘББӘТЕ, ЯРАТУЫ, КАРАШЫ. Моңың өчен бик күп еллар хезмәт итәргә кирәк. Тамашачы үзенә җырчысын бер яратса, ул аңа гомер буе тугры кала.

СӘХНӘДӘ МИН КҮБРӘК ФАҖИГАЛЕ РОЛЬЛӘР УЙНАРГА ЯРАТТЫМ. «Травиата»да Виолетта үлә, «Патша кәләше»ндә Марфа үлә, «Риголетто»да Джильда үлә...

Яшь буынны театрларда гел көндәш итеп кабул итәләр: ул бит синең үкчәң басып, синең урынны алырга килә. Артистлар арасында көнләшү бик көчле! Ләкин **МИН ГЕЛ ЭШЛӘДЕМ ДӘ ЭШЛӘДЕМ – КЫЕК, КЫРЫН КАРАШЛАРНЫ КҮРМӘСКӘ ТЫРЫШТЫМ.**

Опера театры артистларын драма театрында уйнарга бик сирәк чакырлар. Безне хиссез, эмоциясез, бер урында басып кына җырлай торган артист дип санылар. Ә миңа Марсель Сәлимҗанов Мәйсәрә ролен тәкъдим итте! 1986 ел иде бу. Опера театрында да җырлап торган килеш, анда җиде сезон эшләдем. **КАМАЛ ТЕАТРЫНЫҢ ДАНЛЫКЛЫ ТРУППАСЫ БЕЛӘН БЕР СӘХНӘДӘ УЙНАУ МИНЕМ ӨЧЕН ЗУР ИҢАТ ТӘҖРИБӘСЕ БУЛДЫ.**

МАКТАУЛЫ ИСЕМНӘРЕМ БАЙТАК, ӘММА ИҢ КАДЕРЛЕСЕ – ТУКАЙ ПРЕМИЯСЕ.

Опера театрындагы иң җитди партияләрем – «Травиата», «Севильский цирюльник», «Риголетто» опералары өчен 1996 елда бирелде ул миңа. Алдагы елны да куелган идем, әмма исемлектән төшеп калдым – Фәридә Кудашевага бирделәр. Бер дә үпкәләмәдем, еламадым да. Фәридә апа безнең легенда бит ул!

Сиксәнәнче еллар ахырында репертуарыма бик сайлап, берәмләп кенә эстрада җырларын кертә башладым. Әмма **МОҢАРЧЫ ОПЕРА КЕБЕК ҖИТДИ ЖАНРДА ЭШЛӘГӘЧ, ТАМАШАЧЫ БАШТА МИНЕ ҮЗ ИТМӘДЕ.** «Әй, ул чәрелдек җырчы», – дип кенә йөрттеләр.

Опера артистларын 20 елдан соң пенсиягә озаталар – 2002 елдан мин инде лаеклы ялда. Шул көннән тормышымның икенче этабы башланды – мине Казан дәүләт мәдәният-сәнгать институтының җырчылар әзерләү кафедрасына эшкә чакырдылар. **ОСТАЗЛЫК – ШУЛАЙ УК ҮЗЕНӘ КҮРӘ БЕР ИҢАТ.** Институтның шундый кагыйдәсе бар: талантлы балаларны музыкаль белем булмаса да, укырга алабыз. Берәр тембрның матурлыгын ишетәм икән, мин аны үстерә алам.

ТАТАР ЭСТРАДАСЫНЫҢ 70 ПРОЦЕНТ АРТИСТЫ – МИНЕМ ШӘКЕРТЛӘРЕМ. Алар белән бик горурланам!

Һәрвакыт күзәтеп торам. Нәрсәнедер ошатмыйм икән, шунда ук шалтыратам: «Нигә мондый җыр җырлыйсың?», «Нишләп мондый күлмәк кидең?», «Нигә үзеңне шулай тотасың?»... Алар гомер буге «Венера Ганиева мәктәбе» укучылары булып саналачак.

Студентларыма да әйтәм: **АРТИСТ СӘХНӘДӘН ТАМАШАЧЫНЫ КУАНДЫРА БЕЛЕРГӘ ТИЕШ.** Күлмәге, прическасы, макияжы, туфлие белән... Житди, зәвыклы репертуары белән! Ул сиңа хозурланып карарга тиеш – без тамашачыга матурлык җиткерәбез.

ҖЫРЧЫГА ГАСТРОЛЬЛӘР ТАМАШАЧЫ БЕЛӘН АРАЛАШУ ӨЧЕН КИРӘК. Икешәр айга сузылган гастрольләр була иде. Әлфия апа, Илһам абыйлар белән, Айдар Фәйзрахманов, Рамил Миндияр белән авылларда концертлар куеп та күп йөрелде.

Мин ЗАГСка «Башмагым» спектакленнән Сәрвәрнең туй күлмәген киеп бардым. Яңасына акча булмагандыр инде... Бүгенге яшьләрне карыйм: 200–300 әр меңгә туй күлмәкләре алалар. **БӘХЕТ – ТУЙ КҮЛМӘГЕНЕҢ БӘЯСЕНӘ БӘЙЛӘНМӘГӘН БИТ УЛ.** Иң мөһиме – икең арасында мәхәббәт, аңлашу, тугрылык булсын. Без менә Камил белән инде 35 ел бергә.

Хәзер сәхнәгә һәр чыгуым үзе бер бәйрәм: тамашачы мине дәррәү алкышлап, сөенеп каршы ала. Бүген инде нинди генә җыр җырласам да, кабул итәрләр дип уйлыйм – мине күрү дә бәхет аларга. Моңы тою бик рәхәт! **ТАМАШАЧЫНЫҢ КҮҢГЕЛЕН, ЙӨРӘГЕН ЯУЛАУ БИК ҖИҢГЕЛ ТҮГЕЛ.** Димәк, дәрәс юнәлештә эшләгәнмен!

ЕЛАП УТЫРЫРЛЫК ҮКЕНЕЧЛӘРЕМ ЮК МИНЕМ.

Минем төп тәнкыйтьчә – Камил. Ул мине әле дә тәнкыйтьли. Дәрәс, хәзер йомшаграк әйтә инде... Элек каты-каты әйткән чаклары да күп булды. Андый вакытта башта үпкәли идем, аннан инде килешәм. **ТӘНКЫЙТТӘН, СИҢА ЯХШЫЛЫК ТӨЛӘГӘН КЕШЕНЕҢ ТӘНКЫЙТЕННӘН КУРЫКМАСКА КИРӘК.**

«ЗӘҢГӘР ТОМАН» ҖЫРЫ – МИНЕМ ВИЗИТ КАРТОЧКАМ. Халык аны хәзер дә миннән дә шәбрәк җырлаучы юк дип саный.

МИНДӘ САВЫТ-САБАДАН ДА КҮП НӘРСӘ ЮК!

ҮЗЕМНЕ БИК САБЫР ДИП ӘЙТМӘС ИДЕМ. Мин бит Кучкар! Ут! Бөтен эшне бик тиз эшләргә яратам – миңа нәтиҗәсе шунда ук кирәк. Әгәр шул мизгелдә үк тотынып эшләмәсәм, аннары сүнәм. Өйгә берәр нәрсә алганда да шулай. Кибеттә нидер күреп ошатам кайчак. Кайткач та уемда шул гына була – озак йөрмим, барам да алам.

ЧӘЧӘКЛӘР ЯРАТАМ! ХӘТТА ЯСАЛМАЛАРЫН ДА. Кайсы гына чит илгә барсам да, шуннан чәчәкләр күтәреп кай-

там. Бигрәк чыңга охшаганның күрәм дә, түзмим, алам. Аннары шуларга карап үзем булган-күргән илләрне искә төшерәм.

Концерт күлмәкләрен күбрәк чит илдән алып кайттым. Бикеш кына: «Ничә күлмәгегез бар, аларны сатасызмы, юкмы?» – дип сорыйлар. Юк, сатмыйм, барысын да саклыйм! Дәрәс, бүләк иткәлгәнәм бар... Яшь чактагы күлмәкләремә карыйм – шундый гади. **Ә АННАН БИТ МИН ИҢ КҮП КҮЛМӘКЛЕ, ИҢ ЗАТЛЫ КҮЛМӘКЛЕ ҖЫРЧЫГА ӘЙЛӘНДЕМ.**

Үземне бөтен җирдә дә тануларының минусларын күрмим. Исәнләшәләр. «Хәлләрегез ничек?» – диләр. «Әйбәт, рәхмәт!» – дим. **МАСАЕП, КЕШЕНЕҢ ГАЙРӘТЕН ЧИГЕРЕРГӘ ЯРАМЫЙ.** Бар андыйлар... Кайбер артистларның автографларына кадәр бәя куелган: 100 сум, 500 сум сорыйлар.

ТАБЫН ЯНЫННАН БЕРКАЙЧАН ДА ТУЕП КУЗГАЛГАНЫМ БУЛМАДЫ. ШУЛ МИНЕМ ДИЕТА... Аз ашыйм, ләкин еш ашыйм. Артистка фигураны һәрвакыт сакларга кирәк, югыйсә концерт күлмәкләренә сыймый башлайсың.

Әтине югалткач кына еладым. **БАШКА ВАКЫТ ТОРМЫШТА ИР-АТ ӨЧЕН КҮЗ ЯШЕ ТҮККӘНЕМНЕ БЕЛМИМ.**

Сөешеп ташлашулар миндә булмады. Яшьлек мәхәббәтләрен искә дә төшергәнәм юк. **МИНЕМ ӨЧЕН ИР-АТ ИДЕАЛЫ ИРЕМ БУЛДЫ.** Аңа бит үлеп гашыйк идем!

Энҗе тугебызны зурлап, бөтен туганнарны, шәкертләремне чакырып үткәрдек. «Гаилә, мәхәббәт һәм тугрылык» көне иде ул, «Казан» гаилә үзәгендә безне Президентыбыз Рөстәм Миңнеханов котлады. Кунакларыбыз йөздән артык булды. Чын туй! Кияү белән кәләш кебек табын түрәндә утырдык, күпме теләкләр ишеттек! Ул көнне никахыбызны да яңарттык. **ГАИЛӘ ТОРМЫШЫНЫҢ ҺӘР ЭТАБЫН БИЛГЕЛӘП ҮТӘРГӘ КИРӘК ИКӘН: УН ЕЛЫН ДА, ЕГЕРМЕСЕН ДӘ...** Ике арадагы хисләрне кабызып җибәрә ул.

Картлык куркытамы? Мин үземне инде яшь дип әйтә алмыйм – 65 тулды. 65... **ҺӘРБЕР КӨННЕҢ, СӘГАТЬНЕҢ, МИНУТНЫҢ КАДЕРЕН БЕЛЕП ЯШИМ ХӘЗЕР.** Чынлап та, тормышка да, сәламәтлеккә дә җитди карамыйсың икән яшь чагында. Ә хәзер уйландыра...

Чәчәкләр бик күп бүләк итәләр, бигрәк тә туган көннәрдә, юбилейларда... **МИН ИСӘ КАШКАРЫЛАР ЯРАТАМ!** Хәер, безнең бакчада розаларның да шактый төрлесе үсә. Камил керә дә: «Бар, анда сарысы (алы, кызылы) чәчәк аткан», – ди. Чыгам да озак итеп хозурланып карап торам. Шуннан рәхәтлек алам!

ИРТӘ-КИЧ КӨН САЕН ӨЧӘР ЧАКРЫМ ҖӘЯҮ ЙӨРИМ – МОНЫ ЯШЫТӘШЛӘРЕМӘ ДӘ КИҢӘШ ИТӘМ. Уйларымны тәртипкә салып, җыр сүзләрен кабатлап

йөрим. Аннан велосипедка утырам, «сигезле»ләр ясыим: склероздан саклану өчен кирәк, диләр. Боларның уңай йогынтысын сизәм. Миндәге энергияне, активлыкны күрәп, ирем, энем белән аның хатыны да скандинав таягы белән йөри башладылар. Күрше урамда гына яшәүче дус кызым Миләүшә дә кушылды.

ГАДЕЛСЕЗЛЕК МИНЕ ЧЫГЫРДАН ЧЫГАРА АЛА.

«Туй күлмәге» жыры мине бер көндә популяр итте. **КАЙБЕР ЖЫРЧЫЛАРГА ТАНЫЛУ ӨЧЕН КАЙЧАК БЕР ЖЫР ДА ЖИТӘ.**

Үз йортыбызда инде 15 ел яшибез. Фатирыбыз да бик әйбәт иде безнең. Әмма репетиция ясыим дип жырларга керешсәң, тирә-яктан күршеләр батареяга шакый башлылар иде. **Ә ОПЕРА ЖЫРЧЫСЫНА КӨН ДӘ ӨЙДӘ ДӘ ШӨГЫЛЬЛӘНЕРГӘ КИРӘК.** Булмас болай дип, йорт сатып алырга уйладык.

ГОМЕР БУЕ ПРОФЕССИОНАЛ КОМПОЗИТОР, ШАГЫЙРЬЛӘР ТАРАФЫННАН ИЖАТ ИТЕЛГӘН ӘСӘРЛӘР БАШКАРДЫМ – мин ул яктан да бәхетле. Бүгенге көнгә кадәр Роберт Миңнуллин, Разил Вәлиев, Ренат Харис, Наил Касыймов, Резеда Әхиярова, Луиза Батыр-Болгари, Рәшит Кәлимуллиннар белән аралашып яшәдем.

Балалар турындагы сорауны миңа еш бирәләр. Инстаграмда да язалар... Мин опера театрына эшкә килгәндә анда контракт системасы иде. Спектакль, гастрольләр бер ел алдан планлаштырыла. Ул ел тәмамлануга, алдагы елга план төзеләп куела. Ә мин бөтен спектакльләрдә дә диарлек жырлыйм... Әни булу хыялы ел саен кичектерелде дә кичектерелде шулай... Ләкин без беркайчан да үзебезнең тормышны китек дип уйламадык. Чөнки яныбызда гел бертуган энемнәрнең балалары булды. Аннан – студентларым. Әни була алмасам да, аналык сыйфатларын мулдан өлештем: районнарда, башка шәһәрләрдән япъ-яшь килеш минем кулга килеп кергән ул балаларга бар яктан да тәрбия бирергә тырыштым. **ҮЗЕБЕЗНЕҢ БАЛАЛАРГА ДА МИН ЯХШЫ ӘНИ БУЛЫР ИДЕМ.**

Сугыш турында кино карасам да елыйм – **ШУНДЫЙ ЖЕБЕК ИНДЕ МИН.** «Зинһар өчен кермә төшләремә» жырын яздырган вакыт искә төште әле. Фонограммасы әзер, сүзләре өйрәнелгән – яздыр да чык бит инде. Юк, жырлый гына башлайым – күңелем тула, елыйм... Ун тапкыр гына бүленгәнбездер. Камил дә хәтерли моны, тавыш режиссеры ул иде бит.

Ә КАЙВАКЫТ ТИМЕР КЕБЕК КЫРЫС ТА БУЛА АЛАМ. Ситуациягә карап үзгәрәмдер... Үземне максатчан дип әйтә алам. Көчле рухлы кешеләр шулай максатчан була, диләр.

АВТОБИОГРАФИК ЖЫРЫМ ЮК ШИКЕЛЛЕ. Әмма безнең кичерешләр жырларда барыбер чагыла инде ул. «Зинһар өчен кермә төшләремә» жыры, мәсәлән,

бик күпләрнең тормышында булган хисне сөйли: аны тыңлаганда һәркем үзенекен уйлыйдыр.

МИНЕ ТУЙЛАРГА БИК ЕШ ЧАКЫРАЛАР. «Туй күлмәге»н сезнең башкаруда гына ишетәсебез килә», – диләр. Әлбәттә, барам! Аннан кайчак кибеттә, урамнарда: «Венера апа, хәтерлисезме, безнең туйда жырлаган идегез», – дип килеп дашалар. Кайдан бөтенесен хәтерлисең инде?! Әмма: «Әйе, әйе, ничек яшисез?» – дим. Сөйләп китәләр, ике балабыз бар инде, диләр. Минне кайдадыр күргән саен иң бәхетле көннәрен искә төшергән парлар шундый күп алар!

ҮЗЕМНЕ ИДЕАЛ ДИП ӘЙТӘ АЛМЫЙМ. БЕРЕБЕЗ ДӘ ӘУЛИЯ ТҮГЕЛ.

КОЛЛЕГАЛАРЫМНЫҢ УҢЫШЛАРЫН КҮРӘ, СОКЛАНА БЕЛӘМ. Ул хәтта көндәшем булса да. (Жырчылар арасында көндәшлек бар инде ул!) «Күлмәгең искиткеч!» – дип тә әйтә алам, «Матур жырладың!» – дип тә.

Гомер буге аралашкан, югалту-табышларны бергә кичергән дусларыбыз күп түгел. Әмма алар бар! **ЖАНЫҢА ЯКЫН БУЛГАН, ДӨНЬЯГА КАРАШЛАР, ФИКЕРЛӘР, ЯШӨҮГӘ МӨНӘСӘБӘТ УРТАК КЕШЕЛӘР УЛ ДУСЛАР.**

ЯХИН, СӘЙДӘШЕВЛАРГА ТАЯНЫП, ШӘКЕРТЛӘРЕМНЕҢ ЗӘВЫКЛАРЫН ҮСТЕРЕРГӘ ТЫРЫШАМ. Мин үзем дә аларның әсәрләрендә тәрбияләндем.

СӘХНӘДӘ БУЫННАР АЛМАШУ ТАБИГЫЙ УЛ.

Мин опера театрына аяк басканда анда гажәеп көчле труппа эшли иде: Зилә Сөнгатуллина, Хәйдәр Бигичев, Разия Үзбәкова... Мин килдем – яңа буын алышынды. Инде минем арттагылар чираты. Япъ-яшь Марфа, Джильда, Розина, Алтынчәчләргә уйный алмыйм бит инде, килешми. Алмашка зәвыклы, тырыш, югары дәрәжәдәге буын килергә тиеш.

ТЕЛЕВИЗОРДАН ҮЗЕМНЕҢ ЧЫГЫШЛАРЫМНЫ ГЕЛ ТӘНҚЫЙТЪ БЕЛӘН КАРЫЙМ. Кайчак сәхнәдә жырның эчтәлегенә тәмам кереп китәм дә, йөзем, битем турында онытам. Күзләр житди, маңгайда жырчыклар... Әлбәттә, жырчының кыяфәте жырның эчтәлегенә туры килергә тиеш, әмма чама дигән нәрсә дә бар. Болай итеп спектакльләрдә генә онытылырга ярый.

Эшләп тапкан акчамның күп өлешен гомер буге яңа күлмәккә, туфлигә, чәч ясатырга тоттым. Ә биткә... Битләрен операция ясап тарттырган – жырчыкларын шомарткан хатын-кызлар байтак хәзер. Бик уңай үзгәрешләр бар, күрәм, сокланам, әмма... **БИТКӘ ЯСАЛА ТОРГАН АНДЫЙ ПРОЦЕДУРАЛАРДАН ҮЗЕМ КУРКАМ.** Бер укол кадатып караганым булды – битем кара янды. Башка моңа тотынмыйм дип үз-үземә сүз бирдем. Бик яхшы кремнар таптым – шуларны кулланам.

Гөлнур САФИУЛЛИНА әзерләде.

ЯҢА САУТАН САП-САЛКЫН СӨТ



Раилә
ХӘЯЛИЕВА

Таулар артыннан кояш нурлары күренгәндә Гүзәлия һәм Марат Абзаловларның тәрәз пәрдәләре күтәрелгән, иртәнге чәйләре инде эчелгән була. Сәгать иртәнге биш. Терлекләрнең алларына печән салып, беренче савымны башлый торган вакыт.



Шәһәрдән – авылга

Замана алгарышларына омтылганнар – шәһәргә, туган жиргә маңгай тире белән тутры булган фидакарлар авылга тартыла. Үзен бары жир кешесе итеп күргән, бар дөньясын туган авылына алмаштырырга әзер булганнар турында еш булмаса да, ишеткәлибез. Язмамның геройлары – Түбән Кама районы Кызыл Чапчак авылында яшәп ятуучы Марат белән Гүзәлия – шундыйлардан.

1986 елда гаилә кора алар. Яшәргә дип Түбән Кама шәһәренә күчеп китәләр. Берсе – тегүче, икенчесе автомеханик. Яллар життеме, авылга ашыга яшә гаилә. Төп нигездәге әтиәни дә аларны көтеп, үзләренә өндәп кенә тора. Бәби чәйләрен дә, башка бәйрәмнәрне дә гел авылда уздыралар. Үзе шәһәрдә машиналар ремонтлауда, ә күңеле белән Кызыл Чапчак кырларында йөргән Марат, озак та үтми, авылда йорт сала башлый. Ә инде 1995 елда Абзаловлар яшәргә дип туган авылларына әйләнеп кайталар. Хатыны Гүзәлия үзе Минзәлә якларыннан. «Чапчак – урманлы, елгалы бик матур, үзенә тартып тора торган жир ул. Шуңа бу якларга күчеп кайтырга риза булдым. Кайнанам белән кайнатам да мине бик яраттылар, үз иттеләр. Бигрәк тә балалар үстергәндә булыштылар. Шәһәр хатыны булырга һич кызыкмадым», – ди ул. Гаилә башлыгы шәһәрдәге һөнәрен дәвам итәргә карар кыла – автосервис ачып жиберә. Гаилә инде ишәеп, акрынлап авылга тамыр жибергән вакытта дөньялар үзгәрә башлый: гомерлек кебек тоелган колхоз-совхозлар тарала. Башкалар дөньяны ничек көтәргә дип аптырап калган мәлдә, бергәләп утырып киңәшләр дә, жир

Туган жиренә кендеге белән берек-КӘН кеше таш шәһәрдә озакка кала алмый.

эшенә тотынып карарга булалар. Пай жирләрен алып иген үстерәләр. Кырдан ашлыкны жыеп алгач, урнаштыру мәшәкәте килеп туа. Шул вакыт яңа хакыйкәт ача алар – үзең эшкәрткәнне үз малларыңа ашату хәерлерәк икән. Шулай итеп терлек-туар да үрчәтә башлыйлар. Башта сыерларны үзләренә ишегалдында асрыйлар. Инде маллар күбәя башлагач, аерым мал фермасы төзәргә карар кылалар. Ферма төзәргә дәүләтнең махсус программасы ярдәм итә, грант алалар. «Лизинг-грант» программасы буенча пресслап бара торган жайланмасы белән МТЗ-82 тракторы, аннары комбайн... Аларның фермерлык дәүләте хәләр көч белән берәмтекләп жыела.

– Элек тә шулай булды, хәзер дә фермерларга дәүләт ярдәменнән башка яшәргә авыр, – дип сөйли Марат абый. – Техникасы, ягулыгы, чәчүлеге... барысы да бик кыйммәт бит. Ә фермерның һәрнәрсәсә исәптә аның. Хәзер иң зур хыялыбыз – күп сөт бирә торган нәселле сыерлар аласыбыз килә. Андый сыерның берсе берсе генә дә 150–180 мең сум тора. Дәүләт ярдәменнән башка ничек аласың аны? Шуңа күрә грантка тырышып карыйбыз. Конкурс зур, грант алулары да катлаулы хәзер. Авылда нинди эшкә тотынсаң да тырышлык, үжәтлек кирәк.

Үжәтлек дигәннән... Гүзәлия ире турында гел сокланып сөйли: «Безнең Марат гомер буге булсын дип яшәде», – ди. Һәм... беренче машина алу тарихларын искә төшерәләр.

Беренче машиналарын үз куллары белән жыйган икән алар. Советлар Союзы чоры бит, машина алыр өчен озын чират көтәргә кирәк. Ярый әле уч тутырып акчаң булса! «Жигули» турында хыял һәр ир-егет күңелендә яна ул чакта! 1987 елда Марат берәүдән ВАЗ-2101 сатып ала. Бар көчен куеп, шул машинаны тергезәргә тотына. Һәр запчастыны кулыннан уздыра, жыя, сүтә... Тәки ясап чыга! Алай гынамы, «копейка»сына алтынчы маркалы кузов та алып куя әле ул, аны яшел төскә буята. Үзе жан өргән машинаны ике елдан капка төбенә чыгарып бастыра оста ирегет. Шулай итеп, гаилә «Жигули»лы була. Озак йөриләр алар ул яшел машинада, күңелдән аерып сатып жиберүе генә авыр була. Һәр шөребенә кул жылысы сеңгән бит.

Өйдән – фермага, фермадан – өйгә...

Иртәнге биштә фермадагы сыерлар, бозаулар хужаларын каршы ала. Улакларга печән төшә, бозаулар сүзчә, сыерлар иртәнге савымга әзерләнә. Якында гына жылы су тулы титан: чиләк, бидоннарны, саву аппаратларын күтәреп йөрисе юк. Савылган сөт монда махсус үткәргечләр аша – колбага, колбадан филтрга һәм суыткычка килә һәм 4 градуска кадәр суытыла. Уңайлы бит, сатып алучыга барып житкәнчә сөт әчеми дә, бөтен витаминнарын да саклап кала. Яңа савылган сапсалкын шифалы сөт! Италиядән кайтарылган югары технологияләр



Фермерлыкны акчага кызыгып башлау да дөрес түгел.

кулланып, тирә-юньдә салынган беренче ферма бу. Кул көчен мөмкин кадәр азрак кулланырга җайланган. Иртәнге савымнан соң сөтләргә пластик шешәләргә тутырып, Марат үз машинасында Түбән Камага сөт сатарга китә. «Шәһәр урамында берәмтекләп сөт сатып утыруы мәшәкәтләрәк шул, бөтен вакытны ала, – ди хужа. – Көнне шәһәрдә уздырып кайтканнан соң, янәдән фермага чыгып китәргә кирәк. Терлеккә бит бүген ял итеп торыгыз әле, дип әйтеп булмый. Сыерлар күп булган вакытта сөт комбинатлары белән эшләдек, алай җайлырак, билгеле. Бу арада сыерларны киметтек әле, егермедән артыкны гына калдырдык. Коронавирус аркасында җитештергән продукцияне сатып алучылар да кимеде, катык, каймак, корт җитештерүне әлегә туктатып торырга туры килде. Мал карауның эше күп инде аның. Мин кайтканчы Гүзәлиягә энә, чаннарны юып, ферманы тәртипкә китереп куярга кирәк, исәп-хисапны да ул алып бара. Жирләрне дә үзегез эшкәртәбез бит. Улым Мурат белән икәүләп чөчү чөчәбез, җәй буге гаилә белән печән эшкәртәбез, көзен ашлыкны җыеп алабыз. Малларга һәртөрле ризыкны үзегез әзерлибез». Мурат – 12 яшеннән сыер саварга өйрәнгән кече уллары. Хәзер дә төп терек булып әти-әнисе белән бергә яши. Кызлары Диләрә һәм Алия үз гаиләләре белән Түбән Кагада гомер итә. Шимбә-ялларда кайтып, әти-әнисенә булышып китәләр.

Сүзгә Гүзәлия кушыла:

– Газеталарда грант, миллионнар бирелде, дип язылгач, башкалар өчен фермерларга акча күктән төшә кебек тоела кайчак. Ул акча шул фермаларны ремонтлауга, техника, ягулыкка керә дә бетә. Менә хәзер көтүчеләргә кирәк. Көтүченең бер көне кимендә 1500 сум тора бездә. Тәртибе шундый. Көннә 500, 1000 сумга эшләүләргә бетте инде. Кайчак әле ул бәягә дә эшләргә кеше табып булмый. Акчадан гына да тормыйсың, яллыгың, эшләтсәң, әмма кайвакыт кешеләрнең эшкә җавапсыз каравы гына күңелне рәнҗетә. Мондый хәлләр белән күп фермерлар очраша торгандыр. Безнең авылда фермерлык белән шөгыльләнә торган җиде гаилә бар. Кемдер җиләк үстерү, яшелчәчелек, терлекчелек белән шөгыльләнә. Фермерларның уртак проблемалары күп, шулай да күңелне төшермиләр. Авылыбыз зур, матур безнең. Яшьләр дә күп кала. Шәһәрдән кырык чакрым гына булгач, шунда йөреп эшлиләр. Тиздән Сабантуйлар җитәр, бәйрәмнәр бик күңелле уза Кызыл Чапчакта.

Фермерлар тормышына кагылышы бер күзәтүем бар минем. Еш кына дәүләттән бирелә торган махсус кредит, грантларга кызыгыпмы (алданыпмы?), биш-алты баш сыер белән гаилә фермасы оештырып җибәрәләр. Эшләгән кешегә сокланасы гына, әлбәттә. Әмма шул хужалыкларның күбесе төпле уңыш, җитәрлек керем ала алмыйча, эшлим дип

янып торган теләкләре дә сүнәп, кредитлары өстендә генә утырып кала. Аннан инде, бөтен гаилә белән шул кредитны түләү хакына өстенә бишмәт кия, мал өстенә мал ала. Хужалыкларның андый хәлгә калуы кызганыч. Эш оештыра белмәгәннәнме бу, җитәрлек финанс белем булмаудамы, әллә...

Дистә елдан артык фермерлык тәҗрибәсе булган Абзаловлар гаиләсенә дә шул сорауны бирәсе иттем.

– Хак күзәтү. Төгә эшен башлаган фермерларның күбесе уза торган юл бу. Безнең дә андый хәлләрдә калган булды, тәҗрибә җитәрлек. Кредитларга ышанып эш башлау – үзегне төпсез чокырга алып төшү белән бер. Кредитларга якын килмәскә тырышабыз. Малыңны сатып түләсәң түлә – акчаң үзегнеке булсын. Монда эшләгән өчен акча алмыйсың, ә эшләгәннең урнаштыра, сата алсаң гына кулга акча керә. Менә шунысын аңларга кирәк. Нәрсә эшләсәң дә, җаваплылык сиңең кулда. Безнең өчен 2015–2017 еллар бик авыр булды. Көчле җилдавыл ашлык саклый торган складларның, сарайларыбызның түбәләрен алып ташлады. Шуларны ремонтлау өчен үз кесәбездән миллионнан артык акча тотарга туры килде. Беркемгә дә үпкәләп булмый – үз хужалыгың! Хакыйкәт шул, җир эшен акча өчен генә башлап булмый, иң мөһиме – яратырга һәм үзегне ышанырга кирәк!

Әйе, яратырга кирәк. Тагын... бик тырышырга, ялларсыз эшләргә, гомер буга да ике тапкыр гына ялга барып кайтырга (бу хәтле мал-туарны кемгә калдырып китәсәң?!), заманга җайлаша белергә, балаларга хезмәт тәмен сөндереп үстерергә, сынмаска, сыгылмаска, оныкларга дәү әни-дәү әти җылысын да биреп өлгерергә кирәк. Тамырлары иген шыйткан җиргә береккән, яшәү дәрәҗәсе исе белән сугарылган, гомер буге җиргә тугры калган ихлас кешеләр генә бу сыйфатларга иядер.

...Сәгать кичке ун. Кояшның соңгы нурлары болытлар астына качкан. Алар икәүләп кичке савымнан кайтып киләләр. Әле өйдә дә хужалык эшләре көтә...



■ Абзаловларның фермасында һәрчак тәртип, чисталык...

Илгә ябырылган олы кайгы – миллионнарча корбаннар биргән сугыш афәте без – балалар өчен дә зур сынау, балачагыбызны урлаган, бик күпләребезне ятим иткән кара көннәр булып йөрәккә улып калган. Безнең чор баласы авыр физик хезмәт белән иза чигүләрдән тыш, сәяси яктан кыерсытылу газапларын да башыннан уздырды шул. Искә төшереп, күз алдына китерсәң, җаннар телгәләнә. Ләкин без барысына түздек...

ИМӘННӘР ЧЫДАМАС ДАВЫЛГА ТҮЗГӘННӘР

Язмыш бусагаларын үткәндә ачы хәсрәтне дә, шәхси фаҗигаләрне күп күргән, әмма күңел матурлыгын, күзләренең яктылыгын, дөньяга мәхәббәтен җуймаган кешеләр була. Әбием Госманова Венера Мәүлетдин кызы да нәкъ менә шундыйлардан! Туган авылым Түбән Шашыда гомер итүче, тормыштан зарлануның ни икәннән белмәгән, яшәүдән гамь, тәм таба белгән Әбием сабый вакытыннан ниләр генә күрмәгән... Ул әле дә, инде ул көннәрдән соң сигез дистәгә якин ел үтүенә карамастан, бала чагын искә төшергәндә еламыйча сүзен дә әйтә алмый. Сугыш башланганда аңа нибасы 8 яшь – әмма ул гаиләдә олы бала – энеләре Гадел белән Салихҗанга апа, әнисенә төп булышчы. Ө тормыш – авыр! Өтиләре Мәүлетдин Әстерхан якларында, Каспий диңгезендә пароходта эшли – азык-төлек, корал ташыйлар. Аягы аксак булганга сугышка алынмаган – әнә шуңа әбиләрнең гаиләсенә льготалар да, Америка паеклары да юк. Налогыңны, заемыңны тулысынча түлә! Кәжәләре була – налог хисабына дип анысын да алып чыгып китәләр... Әниләре ничек итсә алай итеп юнәткән сыңар казны да хөкүмәт тартып ала! Ягарга юк – биш тәрәзәле өйләрен утынга сатып, мунчага күченәләр, кышка башка гаиләгә өйдәш булып керәләр... Кияргә киём юк, бер тәгам ризык юк – авылда ачлыктан шешенеп үлүчеләр күбәя. Әбиләрнең гаиләсендә дә ачлык – 3 яшьлек Салихҗан ачлыктан күзгә карап, тилмереп үлә. Әниләре урын өстендә хәл эчендә ята, әле сабыйлыктан чыгып та җитмәгән кыз бала чарасыз. Ялан аяк, өстендә иске бишмәт – авылдагы хәлләрәк гаиләнең ишегенә бара ул. Ояла-ояла тәрә-

зәләрен шакый. Салкыннан, ачлыктан дер-дер калтырый... Ишектән хужа хатын күренә. «Апа, әнием авырый, кечкенә генә ипи кисәгә бирә алмассыңмы?» «Хе...» – хужа хатын әнә шулай ди дә, ишекне каты ябып кереп тә китә. Елый-елый кайтып китүдән ни чара бар соң кызга? Өйдәш кызның, әнисеннән яшереп, салам көленә күмеп пешергән борчак кадәрле бәрәңгә ашавын кызыгып карап торып, әрчегән кабыгын авызына кабуы, язгы кырдан черек бәрәңгә җыеп, шуннан апаралы шулпа ясап эчүләре – без боларны тыңлаганда тетрәнсәк тә, ахыргача аңлап җиткерә алмабыз төсле. Авылда ачтан шешенеп үлүчеләр күбәйгәч, колхоз агач кисмәкләр белән эремчек суы кайтарта башлый. Бер гаиләгә ике литр шул суны бирәләр. Әнә шулай җан саклылар. 8 яшеннән басуда башак җыйган, әвенгә көлтә ташыган, ашлык сугу машинасын әйләндерүче атларны чыбык белән куып эшләткән кыз бала 12 яшендә инде олы хатыннар белән тулы норма үти башлый. Нормасы – тулы, ә менә эшләгәнә өчен ярты гына таяк язалар – яше җитми! Урак ура, көлтә бәйли. Чүмәләндә утыз көлтә булмаса, район вәкиле мең газап белән бәйләп өйгән көлтәләреңне ишеп кенә аудара...

Әниләренә берзаман егерме биш сутый печән чапкан өчен бер стакан он бирәләр. Колхоз амбарына менеп, үлчәтеп алалар, кайтыр юлда шул онга бер генә мәртәбә телне тидереп ялап карыйсы килә! Ничек саклап кайтылган – әниләре шул оннан ничә көнгә җитәрлек ризык әзерли бит! Ө башка көннәрдә ат кузгалагын кайнаткан су, эшкә барганда-кайтканда песи борчагы,



Фото: гаилә архивынан

акбаш үләнә... Каравылчыдан качып кына, әллә нигә бер башак уып ашау... Сабан туе килеп җиткән – ә өйдә бер ризык юк! Узган елгы бәрәңгә басуына ашлык чәчкәннәр, ямь-яшел булып уңым үсеп килә. Шулуңым арасыннан берәз бәрәңгә эзләп таба кыз, өйгә алып кайткач, әнисе шуннан коймак пешерә – бөтен сый шул...

Ачлык дөһшәтән, ялангачлыкны күргән күңел Жигү көнен бары якты төсләрдә хәтерли. Әниләре колхоз хатыннары белән Арчадан симәнә орлык ташый. Жилкәләренә авыр капчык күтәреп җәяү кайтканда чабаталарының баулары гына кала. Ө ул көнне – кемдә кызыллы альяпкыч, кемдә кызыл бизәкле яулык – таяк очларына шуларны бәйләп, «Жигү!» дип сөенеп кайтканнары истә!

Сугыштан соң да сыерын да сава әбием, егерме елга якин төзелештә эшли – данлыклы «Искра» колхозының корылмаларын алар чоры төзи. «Хезмәтемне күрделәр, шөкер, Хезмәт ветераны медале биреп, зурлап пенсиягә озаттылар», – ди ул. Төп нигездә – балалар-оныклар белән бәхетле картлык кичерә. Имәннәр чыдамас давылларга түзгәннәргә генә бирелә торган яктылыгын бүлөк итеп, Ак әби булып яши!

Гөлүсә БАТТАЛОВА.

Өтнә.



ЧАК КЫНА СОҢРАК ТУГАНМЫН

Татар
эстрадасында
тагын шундый
тыйнак җырчы
бар микән?
Юктыр! Тәрбияле,
ипле, затлы булуы
җырларында да
чагыла. Хәтта
балачак самимилеге
дә чыгып бетмәгән
кебек үзеннән.
Ә фикерләве исә
моның нәкъ киресен
сөйли. Әти-әнисе,
туганнары өчен
җаваплылык алып
һәрвакыт ярдәм итәргә
тырышуына сокланасың.
Җырлый башласа
тавышына, моңына
мөкиббән китәсең.
Ниндидер бер серлелек
бөркелә үзеннән. Әдәп-
әхлаклы серлелек.
Сүзем – Татарстанның һәм
Башкортстанның атказанган
җырчысы Ришат
ТӨХВӘТУЛЛИН хакында.

Син – моң шаһзадәсе.
Ә үсмер чагыңда озын бормалы
көйләрне яратып бетермәгәнсең.
Сәхнәдән исә нәкъ шундый җырлар
башкарып, тамашачы мәхәббәтен
яуладың!

– Без кечкенә чакта әни ашарга
пешергәндә гел озын көйләр көйләп
йөри иде. (Уйланып.) Андый җырлар
һәрчак моңсу, сагышлы була. Октябрьский
музыка училищесына җырларга дип түгел,
ә аранжировка ясау серенә төшенергә,
баянда уйнарга өйрәнергә дип бардым.
Шул чорда Филүс Каһиров озын көйләр суза
башлады. Аның җырлавын ишеткәч, ул
көйләрне бөтенләй башкача кабул иттем.
Җырлыйсым килә башлады, өйрәндем.

Мин Филүскә бик рәхмәтле!

Аңа кадәр бер дә җырлаганың юк идеме?

– Әни клубта эшләгәч, кечкенәдән сәхнәдә
үстек без. Юк, җырламадым. Мин тискәре идем,
җырлата алмадылар. Гел аппаратура тирәсендә
чуалдым. Әтигә охшап техника яратам.

Ә менә абый җырлый иде.

Күрәсең, канда булгандыр: берзаман
мин дә шул дөньяга кереп киттем.





ничек бар – шулай » **Фикер**

Әниң Розалия ханым белән иҗатташ дуслар да икән сез. Әнә бит, ул язган җырлар да сиңа популярлык китерә. Авторы әниң булган яңа җырларны да ишетәчәкбезме әле?

– Әни бик тыйнак, үзенә тәнкыйть белән карый торган кеше. Эстәрлетамак мәдәни-агарту техникумын тәмамласа да, үзен профессионал дип исәпләми. Ө ул язган җырларны халык аеруча ярата. Бер җыр яздырып өчен айлар буге үгетлим мин аны. Быел да шулай, ялына торгач, берничә җыр иҗат итте. Яздырган бөтен җырларымны иң элек әти белән әнигә җибәрәм. Алар инде вак илэк аша үткәрә. Әти техник ягына игътибар итә, әни мәгънә ягына бик талымлы. Менә шундый гаилә инде без.

Син әле яшъ, ә үзең инде ике тугандаш республиканың атказанган артисты исеменә лаек булдың...

– Башкортстанның атказанган артисты исемен биру турында хәбәр килгәндә без гаилә белән юлда идек. Барыбызның да күзләренә яшъ килде бугай. Бер елдан соң Татарстанның атказанган артисты исеменә бирелә дигән сөенечле хәбәрне ишеткәндә дә әти-әни янымда иде. *(Елмаеп.)* «Яхшы хәбәр бар», – дигәч, әниң беренче соравы: «И улым, әллә өйләнәсеңме?» – булды. Бу исеменә минем өчен бик кадерле. Аларны сорап алмадым. Исем алыр өчен кайберәүләрнең ниләр кыланганын күреп, исем артыннан йөрмәчәкмен, дип үземә сүз биргән идем.

Ришат, Татарстан һәм Башкортстан сиңең өчен?

– Туган ягым Башкортстан – горурлыгым. Ул мине һәрвакытта кочак җәеп каршы ала. Татарстан дан-шөһрәт биргән, мине дөньяга таныткан икенче өем. Аңа бик рәхмәтлемен. Монда яшәгәнәмә шатланып бетә алмыйм. Гомумән, ике республиканы бүлеп карамыйм. Алар минем өчен бертуган агайлар кебек.

Бер әңгәмәдә 45–50 яшьләрдә сәхнәдән китәчәгеңне әйткәнсең. Сәхнәсез тормышыңны күз алдына китерә аласыңмы?

– Һәрвакыт гастрольләрдә – чегәннәр кебек йөрибез бит. Яшъ барган саен, күңел өйгә тарта икән. Спорт белән шөгыльләнәсем, балалар тәрбиялисем килә. Продюсерлык үзгә ачу хыялым бар. Яшъ җырчыларга ярдәм итәр идем.

Социаль челтәрләрдәге үз битеңне бик тыйнак алып барасың. Язылучыларыңа «Тормышыңны бөтен нечкәләкләре белән түкми-чәчми халыкка җиткерү урынымы инстаграм?» дип сорау биргәнсең. Ө үзең ничек җавап бирер идең?

– Социаль челтәрләрдә дөньяны сугышсыз гына яулап алып була. Тик анда затлылык икенче планга күчкән. Әйткәнәмчә, кара пиар куллану минем өчен түгел. Иң элек кеше ни әйтер дип уйлыйсың. Мин, гомумән, чак кына соңрак туган. Иртәрәк яшисе кеше булганмындыр. Хәзерге җәмгыятьтәге кыйммәтләрне аңлап бетерә дә алмыйм кебек. Шуңа күрә социаль челтәрләрдә бары иҗатым гына минем... Кызганыч, сәхнә белән социаль челтәрләр буталып бетте. Акча культы, интернет халык зәвыгын бетерде. Мондый темплар белән барсаң, кешеләкләлек, яхшылык, игелекләлек дигән сыйфатлар онытылырга мөмкин.

Сәхнәдәге зыялы Ришат белән тормыштагы Ришат аерыламы?

– Озын бормалы җырлар башкаргач, тамашачыларым мине бик җитди кеше дип кабул итә, ахрысы. Тик тормышта алай ук җитди түгелмен. *(Көлә.)* Шаярулар, уен-көлкә, юмор яратам. Кечкенә чакта бик очынчык бала идем. Бу сыйфатым өчен яратып кына шелтәләп тә алалар иде. Тәрбияне үзгәртеп булмый. Әти-әниләр мине менә шулай тыйнак булырга өйрәткәннәр инде.

Шулай да шәхси тормышыңа кагылышлы сорау бирми кала алмыйм. Әниң генә түгел, без – тамашчыларың да көтәбез бит инде, Ришат. Гаилә кору мәсьәләсен әйтәм...

– *(Тыйнак кына елмаеп.)* Эшне, иҗатны аякка бастыргач кына өйләнермен дигән максат куйган идем. Бар да җайланды кебек. Хәзер үзем дә өлгердем.

Текст: Чулпан ГАЛИӘХМӘТОВА. Видео: Фәнис САДЫЙКОВ.

- QR-кодны ничек кулланырга: »
1. Смартфоныңызга kiozk приложениесен урнаштырыгыз.
 2. QR-сканерны ачыгыз.
 3. Смартфонның камерасын QR-кодка якынайтыгыз.





ЧӘЧӘКЛӘР БӘЙЛӘМЕ – ГҮЗӘЛЛЕК ГАЛӘМЕ

Кечкенә генә нәфис бер чәчәк сокландырырлык матурлыкка, теләсә кемне тынычландырырлык, күңелен күтәрерлек кодрәткә ия. Гүзәллегә күзләрне иркәли, ә хуш исе борынны кытыклап күзгә йомдыра да, булган борчулардан аерып, бәхет касәсе мөлдәрәмә тулган бер мизгелгә алып китә. Кәефне күтәрә. Матур хатирәләргә – сукмак, якты хис-кичерешләр чыганагы ул чәчәкләр. Казан шәһәре уртасында урнашкан «Флореаль» чәчәк модасы үзәгенә кергәч, ирексездән, әнә шундый уйлар килде. Ә нигәдер моңа кадәр уйланмаган ул хакта. Таш шәһәр уртасында искиткеч бер оазис булып утыра ул. Ишеген ачасың да башка бер галәмгә күчәсең. Гүзәллек дөньясына...

«Яшәр өчен кояш, ирек һәм кечкенә генә чәчәк кирәк», – дигән әкиятче Ганс Христиан Андерсен. Чәчәкләр кеше гомеренең аерылгысыз бер юлдашы. Тормыштагы бер генә күңелле вакыйга да гөлләмәләрсез узмый. Димәк, алар – бәхет уртаклашучылар. Чәчәк базары хәзер бик зур. Ә менә өзелгән чәчәкләргә кабат жан өрәп сата белүчеләр сирәк. «Флореаль» үзәге – әнә шул сирәкләрнең берсе. Монда жан бар! Ишеген ачып керүгә үк сизелә ул. Хәтта чәчәкләрнең исе дә башка. Хуш исе сине бөтереп ала да иркәләп назга төрә сыман. Моңа ягымлы флорист кызларның елмаюлары да кушыладыр, мөгаен. Юкка гына салон хужабикәсенең исе дә Флора түгелдер. «Корабльгә нинди исем бирәсең, шулай йөзә, диләр бит. Күрәсең, чәчәкләр – минем язмышым», – ди Флора Галиева эчкерсез елмаеп. Ачык күңелле хужабикәнең салонында башкача атмосфера булырга мөмкин дә түгелдер. «Үзәбезне гаилә дип йөртәбез. Бер-беребезгә булган жылы мөнәсәбәт клиентларга да күчә: шундук дусларыбызга әйләнәләр», – ди Флора ханым. Казанда беренчеләрдән булып чәчәк салоны ачып, менә инде 30 ел эшенә, клиентларына тугры калган кеше ул. Һәр клиентка ярага, аны таң калдырырга тырышалар биредә. Көйсезрәкләрне аеруча яраталар, чөнки аларның

гөлләмәгә таләпләре тагын да зуррак. Ә бу исә үсү, тәҗрибә арттыру дигән сүз. Башка бик күп чәчәк кибетләреннән аермалы буларак, монда профессионал флористлар эшли. Даими рәвештә белемнәрен күтәрәләр, төрле мастер-классларга йөриләр.

Клиентларны хәйран калдыру өчен заманадан бер адым алдарак атлап барырга кирәклеген белә тәҗрибәле хужабикә: чәчәк бәйләмә алырга килгән кеше кабат «Флореаль» ишеген ачып керерлек булсын!

Чәчәкләр – эмоция чыганагы. Хәзерге коточкыч югары тизлектә яшәлгән, җитмәсә, катлаулы вазгыятьләр килеп туган чорда безгә позитив, уңай хис-кичерешләр җитми. Ә кайчак якын кешең матур сүzlәр әйтеп биргән кечкенә бер гөлләмә дә таулар күчерердәй көч бирә. Дөнья бик тиз төрле төсләргә буялып, баш очыбызда салават күпере чыга. Йөзгә кунган елмаюны күреп, бүләк итүченең дә күңеле шатлык белән тула. Якынының сөендерә алу үзә бәхет түгелме соң?! Ә син елмаясың икән, дөнья да сиңа елмаймый калмый. «Паровозик из Ромашково» дигән мультфильм бик ошый, – ди Флора ханым. – Анда: «Соңга калабыз, ашыгык», – дип каударланган пассажирга паровоз: «Әгәр дә без хәзер туктап лан-дышларны карамыйбыз икән, язга соңга калабыз», – ди. Бу жөмлөгә тирән мәгънә салынган: матурлыкны бүген күрергә һәм бүген сөенә белергә кирәк». Хис-кичерешләр акчадан кадерлерәк, истә калып, гомер буе күңелне җылыталар.


Матурлык җыелган салонда нинди генә чәчәкләр юк. Патшабикә розалар, купшы чалмалар, нәфис язгы чәчәкләр, альстромерия, затлы гортензияләр, хәтта кыр чәчәкләре дә. «Ромашкалар, зәңгәр кыңгыраулар, сары башаклардан ясалган гөлләмәдән күзгә алып булмый. Алар гадилекләре белән матур», – ди флористлар. Менә инде дистә елга якын ел саен бер үк көнне хатынына энә шундый гөлләмә бүләк итүче клиентлары бар икән. Алар, күрәсең, кыр чәчәкләрендә яшьлек хисләрен саклый. «Чәчәкләргә дә мода бар», – диләр салонда эшләүче кызлар. Мәсәлән, хәзер бик зур гөлләмәләр популяр икән. Аларны гигантлар дип йөртәләр. Шулай ук кечкенә, купшы булмаган йә креатив гөлләмәләргә дә ихтыяж зур. Инде берничә ел чалма чәчәкләрне үз итә казанлы-

лар. Хәзер төрле композицияләр ясау да модада. Кәрзин, матур тартмаларга зәвык белән җыелган чәчәкләргә ваза да кирәк түгел. Жиләк-жимешләр белән аралаштырып, махсус савытка утыртылган чәчәкләр, чыннан да, күз явын алырлык.


Чәчәкләр – кешеләр арасындагы гажәеп арадашчылар. Алардан жылылык бөркелә. Гүя, син минем өчен бик кадерле, диләр. Шуңа да бер-береңә чәчәк биру араларны тагын да якынайта. Ә иң мөһиме: кәефне күтәрә. Еш кына хатын-кызлар үз кәефләрен күтәру өчен гөлләмә алалар икән. Соңгы вакытларда андыйлар аеруча күбәйгән. Композиция алып, бер сәбәпсез сөйгәннәрен куандыручы ир-атлар да җитәрлек, диләр.

Әллә чәчәк модасы дигән исеме, әллә тышкы яктан бик зәвыклы бизәлеше, әллә үзәктә урнашуы сатып алучыларны куркыта, бик еш кына: «Сездә бәяләр артык югары түгел икән, ә мин кыйммәттер дип уйлаган идем», – диләр. Төрле бәядәге гөлләмәләр җыялар монда. Кайберәүләр, 300 сумга композиция ясагызчы, дип шалтырата икән. Клиентлары арасында республика VIPлары да булган салон мондый заказларга да борын чөөрми. Дөрес, ул суммага бик авыр чәчәк җыюы, тик тырышалар. «Безнең өчен һәр клиент кадерле. Бәлки, ул кеше, соңгы акчасына чәчәк сатып алып, тормышына мөгҗиза килүен көтәдер? Мөгҗиза булмаса да, яхшы эмоцияләр бүләк итәрлек мөмкинлегез бар безнең. Ник әле сөендермәскә?!» – ди Флора ханым. Бүгенге жәмгыятьтә еш очраган йөз чөөрү, масаю, шапырынулардан азат ул. Аның өчен кешеләр белән җылы мөгамәләдә булу мөһим. Һәр клиентының шатлыгы өчен чын күңелдән сөенә. Ул җыйган чәчәкләрне тотып, беренче тапкыр сөйгәнә белән очрашуга барган, аннары кәләшенә дип атап гөлләмә ясаткан, хатынын бала тудыру йортыннан «Флореаль» флористлары җылысы иңгән чәчәкләр белән каршылаган, хәзер инде яраткан хатынына һәм сөөкле кызларына шушы ук салоннан гүзәллек бүләк иткән клиентлары байтак. Алары аеруча якын. Чәчәк кадерен белгән, матурлык яраткан кешенең күңелендә начарлык булмый, ул кеше кадерен дә белә.





1.



2.

1. Индус Таһиров.
2. Римзил Вәлиев.
3. Түгәрәк өстәл янында сөйләшүдә катнашучылар. Алгы планда — Р. Туфитуллова.
4. Рәшит Ягъфәров.
5. Флун Мусин.
6. Конгресс барган көннәрдә. Июнь 1992 нче ел.

Индус ТАҺИРОВ. Гади генә әйткәндә, Конгресстың төп максаты татар милләтен барлау, туплау. Моңа кадәр бу эш белән шөгыльләнүче булмады. Дөрес, матбугатта татарлар жиде миллион тәшкил итә дигән мәгълүмат йөри йөрүен, әмма мин моны чын дөреслеккә туры килә дип уйламайым. Инде халык санын алганнан соң да шактый вакыт узды. Аннан соң, миңа калса, хикмәт рәсмилектә генә түгел, хикмәт рухи бөтенлектә.

Хәбәрче. Бу үз максат түгелдер, билгеле, аның ниндидер мәгънәсә дә бардыр.

И. Т. Әлбәттә. Шушы нигездә без татар милләтен халыкара аренага чыгарырга телибез. Татар белән санлашырга тиешләр.

Түгәрәк өстәл янында сөйләшү

ТАТАРНЫҢ ЙӨЗЕК

Кем нәрсә генә әйтмәсен, нинди генә бәя чыгармасын, 1992 елның июнь ае татар милли хәрәкәте тарихында хак урынын алачак. Аны инкаръ итәрлек көч юк. Чөнки июнь аен татар дигән зур, әмма кагылган, сугылган, күп җәфалар чиккән халыкның берләшү ае дип санарга мөмкин. Тарихта беренче мәртәбә бөтен дөньяга сибелгән татарларның корылмае, конгрессы булды. Дөрес, элек тә андый оштылышлар булгандыр, ләкин әлеге җыенның гаять әһәмиятле бер үзенчәлеге бар: ул дәүләт дәрәжәсендә суверен Татарстан Республикасы Президенты Указы нигезендә чакырылды. Бер яктан, Конгресс җәмһүриятебезнең мөстәкыйльлеген яклау, аны халыкара аренага чыгаруны күздә тотса, икенче яктан, дөнья каршында татар милләтенә абруен күтәрү дә иде ул. Һәрхәлдә, күпләр аны шулай кабул итте. Конгресс оешуга бер ел вакыт үтте китте. Әлеге олы максатлар аның эшчәнлегендә нинди урын алды, аңа шушындый бәя биреп ялгышмыйбызмы, өметләребез буш хыял гына булып калмадымы? Менә шушы мәсьәләләр турында сөйләшү өчен без редакциягә Бөтендөнья татар конгрессы Башкарма комитетының җитәкчеләрен чакырып әңгәмә кордык. Әңгәмәдә катнаштылар: **Индус ТАҺИРОВ** — Башкарма комитетының рәисе; **Роза ТУФИТУЛЛОВА** — рәис урынбасары; **Римзил ВӘЛИЕВ** — рәис урынбасары; **Флун МУСИН** — рәис урынбасары; **Рәшит ЯГЪФӘРОВ** — Башкарма комитет әгъзасы.

Конгресс үзен акладымы?



Әңгәмәдә катнашучыларга беренче һәм принципияль сорауыбыз шушы иде. Аңлашылганча, сүзгә Башкарма комитет рәисе ялгап китте.

Хәбәрче. Бу эш ничек оештырыла инде?

И. Т. Менә хәзер без элекке СССР территориясендәге татарларны барлауны төгәлләп киләбез. Сөз әйткәнчә, сан белән бергә, безне татарларның яшәү рәвеше, тормыш-көнүреш дәрәжәсә кызыксындыра. Нинди проблемалары бар? Иң мөһиме, шул проблемаларны хәл итү механизмын эшләү.



В. МАТИНКОВ фотосурәтләре.



3.



4.



5.

КАШЫ!?

Әйтергә кирәк, әлеге өлкәдә дә конкрет нәтижеләребез бар. Шуларның да асруча күз уңында торганы — татарлар яши торган төбәкләрдә милли административ районнар булдыру. Март аенда, мәсәлән, Пермь өлкәсенең Барда районында шушы әһәмиятле мәсьәләгә багышлап конференция үткәрдек. Моңы Конгресс тоткан кон-

цепциянең реаль тормышта сыналуы дип тә карарга мөмкин.

Хәбәрче. Милли районнар оештырырлык төбәкләр күп, хәзер игътибарыгыз кай якларга төбәлгән?

И. Т. Әлеге мөмкинлекләр Чиләбе өлкәсендә тикшерелде, Екатеринбургта. Аларда да милли-мәдәни мөхтәриятне булдыру мөмкинлекләре ачыкланды.

Хәбәрче. Безнең әле Себеребез бар, Ерак Көнчыгыш, Камчатка. Анда татарның иң зыялы токымнары яши дип уйлыйм мин үзем. Чөнки сөргенгә сөрелгәннәрен күбесе укымышлы нәселдән. Элек-электән шул якта яшәгәннәре дә ким-хур түгел. Мин моны шуның өчен әйтәм, «Сөембикә» журналын әлеге төбәкләрдә теләп алдыралар, яратып укыйлар. Краснодар краенда, мәсәлән, 1286 данә, Хабаровск краенда — 1070, Омск өлкәсендә 2536, Чита, Магадан, Приморье, Амур, Новосибирск өлкәләрендә дә шактый. Ләкин бер аяныч хәл, шул якларга безнең кулыбыз житми. Аларның да күнелен күрәсе иде бит. Сөз бу төхәдимгә ничек карыйсыз?

И. Т. Мин тулысы белән яклайым бу төхәдимне. Бу безнең теләгебез генә түгел, бурычыбыз да, аны кичекмәстән эшләргә кирәк. Чөнки моның житди сәбәпләре бар. Мәсәлән, Россиянең милли мәсьәләләр бунча дәүләт комитетында, кайбер ялган милли сәясәтчеләр сүзенә таянып, Себер татарларына аерым халык сыйфатында билгеләмә бирелә. Милләтебезне эчтән таркату омтылышы яшәп килә.

Шушы ялган агымга кушылып китүчеләре дә булырга бик мөмкин ич. Чөнки, әйткәнгезчә, без алар белән аралашмыйбыз, хәл-әхвәлләрен белешмибез, читтә яшәп читләшүен дә ихтимал.

Хәбәрче. Рәхмәт, җавапларыгыздан канәгатьмен. Һәм әңгәмәбез үзгәннән-үзгә Конгресстың эчке проблемаларына, дәрәсрәгә, ул башкарачак эшләрен асылына кереп китте. Бу бик табигый. Ник дисәң, ул әле эзләнү, үзгән таныту чорын кичерә. Шушы жәһәттән, мине Конгресстың статусы мәсьәләсә борчый. Абура бармы аның, аңа таянып сүз сөйләп буламы?

Вәкаләтең нинди?

И. Т. Башкарма комитет теркәлдә. Конгресс үзгә акрынлап халыкара арена-

га чыгарга тиеш. Моңа чама белән икеләп вакыт кирәк булчак. Чит илләрдә без үз филиалларыбызны булдырырга тиеш. Документлары инде өлгереп килә. Шушы елның июнь аенда Венада Берләшкән Милләтләр Оешмасы кеше хокукларын яклау бунча конференция үткәрә. Әлеге документларны шунда алып барып, тиешле докладларны яклаганнан соң, гамәли чаралар күрү зарур. Шул ук июнь аенда Башкарма комитетның киңәйтелгән утырышы планлаштырыла. Без аңа әлеге халыкара конференциядән рәсми вәкил чакырырга уйлыйбыз. Ул күрер, карар, белешмәләр әзерләп. Шул нигездә халыкара регистрациягә юл ачылып, дип өметләнәм.

Римзил ВӘЛИЕВ. Бу бик урынлы күтәрелгән мәсьәлә. Марат әфәнде, сезнең соравыгызның нигезендә тагын бер үзгәчәлеккә мәгънә ятадыр, дип уйлыйм. Әйтик, кайберәүләр, Конгресс Указ белән генә булдырылган оешма, шуна күрә, янәсә, хокук ягыннан татар халыкы өчен легитим түгел диләр. Беренчедән, татар халыкы исемнән рәсми рәвештә нидер әйтердәй легитим оешма юк әле. Әлбәттә, Конгресс башка. Дәрәс, жәмәгәт оешмалары бар, хәтта күп тә алар. Конгресс исә жәмәгәт оешмаларының берсенә дә ошамаган. Ул партия дә, ижтимагый хәрәкәт тә түгел, бәлки арадашчылык итүче оешма, аны икенче төрле татарның ЮНЕСКОсы дип әйтергә мөмкин булып иде. Әйтик, Татар ижтимагый үзгә бар, милли мәҗлес, ләкин аларның берсә дә татарны барлау, милли округлар, курияләр оештыру белән шөгыльләнми. Конгресстың легитимлыгы турында сүз кузгатабыз икән, билгеле булганча, анда бөтен теләгән кеше дә катнаша алмады. Әмма сез аның географиясенә генә игътибар итегез, татар яшәгән һәр төбәктән конгресста катнашучы булды. Сүз дә юк, алар милләттәшләребезнең мәнфәгатләрен кайгыртучылар. Аннан китереп, Конгресстка жибәрелгән әлеге делегатларга урыннардагы хакимиятләр дә үз фатихаларын биргәннәр ич.

Хәбәрче. Оппонентларның дәлилләре моның белән генә чикләнмидер бит?

Р. В. Юк, әлбәттә. Мисал өчен, Конгресста күбрәк урындагы, ягъни рәсми кешеләр, манкортлар катнашты дигән гаеп тә ташладылар. Ә бу тамырыннан иске караш, мәсьәләгә сыйнфый күзлектән килергә тырышу. Менә шушы куркыныч баш өстебездә кылыч рәвешендә асылы-



6.

нып тормасын өчен Конгресс уставына милли идеянең сыйнфый һәм башка хоратлардан өстенлеген тану билгеләмәсе кертелде дә инде.

Янә бер әһәмиятле мәсьәлә. Татарлар яши торган республика һәм өлкәләренң законнарын тану. Әгәр Конгресс шушы принципны боза икән, ул яши алмый. Татарстанныкын да, башкаларныкын да. Безгә Россия законнары да зарур. Гомумән, жир шарындагы һәр мәмлөкәтнең рәсми кануннарын Конгресс ихтирам итәргә, үтәргә бурычлы. Шунсыз халыкара оешма югарылыгына күтәрелмәячәк. Уйлап карагыз, татар милләте бүгенге көндә 30 ил Конституциясә нигезендә яши.

Конгресс ижтимагый хәрәкәтләр шурына таяна, диаспора үзәгенә таяна, экспертлар советына таяна, географиясә кин. Конгресска конкуренция юк.

Хәбәрче. Уставта әлеге положениеләр урын алгандыр, дип исәпләргә кирәк.

Р. В. Әйе, менә мин аны сезгә бүлөк тә итәм. Ул былтыр 24 ноябрьдә расланган. Билгеле, аңа әле үзгәрешләр керәчәк. Әлеге уставны таныган оешмаларга аның составына юл ачык. Әйтик, Чиләбе, Башкортостандагы берничә милли оешма берләшә дә, үзе региональ үзәк рәвешендә теркәлеп, Конгресска керә.

Хәбәрче. Озын сүзнең кыскасы...

Р. В. Озын сүзнең кыскасы, Конгресстың статусы шул, ул халыкара гуманитар арадашчы оешма.

Сүзме, гамәлме?

Хәбәрче. Гамәлгә керешкәнче янә сүзгә мөрәжәгать итик әле. Сүз бик көчле корал ул. Халык бер дә юкка гына «Сөйдергән дә тел, биздергән дә тел», димәгәндер, мөгаен. Кайбер кешеләр арасында, мәсәлән, Конгресс татар милли хәрәкәтен йотарга тырыша икән, аерым алганда, Татар ижтимагый үзәгенә яңый икән дигән гыйбәтләр йөри.

И. Т. Ләкин бу тулысы белән уйдорма. Без бер генә ижтимагый хәрәкәтне алыштырырга да, таптарга да жыенмыйбыз. Башкарма комитетның эшчәнлегенә килгәндә исә, тагын бер кат асызыклап әйтәсем килә, төп мәсләгебез татар халкын, аның ижтимагый һәм мәдәни-агарту оешмаларын берләштерүдән, Татарстан Республикасының социаль-иқтисади, сәяси һәм рухи үсешенә булышудан, дәүләт суверенитетын ныгытудан, татар халкы күпләп яши торган төбәкләрдә милли-мәдәни мөхтәрият булдыру программасын тормышка ашыру механизмын эшләүдән гыйбарәт.

Хәбәрче. Моңысын да ачыкладык. Хәзер минем әңгәмәне гамәл ягынарак авыштырасым килә.

И. Т. «Ак калфак» берләшмәсе прези-

денты Роза ханым бу хакта кичрәк сөйләр дип уйлыйм.

Роза ТУФИТУЛЛОВА. Авыз тутырып зур эшләр турында сөйләргә иртәрәк әле, әлбәттә. Әлегә Бөтөнтатар хатын кызлар берләшмәсе «Ак калфак» оешу, аякка басу дәверен кичерә. «Ак калфак»ның инде Хельсинкида, Пермь өлкәсендә, Уфада, Чаллыда һ. б. кайбер төбәкләрдә бүлекчәләре ачылды. Ул эш дәвам итә. Журнал укучылар белә инде, без Казан шөһәрәндә татар балалар бакчасы, кызлар гимназиясе, төрки халыклар өчен бала тудыру йорты ачу мәшәкәте белән мәшгульбез. Шушы мәнфәгаттә мая туплыйбыз. Хельсинки бүлекчәсе «Азатлык» радиосы журналисты Фәридә Хәмит аша, безнең акчага күчәрәп исәпләгәндә, 1 миллион сумлык доич-марка жибәрде. Бу эшләребез, аңлашылганча, Конгресс рамкаларында алып барыла.

Р. В. Бу сорауга минем дә өстисә мәгълүматым бар. Күпләргә билгеле, Мәскәү галиме Вил Мирзаянов Мәскәүне генә түгел, бөтен дөньяны шаулатты. Ул АКШ журналистына Россиянең хәрби максатларда куркыныч химик газ эшләп чыгаруын дәвам иттерүе турында сөйләгән иде. Аны кулга алдылар. Шул ук көнне Индус Ризаковичның бер танышы Мәскәүдән аңа шалтыратта. Индус Ризакович кафедра жые-лышын өзеп, телефон аша минем белән элемтәгә керде, хәлне бәян итте. Бер сәгать эчендә без Ельцинга телеграмма жибәрдек, «Азатлык» радиосына мөрәжәгать белән чыктык, Вил әфәнденең хатыны белән сөйләштек. Америка галимнәренә саллы сүзә таләп ителә диделәр. Икенче көнне бу үтенечне «Азатлык» радиосына житкердем. Өченче көнне ул хәбәр академик Роальд Сәгъдиевка житте, аннан русча интервью алдылар һәм эфирга бирделәр. Шунда ук Америка галимнәре федерациясенә рәсми хаты Ельцинга жибәрелде.

Вил Мирзаяновны төрмәдән чыгарырга мәжбүр булдылар.

Хәбәрче. Кыска дулкынлы радио мәсьәләсе дә хәл ителә икән дип ишеттем. Бу имеш-мимеш кенәме, әллә чынбарлыкка туры киләме. Югыйсә, читтә яшәүче милләттәшләребезнең күптәнге хыялы иде ич бу. «Сөембикә»гә дә йөзләгән хатлар килде бу хакта.

И. Т. Ул хәл ителде инде. Быел ук ерактагы милләттәшләребез Казан тавышын ишетә алыр дип ышанабыз. Оештыручылары — Бөтендөнья татар конгрессы Башкарма комитеты, Татарстан дәүләт телерадио кампаниясе.

Тарих безне яклаймы?

Хәбәрче. Кылган гамәлнең хаклыгын төгәенләү өчен үткәннең борылып кара, ди

халык. Әйтик, Октябрь революциясеннән соң татар әһелләре, аерым алганда Галимжан Ибраһимов һ. б. культура автономиясә мәсьәләсен күтәрәп чыктылар. Бу идеяләр хәзергә шартларга яраша аламы? Бу сорауга җавапны мин сездән иштергә теләр идем, Рәшит әфәнде.

Рәшит ЯГЪФӘРОВ. Культура автономиясә дигән нәрсәне ике төрлә аңларга кирәк: культура автономиясә һәм жирле автономия. Боларны аерып карарга ярамый, безнең халык өчен аның икесе дә кирәк. Культура автономиясә — башка халыклар бергә укмашып яшәгән жирләрдә бер милләтнең яшәү механизмын табу дигән сүз.

Ләкин бу юл белән генә китәргә ярамый. Чөнки тарихи ватан дигән төшенчә дә бар бит әле. Бу халыкның үз жире, анда аның ата-бабалары яшәгән, горейф-гадәтләре, йолалары формалашкан. Әйтик, Пермь, Әстерхан, Себер. Әлегә төбәкләрдә исә жирле автономия булдыру зарур. Инде әйтәлеп кителгәнчә, ул эш алып барыла. Иң мөһиме, шул төбәкләрдә яшәгән халыкның хокукый нигезләрен тәэмин итү. Шул нигезләргә таянып, ул милли административ берәмлек буларак яшәп китә ала.

Тик моңы һич тә Татарстан белән бәйләнешне өзү дип аңларга ярамый. Татарстанның дәүләт системасында андый төбәкләр белән эшләү структурасы да булырга тиеш, дип саным. Күрәсез, идеяләр тулылана, байый гына бара.

Хәбәрче. Туксанынчы еллар татар милли хәрәкәтенең чишмә башы, Флүн әфәнде, миңа калса, «Мирас» комиссиясенә барып тоташа, шулаймы?

Флүн МУСИН. Әйе, милли уяну чоры башлануга, без шундый комиссия оештырып жибәргән идек. Аңа Гаяз Исхакый мәсьәләсә төп этәргеч булган иде. Көрәш, беләсездер, беренче көннәрдән ук кискен төс алды. Ул вакытта хөкүмәтебез андый эшләргә алыныр дәрәжәдә түгел иде. Шуңа күрә әлегә кайгыртулар безнең жылкәгә төште. Күрәп торасыз, хәзер хәл тамырдан үзгәрде. Г. Исхакый уңаеннан инде хөкүмәтнең карары да чыгарылды. Кайчандыр «Мирас» кабызган очкын инде ял-кыңга әвереләп бара. Без моңа бик шат.

НӘТИЖӘ. Күпләр, мөгаен, бу әңгәмәнең исемнә игътибар иткәннәрдер. Әйе, чыннан да, бәхәслә. Шуңа күрә тыныш билгеләре дә аерым мәгънә салып куелды. Әмма татар халкының рухи йөзек кашы дәрәжәсендәгә оешмасы булырга тиеш. Моңысы бәхәссез. Һәм хәзергә бу исемгә Бөтендөнья татар конгрессы гына дөгъва итә ала. Акласың иде ул шушы олы исемне!

Әңгәмәне Марат ӘМИРХАНОВ алып барды һәм язып алды.

ИГЪТИБАР, ИГЪТИБАР! КИЛЕННӘР КОЛАГЫНА!

Уңган-булган, чибәр, зирәк, жор, сабыр вә һөнәрләр килениәребез! «Ак калфак» Бөтөнтатар хатын-кызлар ассоциациясә, «Сөембикә» журналы халкыбызның борын-борынан килгән гайлә кануннарын, күркәм йолаларын, әхлак, тәрбия мәсьәләләрен, яшәләрәбезгә гыйбрәт итүне күз уңында тотып, «Киленбикә» бәйге-тамашасы үткәрәргә ниятли.

Шартыбыз түбәндәгеләрдән гыйбарәт: 1) Яшь килең — 18—25 яшькә кадәр. 2) Уртанчы килең — 26—45 яшькә кадәр. 3) Олы килең — 46 яшьтән...

Халкыбызның горейф-гадәтләрен, йолаларын, динен, телен, һөнәрләрен белгән, кайнааларына кадер-хөрмәт саклаган, бәйгедә катнашырга теләк белдергән асыл хатын-кызларыбызның фотосурәтләре белән хатларын көтәбез.

АВЫРЛЫКЛАР АЛЛАҢЫГА ЯКЫНАЙТА

Илнар хәзрәт
ЗИННӘТУЛЛИН,
«Туган авылым»
мәчете
имам-хатыйбы



Илаһи ният кылдым

Безгә килгән авырлыкларның сәбәбе нидә?

— Авырлык дип нәрсәне атарга була соң? Бу төшенчә кешенең субъектив фикере генә. Гадәттә, тормышыбызга жайсызлык, борчу-хәсрәт кертә торган хәлләрне авырлык, дибезд. Ә Аллаһы Тәгалә Коръәни-Кәримдә: «Без сезне, ничшиксез, курку, ачлык, фәкыйрьлек, үлем һәм уңышсызлык белән сынарыбыз», — ди. Димәк, авырлык дип шушы биш әйберне генә әйтеп була. Безгә бүген, Аллага шөкер, аларның әле берсе дә килмәде дип әйтергә була. Күпчелек кешегә килмәде... Шуңа күрә «авырлык» дип әйткән сүзсез күп вакыт бер урынсыз зарлану гына. Температура белән ике көн ятса да, «үлемнән калдым», ди кеше. «Гаилә тормышым бәхетсез», ди ул, баксаң, ире 8 Мартка чәчәк бүләк итмәгән икән... Шуңа күрә безгә бүгенге көнгә башка күз белән карарга, хәлебезне алда санап киткән авырлыклар белән чагыштырырга кирәк. Пәйгамбәребезнең: «Кыенлык килгәндә, үзегездән дә авыррак яшәгән кешеләрне искә төшерегез», — дигән сүзе дә бар.

Инде сәбәпләргә күчик. Беренче сәбәп, әлбәттә, газап. Авырлык килсә, иң беренче итеп: «Мин нәрсә эшләдем, хатам нидә?» — дип уйларга тиешбез. Күпләр: «Бу газәпка лаек булырлык гөнаһым да юк», — дип уйлый. Бу — тәкәбберләр фикере. Кеше фәрештә түгел, һәркайсыбызның гөнаһысы бар. Һәм һәр кешенең үз гөнаһысына күрә газәби, сынавы да бар. Мәсәлән, урамда хатын-кызга һөжүм иткәннәр, әйберен талап киткәннәр ди. Бар да: «Ничек хатын-кызга кул күтәрә алганнар, нинди начар кешеләр!» — дип аптырый. Хатын-кыз үзе дә: «Ни гаебем өчен инде бу миңа?!» — ди. Бер караганда, аның, чыннан да, бер гаебе дә юк. Ә хәзер икенче яктан карыйк. Ул өеннән чыгып киткәндә иреннән рөхсәт алганмы? Яулык бәйләгәнме? (Бәйләмәгән икән, димәк, аның янында рәхмәт фәрештәләре йөрми —

алар яулыксыз хатын-кыздан ояла). Юлга кузгалганда «Аятел көрси»не укыганмы? Дога кылганмы? Хәтта сиңа һөжүм итсәләр, зыян күрсәң дә, гаепне иң элек үзеңнән эзләргә тиешсең.

Авырлык шулай ук сынау буларак килергә дә мөмкин. Эзләп-эзләп үз хаталарыңны тапмыйсың икән, сынау өчен килгән дип уйлыйсың. «Нишләп инде Аллаһы Тәгалә тик торганда мине сыный соң?» — дип уйлап куярга мөмкинсең. Пәйгамбәребез: «Аллаһы Тәгалә кемнеләр үзенә якынайтасы килсә (ә бу кеше аңа якынаер өчен бернәрсә дә эшләми), ул аңа сынау бирә», — ди. Шул сынауны җиңеп чыкса, бу кеше Аллаһы Тәгаләгә якыная, ягъни аның каршында дәрәжәсе күтәрелә.

Гадәттә без: «Бу миңа нәрсәгә бирелде инде, нигә миңа гына, кешегә юк», — дия башлыйбыз. Бөтен фәжигабез дә шушында. Болай уйлап кына хәлебез үзгәрми. Хәлебезне үзгәртү өчен беренче чиратта килгән авырлыкка карата мөнәсәбәтебезне үзгәртүгә кирәк. Дөресен генә әйткәндә, аның сәбәбен белү бик мөһим дә түгел. Бу очракта сынауны, авырлыкны ничек җиңеп чыгасың — шунысы күпкә мөһимрәк. Сынау нинди генә газап буларак килсә дә, сәбәбе ахыргача безгә билгеле булмаса мөмкин. Сәбәбен үзең белмисең икән, белемле, озаң гомер кичкән, үзләре авырлык күргән хикмәтле кешеләр бар — алар белән киңәшләш. Үзеңнең моң-зарыңны «болай булды, тегеләй булды», дип, теләсә кемгә түгеп, елап йөрергә кирәкми: чит кешенең зарланганын тыңлап торырга берәү дә яратмый. Авырлыкны ничек җиңергә, аны башка булдырмас өчен нишләргә — әңгәмәдәшең шушы сорауларны чишәргә ярдәм итә алса гына аңа күңелеңне бушатырга мөмкин.

Авырлык тизрәк узсын өчен нишләргә кирәк?

— Әйткәнәбезчә, башта: «Бу авырлык нинди хаталарым өчен килде икән?» —

дип уйларга кирәк. Шул хаталарны төзәтү бу авырлыкны җиңергә ярдәм итәчәк. Ә инде сәбәбен ачык белмәсәң, авырлыкны ничек җиңергә кирәк? Моның өчен беренче чиратта сабырлык кирәк. Сабырлык — түземлек дигән сүз түгел. Сабыр итү — кабул итү, шушы хәлгә риза булу дигән сүз, ул — күңел хәлгә. Икенчедән, сабыр иткәннән соң бу мәсьәләне чишү өстендә эшлисең. Үзең генә җиңеп чыга алмыйсың икән, ярдәм сорыйсың. Сиңа килгән авырлык ул әле күршеңә дә сынау булырга мөмкин. Мәсәлән, син авырлыкка тарыйсың, көрәшәсең, ә ул берничек булышмый, карап кына тора: бу инде хәзер аңа килгән сынау, аңа килгән авырлык. Ярдам итәрме ул күршесенә, юкмы? Әмма иң элек, әлбәттә, Аллаһыдан сорарга кирәк: һәр авырлык сине аңа якынайтыр өчен килә. Бер көтси хәдис бар: Аллаһы Тәгалә баласы үлгән кешеләр янына фәрештәләргә җибәрер ди. «Мин бит аның йөрәк җимешен алдым, ул анда нишли?» — дип сорар. Фәрештәләр: «Ул сиңа шөкер кылып утыра», — диярләр. «Минем аңа җәннәттән башка бернәрсәм дә юк», — ди Аллаһы Тәгалә.

Кичергән авырлыклар бөтен кешенә дә көчлерәк итәме?

— Аллаһы Тәгалә Коръәни-Кәримдә әйтә: «Мин сезгә күтәрә алмаслык авырлык бирмим», — ди. Димәк, кешегә сынау килгән икән, ул аны күтәрә ала һәм һәрбер авырлык аны көчлерәк итә. Шуңа күрә беркайчан да авырлык кешене сындырыр өчен бирелгән дип уйларга кирәкми. Әгәр син ул авырлыкны кабул итә алмасаң, бирешсәң, әлбәттә, сынасың. Монда инде Аллаһының гаебе юк, гаеп синең көчсезлегендә. Авырлык шулай ук, әйткәнемчә, Аллаһы Тәгаләнең якин бәндәсенә бирелә, чөнки җаваплы, авыр эшне якиннарыңа гына кушып була. Берәү бер авырлык та кичерми яши икән, димәк, Аллаһы Тәгалә аны зәгыйфь дип уйлый. Авырлык бирсәм, түзә алмас, ди.

Фото: Анна Арахамия



«Читек чигәр өчен материал да җитәрлек, эшен дә өйрәнәп була, осталык та килә, ихтыяҗ да бар, әмма күп очракта кешеләрдә иң мөһиме юк. Ә бу эштә иң мөһиме – түземлек. Бик сабыр кешеләр генә башкара ала аны». Оста яңа тегелеп беткән читекне ала да биш-алты метр читкә барып баса. «Ерактан сезгә аның бизәкләре генә күренә, шулаймы?» Килешеп, баш кагам. Фирүзә җирлектә ак һәм яшькелт бизәкләр. Оста бер-ике адым якынлаша. «Хәзер сез җөйләрне дә күрәсез». Ул хаклы. Ак һәм яшел чәчәкләр арасыннан төсле җөй уза лабаса! Инде читекне алдыма ук китереп сала. Менә хәзер җөйдәге һәр атлам күз алдында. һәр атламда өчәр төен...



Лилия
ГӘРӘЕВА

«КАЗАН ЖӨЕ» —
БРЕНД УЛ!

Балачагымнан бер матур хатирә жанлана: мәктәптән кайтышлы әнинең эшенә керәм. Стеналарда төргәге белән мулине җепләре эленгән. Озын өстәлләрдә – күн кисәкләре... Чигүче апалар станокларына иелгәннәр дә, энәне тиз-тиз уйнатып, читек чигәләр. Арча милли аяк киёмнәре фабрикасы ул елларда гөрләп торды. Чүәкләр, читекләр, көвешләр тегәләр иде. Ә әниләр шуларның бизәкләрен чикте. Аннан соң инде күпме сулар акты, чигүче апаларның да кайсы картайды, кайсы мәңгелеккә күчте... Әнидән «Казан җөе»н өйрәнәп калмавыма көенә идем, язмыш мине бу эшнечын остасы белән таныштырды. Әле аның да ниндиге диген! Күнне кисүдән башлап, читекнең соңгы җөенә кадәр үзе башкарган мондый осталардан Россиядә ул үзе генә.

Илдар ШӘЙХЕТДИНОВ Аксубайда туган. Гаиләдә алты бала үсә алар. Тормышны бөтәйтү өчен, 80 нче елларда әтиләре Гамир абый сарык тиресеннән унты тегәргә өйрәнә. Гаилә подряды булып олысы-кечесе бергәләп тотына бу эшкә. Илдар абый үз тормышын булдыргач та әлегә һөнәре ярап куя. Шактый еллар аяк киеме төзәтүче булып эшли ул.

Шулай бервакыт бер ханым аңа әнисенә чигүле читекләрен алып килә. Борынгы икәнлегә күренеп торган ул читекнең сыйфатына, бизәкләрдәге төсләр сайланышына карап, оста таң кала. Бернинди ярылып торган төсләр юк, барысы да шулкадәр табигый, үзара шулкадәр ярашлы...

Татар халкының күн мозаикасы белән Илдар Шәйхетдинов моннан ун-унике еллар элек кызыксына башлый. Бизәкләрне өйрәнә, тарихка күз сала, музейларда сакланучы күн мозаикасы белән таныша. Теләге булган җаен табар, диләр бит. Китаплардан карый-карий, булачак оста да үзенә бизәкләр коллекциясен булдыра. Күн кисәге бизәклә читеккә әверелгәнче, ничәмә капчык материал турамы?! Юк, чыгарып ыргытмый ул аларны. «Күн мозаикасы шуның белән дә кызыклы, – ди ул, – монда бер күн

Читекченең төп сыйфаты – түземлек. Бик сабырларның гына бу эшкә түземе җитә.

кисәге дә әрәм булмый. Хәтта 1 сантиметрлысы да эшкә яраклы».

Күн мозаикасын аппликация белән бутаучылар да булгалый икән. Аппликация ул – бөтенләй бүтән техника. Татарларның күн аяк киёмнәрендәге бизәкләр исә вак-вак кисәкләрдән җыела. Һәр бизәк үзара махсус җөй белән тоташтырыла. «Казан җөе» – икенче төрле аны «читек җөе» дә диләр – бары тик татар халкына гына хас, башка бер генә халыкта да очрамаучы уникаль техника.

Бу рәвешле чигеп тегелгән иң борынгы читек-көвешләр XIX гасыр башына карый. Әмма чигүле аяк киёмнәре турындагы язмалар инде XVI–XVIII гасыр язучыларында да очрый. Димәк, ул тагын да борынгырак.

Илдар Шәйхетдинов менә шушы борынгы һөнәрчелегебезне үзләштереп, кабат торгызып, башкаларга да өйрәтүче осталарның берсе инде. Остаханәсенә Казаныбызның иң борынгы урамнарының берсендә урнашуы да юкка гына түгел. «Казан ханлыгы яулап алынган, татарлар Кабан күленә бу ягына күчкән. Һөнәрчеләр мәчет тирәләрендә үзләренә остаханәләрен, мануфактура кибетләрен булдыра. Урамнарда шунда яшәүче һөнәр ияләренә бәйлә атала башлый. Әйттик, әле бүген дә Казанда Күнче урамы атамасы сакланган. Бу тирәдә күнчеләр, читекчеләр яшәвенә ишарә ул, – дип, берәз тарихны яңарта оста. – Ул һөнәрчеләр мәчет-мәдрәсәләренә дә карап торган. Минем кабаттан шушы гадәтне торгызасым килә. Остаханәм шушы максатны да күздә тотам. Мәдрәсәдә белем алучы балаларга, аларның әниләренә халык һөнәрчелеге буенча дәресләр бирәбез».

Күн мозаикасы серләренә, «Казан җөе»нә, читек тегү эшенә өйрәнергә теләүчеләр бүген дә бар. Башка шә-

һәрләрдән, күрше республикалардан киләләр, хәтта чит илләрдән дә кайталар. Үзе белгән башкаларга өйрәтү – Илдар абый өчен саваплы эш. Ул һәр сәгәт белән уртаклашырга әзер. «Бу эшкә бер генә укучым давам итсә дә, тырышлыгым әрәм түгел, – ди. – Ләкин күпләр бер башлап карый да, кул селти. Әйе, кул эше белән коммерция күп очракта янәшә яши алмый. Фәкать матди файда гына күрергә омтылучылар өчен түгел бу кәсеп. Монда җаныңны салып эшләргә кирәк».

Беренче карашка бик катлаулы кебек тоелса да, читек тегәргә өйрәнүне артык кыен эш дими оста. Аның өчен иң минималь эш кораллары сорала. Илдар абый бер почмакта торган элеккеге кул машинасын өстәлгә куя. Хәтта менә шушы машинкада да тегеп була, диюе. Ә башка эш коралларын ул үзе ясаган. Станок һәркемнең буена, гәүдә торышына карап ясала. «Бер читекне чигеп чыгу өчен тәүлегенә 10–12 сәгать станок артында утырырга кирәк. Эш урыны җайлы булса, бу эш ял гына», – ди оста. Бер читектә якынча 6 мең тирәсе атлам була. Илдар абыйның җөйгә карата да үз таләбе. Аның 1 сантиметрына нәкъ биш атлам сыярга тиеш. Дүрт тә түгел, алты да түгел – бишәү генә. Моның да сәгәт бар. Алты атлам булса, җөйнең рельефлыгы инде бүтән, төеннәр ап-ачык ярылып ятмый, күзнә иркәләми, атламнар бер-берсенә керешеп киткәндәй тоела. Менә шуның өчен дә ул үзе белән бергә эшләүче осталардан биш атлам таләп итә. Бу аның үз теләге генә түгел, клиентларның да теләге. «Кул эше бик сыйфатлы булырга тиеш. Яхшы күннән тегелгән сыйфатлы аяк киеме хуҗасына озаң хезмәт итә. Миңа илле ел элек тегелгән аяк киёмнәрен дә алып килгәннәр бар. Ул күннең сыйфаты



Читек – чигүле итек дигәнне аңлата. Икенче мәгънәсе – эчке итек.



бөтенләй бүтән шул», – дип аңлата үзенә таләпчәнлеген.

Күн аяк киёмнәре өчен мөгезләр эре терлек тиресе кулланыла. Юфть дип атала ул. Күпләр Гаяз Исхакийның «Кәжүл читек» әсәрен хәтерли булып. Кәжү яки сарык тиресеннән ясалган үтә дә нәзек, йомшак күнне кәжүл дип әйтәләр. Оста бүгенге күннең химик состав белән эшкәртелүенә офтанып та куя. Сыйфаты кими, чыдамлыгы бетә, ди. Элеккеге чимал бары тик табигый матдәләр белән генә эшкәртелгән булган, шуңа да дистә еллар хужасына хезмәт иткән. Жепләрнең дә ефәген кулланганнар. Аларның төсләре дә уңмаган, сизрәмәгәннәр дә. Бүгенге осталар вискоза, полиэстер жепләр белән эш итә. «Казан жөе»ндә 10, 12, 14, 16 катлы жеп кулланыла. Монда барысы да мөһим: төсләрнең ярашуы да, контрастлылык та, жепләрнең ничә катлы булуы, хәтта ничек бөтерелүе дә...

«Өч атламан соң кул үзе өйрәнә ана», – дигән иде оста. Ай-һай! Шикләнүемне сизеп, Илдар абый станокны алдыма көйли. «Менә бу без гап-гади кабактан ясалган. Очындагы энәсе – тегү машинасыныкы. Озын улагы өскә карап торсын. Аны уң кулыңа тот. Сул кулга эш энәсе алына...» Беренче өч атламан ясаганчы төмам каушап чыгам. «Булдырасың, булдырасың», – дип куәтле оста.

Остаханә киштәсендә әзер читек-кәвешләр, чүәкләр хужалары килеп алуны көтә. Игътибарымны башы өскә таба очланып торган башмаклар жәлеп итә.

– «Султанкалар» бу, – дип аңлата Илдар абый. – Төрки яугирләр уйлап чыгарган аяк киеме. Очлы башы ат белән идәрә итү өчен кулай булган. Аның ярдәмендә өзәңгегә эләгеп, егылудан сакланып калганнар. Намаз уку өчен дә уңай ул.

Асты йомшак читекләрне бүлмә эчендә киеп йөрү жайлы. Урамга чыкканда аның өстеннән кәвеш киеп куела. Элеккеге татарлар шулай киенгән. Күн аяк киеме бик уңайлы бит ул – кышын аякны тундырмый, жәен тирләтми. Читекнең тәбәнәк үкчәле булуы да сәламәтлек өчен файдалы. Үкчәнең 2,5 сантиметрдан артмавы умыртка баганасын, аяк буыннарын саклай. Бүген күпчелек хатын-кыз артык биек үкчәле аяк киеме киеп йөрәп сәламәтлеген бетерә.

Читек тегүнең бер авырлыгы юк дисә дә, четерекле яклары бихисап, әлбәттә. Аякка ятып торсын өчен иң әүвәл аның өлгесе үк дәрәс булырга тиеш.

– Кәвешләрне теккәндә уңайлы өлгә әзерли алмый аптырадым. Ничек кенә тексәм дә, йөргәндә үкчәсе аяктан төшә иде, – ди оста. – Бер өлгә белән башта берничә пар аяк киеме тегелеп, кешеләргә кияргә бирелә. Кайсы жире уңайсыз, кайсы жире кыра, кайда бушрак – бөтен кимчелекләр ачыклана. Икенче өлгедә бу кимчелекләр бетерелеп, тагын берничә пар тегелә. Кабат барлык житешсезлекләр төзәтелә. Менә шуннан соңгына бу өлгә кулланырга әзер була.

Күбесенчә кара, аксыл, сөтле чәй, елга комы төсле читекләрне сорыйлар икән. Ул төсләр һәртөрле киём белән дә яраша. Бизәкләрне сайлаганда да зәвык кирәк. Читекче ул үзе рәссам, үзе модельер, үзе кисүче, үзе чигүче һәм тегүче дә.

...1883 елда Парижда татар читекләре алтын медаль белән бүләкләнә. Германия музееда чигелгән читек татарларның символы буларак куелган. Әйе, чигүле читек, «Казан жөе» – безнең бренд ул. Илдар Шәйхетдиновның хыялы – шушы брендны тагын да ныграк таныту, әлегә һөнәргә тагын да күбрәк кешене өйрәтү, чигүле читекләрне һәркемнең аягында күрү.

Р. С. Остадан файдалы киңәш: чын күнне тану өчен, аны уң кул белән тотып карарга кирәк. Кул күнгә орынган мизгелдә үч төбенә жылы бөркелсә, бу – чын күн. Ясалма күннән кулга салкын бөреләп тора.

МОДАДА — МИЛЛИЛЕК

Хәзерге заман этнография фәнендә һәм җәмгыятьтә милли киём дигәндә гасырлар бие калыплашкан традицион өс һәм аяк киёмнәре, шушы милләт вәкилләре кулланган аксессуарлар күздә тотыла.

Нурия УМАЙ — татар халкының милли традицияләрен, шул исәптән, һөнәрчелеккә, никах укыту һәм милли костюмга кагылышлы гадәтләргә дә яңарту һәм популярлаштыруга йөз тоткан «Национальный» — «Милли» мәдәни-социаль проектның авторы. «Балачактан матурлыкны яратам, — ди ул. — Төрле образлар, матур өс киёмнәре иҗат итә идем. Хәзер бик кызыксынып төрки-татар мәдәниятен, мифологиясен, орнаментикасын өйрәнәм. Алар миңа стильләштерелгән милли киёмнәр булдыру идеясен бирде. Бүген Татарстанның иң яхшы мастерлары белән хезмәттәшлек итәм, шуңа да теләсә кайсы идея тормышка ашырырлык». Алар иҗат иткән костюмнар — татар киёменен җыелма мәгънәсе. Нурия Умай киёмнәрендә традицияләр дә, тарих та, татар халкының символлары да бар.

Бүгенге татар җәмгыятендә, аеруча аның алдынгы карашлы өлешендә (бизнесменнар, иҗади элита, фән эшлеклеләре), үзләрен татар милләтенә хасиятле булуларын милли костюм элементлары аша күрсәтү ихтыяҗы барлыкка килде.

Милли киём сайлаучыларга киңәшләр.

Көндәлектә куллану өчен традицион татар милли бизәкле аксессуарлар отышлы. Әйтик, стильләштерелгән лалә чәчәгә рәвешендәге брошьлар, татар бизәкле алкалар, беләзекләр. Хәзер яшьләр милли бизәкләр төшерелгән футболка һәм туникаларны бик яратып кия. Сыйфатлы һәм дөрес башкарылган булса, бу бик матур күренә.

Тантаналы очраклар, бәйрәмнәрдә киёмәңне хәситә яки яка чылбыры, изү белән бизәргә була. Кулдан чигелгән ефәк яки йон палантиннар да модага кереп бара.

Татар элитасы бу бизәкләргә ханнар заманыннан ук кулланып килгән. Безнең көннәрдә ул алтын-көмеш яки асылташлар белән генә түгел, ә ярымкыйммәтле ташлар, аппликация ысулы, Коръән савыты кебек бөтиләр дә кулланып ясала. Бүгенге хәситәләр төрлечә эшләнәргә мөмкин. Ул тулысынча зәркән эшләнмәсә рәвешендә дә була ала, хәтта традицион лалә чәчәкләргә кулланылган пэчворк техникасы яки чигү белән башкарылуы да ихтимал.

Традицион татар киёмен милли бизәкләр һәртөрле фасоннар белән яраштырып кия белү үзгә бер сәнгать, этикетның мөһим өлеше. Милли киём кигән хатын-кыз үз халкының горур-гадәтләренә ихтирам күрсәтеп кенә калмый, әлегә халыкка хасиятле булуы белән үзгә горурлана.

Рәмзия КАШАПОВА



WA: +7-987-404-82-86

■ тантаналар һәм чаралар уздыру (туйлар, никах, юбилейлар һ. б.);

■ никах өчен кәләш белән кияүнең образларын уйлап табу;

■ тантаналы һәм эшлекле очрашулар өчен заманча татар костюмы булдыру;

■ эксклюзив баш киёмнәре;

■ кутюрядан кул белән чиккән чигү, кулдан бизәлгән автор тукумалары, зәркән эшләнмәләр;

■ татар халкының традицияләре темасына семинарлар һәм сессияләр уздыру.

Инстаграм: @raido_hotename1



Контактлар: +7 (927) 40-49-448; +7 (904) 66-45-744

• Моңарчы онытылган һәм осталар тарафыннан кабат торгызылган борынғы «кайнар эмаль» технологиясә белән эшләнмәләр җитештерү.

• Татар бизәнү әйберләре ясау һәм реставрацияләү.

• Сөзнәң эскиз белән автор эшләнмәләре булдыру.

• Никах һәм башка тантаналар өчен зәркән шәмаилләр ясау.

РЕКЛАМА

Instagram: @nuriya_umai

РЕКЛАМА



ЯКУТЛАР ТАБЫЛАДЫР ВАКЫТ БЕЛӘН

Заманасы өчен зур тоелган ачышлар гасырлар үткән саен төссезләнә, югала бара. Ярый ла моңа катышы булган исемнәр онытылмаса?! Ә казанышлар өчен бөтенләй башка берәүләр макталса? Талантлы уйлап табучылар исеме еллар диңгезендә югалса?! Тик тарих тәгәрмәче гаделлекне барыбер танта иттерми калмый. Еллар, дистә еллар үтсә дә. Язмабыз – шундый шәхесләрнең берсе хакында.



Чулпан
ГАЛИӘХМӘТОВА



«Әскар Гали улы Шәехгали турындагы архив документлары кулыма очраклы гына килеп керде. Узган гасыр башындагы татар зыялылары вәкиленең фажигале язмышын игътибарсыз калдыра алмадым. Аның исеме еллар бие телгә алмадылар, уйлап табулары, инженерның оригиналь ачышлары гаделсез рәвештә укучылары, коллегалары исемеңә язылган...» – «Казан хисаплау техникасы музей» директоры Маргарита БАДРУТДИНОВА сүзен әнә шулай башлады. Милли архивка сорау җибәргәч тә, «андый кеше юк» дигән җавап килә аңа. Тик Маргарита ханым туктап калмый, әлеге шәхес язмышын өйрәнү аның тормыш мәгънәсенә әйләнә. Төп эшеннән буш вакытларында 15 ел бие (!) тарихта казынып, гаделсезлекне фаш итә. «Эхо веков. Судьба изобретателя» исемле китап яздып бастыра. Әскар Шәехгали – талантлы инженер, Мәскәүдә, Урман-техник институтының төгәл механика остаханәсендә механик, аннары мөдир булып эшләгәндә гарәп графикасы нигезендә татарча текстлар җыю өчен яңа төр язучы машинасы конструкциясен эшли. Без һич шикләнмичә СССРның беренче язучы машинасы авторы, Казан «Пишмаш» заводына нигез салучы дип әйтә алабыз. Әскар Гали улы Шәехгалинең тамырлары Казакъстан далаларына барып тоташа. Әүвәл заманнарның аксөяк затлары – Бүкәй Урдасының соңгы ханы, рус армиясе генералы Җиһангир (Җиһангир Нурғали улы Бүкәев) Россиянең беренче мөфти Мөхәммәтҗан Хөсәеновлар токумыннан ул. Хатыны Суфия Әхмәрова – Казанның иҗади татар зыялылары гаиләсеннән. Әхмәровлар язмышы – үзе аерым тарих! Маргарита ханым алар хакында сәгәтьләр бие түгел, тәүлек әйләнәсә сөйли аладыр. Ул шулхәтле бирелеп һәм мавыгып бәян итә – моннан бер гасыр элек булган вакыйгалар җанланып, күз алдына килеп баса.

XX гасыр Стив Джобсы

Әскар Гали улы Шәехгали – мәшһүр ата-бабаларынан мирас булып күчкән акылы, алтын куллары белән төрки дөньясында үз эзен калдырган олы шәхес. 1885 елда дворян гаиләсендә туган. Әтисе – Россиягә 1860 елда Төньяк Кавказдан, имам Шамил гаиләсә белән бергә килгән кеше, шул елдан империя армиясендә хәрби хезмәттә, отставкага генерал-майор дәрәжәсендә чыга – җәмәгать эшлеклесе, Санкт-Петербуркта мөселман җәмгыяте башлыгы Гали Дәүләт улы Шәехгали. Бу кеше мөселман балалары өчен приют, мәктәпләр ача. Шәһәрдә мәчет салдыру өчен янып йөри. Шәехгали гаиләсә Петербург, Казан, Оренбургта татар телендә нәшер ителүче басмаларда еш искә алына. Әнисе Гөлсем Тәфкилева – Бүкәй Урдасының соңгы ханы Җиһангир һәм Россиянең беренче мөфти кызы Фатыйма дөвамчысы. Кечкенә Әскарның гимназиядә укыган еллары Россиядәге «техник күтәрелеш» чорына туры килә. Керосин лампаларын «Ильич утлары» алмаштыра, шәһәрдә беренче трамвайлар йөри, күккә беренче аэропланнар күтәрелә. Әскар техника белән «женләнгән». Беренче казанышы – үзе укыган гимназиянең актлар залына электр уты үткәрә. Гимназия директоры шул вакытта ук егеткә инженер киләчәгә юрый. Әскар өчен бу иң зур мактау сүзләре булып яңгырый. Ул заманда әлеге һөнәр ияләре алтын бәясенә тора бит! Гимназияне тәмамлагач, Петербург университетының физика-математика факультетына укырга керә. Танылган татар мәгърифәтчесе Шаһбазгәрәй Әхмәров кызы Суфиягә студент елларында ук гашик була һәм өйләнә. Бу инде тыныч, көйле тормышка чик куелган көннәр. Илне бер-бер артлы сугыш афәте каптый. Беренче бөтендөнья сугышы, гражданныр сугышында катнашып демобилизацияләнгәч, Әскар Шәехгали Мәскәүдә фатирлы булып, ике кызы, хатыны, әнисе, тол калган апасы Мәрҗам белән тыныч тормышта, яңа шартларда яшәргә өйрәнә башлый. Ул хакимият алышынгандан соң җәмгыятьтә үз урынын таба

кирәклеген аңлый. Алтын куллары булчак һөнәр билгели. Төрле механизм һәм җайланмаларны җыеп-сүтүне биш бармагыдай белгән инженер эш эзләп озак интекми. Урман-техник институты каршындагы төгәл механика остаханәсенә механик булып урнаша. Нәрсә генә ремонтларга туры килми аңа: йозаклар, арифмометрлар, сейфлар, язучы машиналары... Соңгылары белән бигрәк тә кызыксына. Чит илләрдә чыгарылган (ул вакытта язучы машиналары Россиядә җитештерелми) машиналарны төзәтә, функцияләрен тагын да камилләштерә.

Ә бу вакытта Казан яңа шартларда яшәргә өйрәнә. 1920 елда Татар Автономияле Совет Социалистик Республикасы төзелә. Бер елдан соң ТАССР территориясендә махсус декрет белән татар теле дөүләт теле дип игълан ителә. Канун буенча республика күләмендә документ әйләнәсе татар телендә дә алып барылырга тиеш була. Тик моның өчен техник мөмкинлекләр җитешми. Документларны кулдан язалар. Бу хәл җирле хакимиятне уйга сала. Килеп туган бу четерекле хәлдән Әскар Шәехгали коткара. Шул заманның Стив Джобсы була ул! Тик талантлы инженерның Казанга күченеп килүе тормышындагы иң зур хатасы да булгандыр, бәлки. Әмма язмыштан узмыш юк шул...

Ул елларда язмага гарәп графикасы кулланыла. Гарәп хәрефләре белән баса торган язучы машиналары юк. Яшь республикадагы әлеге проблеманы туганнарыннан, дусларыннан ишетеп белә Шәехгали. Һәм тәвәккәлләп зур эшкә алына: чит илдә җитештерелгән язучы машинасын гарәп графикасына яраклаштырып көйли! Ике патент ала. Республика җитәкчеләге тиз арада әлеге патентларны куллану өчен лицензия булдыра һәм Шәехгалинең Казанга күченеп килүенә ирешә. Инженерны Татар язучы машиналары остаханәсә – «ТАТЯЗМАШ»ка механик, аннары аның мөдире итеп билгелиләр. Тик остаханә әле сүздә генә була. Шәехгали аны үзе оештыра. Кирәкле җиһазлар сатып ала, кадрлар туплый, аларны өйрәтә. Менә ни өчен «ТАТЯЗМАШ» аңа баласы

Хәтта гарәп графикасын моңарчы кулланган чит илләр дә Казан чыгарган машиналарны алырга тели.



■ Әскар Гали улы Шәехгали хәләл җефете Суфия ханым һәм кызы Динора белән. 1913 ел.

кебек кадерле була! СССРның төрле милли республикаларыннан да заказлар килә башлый.

«82 ләр хаты»

СССР җитәкчелеге, Төркия үрнәгенә иярәп, гарәп графикасыннан яңалифкә – латинга күчәргә мәҗбүрли башлый. Янәсе, иске язу дин белән бәйлә, ул социализм төзәргә комачаулый. Зыялылар арасында алфавит буенча кайнар бәхәсләр куба. Кемнәрдер яңалифне яклый, интернационализм юлындагы зур адым дип бәяли. Икенчеләре, татар халкы гарәп графикасыннан баш тартып, бай мирассыз калачак дип искәртә. Ул вакытта гыйлемле татар бары тик гарәп графикасында гына язган. Мирастан өзәлүнә, буыннар бәйләнешендә килеп чыккан кыенлыкларны безгә аңлатып торасы юк, үзәбез кичердек. Без хәтта борынгы кабер ташларындагы язучыларны да укый алмыйбыз. Ләкин монысы, кем әйтмешли, бөтенләй икенче зур фаҗига.

Латин графикасына күчәргә каршы булганнар арасынан 82 интеллигенция вәкиле, СССР җитәкчелегенң бу ашыгыч адымын шик астына куеп, И. В. Сталинга хат яза. 78 нче кеше булып бу хатны Әскар Гали улы Шәехгали дә имзалый. «82 ләр хаты» дип тарихка кереп калган әлеге документка кул куйганнарның алдагы язмышы ничек тәмамланганын чамалыйсыз инде...

Дүрт ел эчендә алар барысы да «халык дошманы»на әйләнә. Гарәп графикасы бары тик ун ел гына кулланылышта булып кала. Ә күпме язмышлар сына...

Белгечләр кытлыгы шартларында да Шәехгалинең таланты ярдәмендә остаханәдә эш гөрли. Алар машиналарны латин графикасына көйли. Инженер идеясе белән 1929 елда Казанда, илдә беренче тапкыр, барлык деталь һәм конструкцияләре үзенеке булган һәм латин графикасы нигезендәге татар шрифты куелган «Яңалиф» язу машиналары эшләнә. Тик Шәехгалинең барлык милли республикаларны тәмин итү өчен зур производство булдыру идеясе ТатЦИК һәм Совнарком җитәкчелеге тарафыннан яклау тапмый. Алар җаваплылыктан курка. Хәтта амбицияле җитәкче идарә иткән остаханәне ябарга да уйлыйлар. Шәехгали бирешми. Ул үзенең «баласын» Мәскәүгә алып китеп экспертизага бирә һәм аны «совет материалларыннан СССРда ясалган беренче язу машинасы» итеп теркәтүгә ирешә. Зур көч түгеп, Шәехгали остаханәне дә яптырмый кала. Алай гына түгел, остаханә базасында «Пишмаш» заводы ачылып, ул шунда директор һәм баш инженер вазыйфаларын башкара.

Жанын биреп эшләгән җитәкчелә 1931 елда эш урынында кулга алалар. «82 ләр хаты»н искә төшерәләр. Дәһшәтле 58 нче статья буенча гаепләнеп, биш елга лагерьга озаталар. Ул Ак Дингез-Балтыйк каналын төзүдә катнаша. Тик гәүһәр су төбәндә дә ялтырый. Талантлы инженер анда да баш энергетикның исәп-хисаплары дәрәҗәсә түгеллеген исбатлап, гидротехник төзелешне зур чыгымнардан алып кала. Моңың өчен аны бүләклиләр – вакытыннан алда иреккә чыгаралар. Тик Шәехгалигә зур шөһәрләрдә, шул исәптән, Казанда да яшәргә рөхсәт ителми. Суд хөкеме дә юкка чыгарылмый. Реабилитация сорап, берничә тапкыр хатлар белән мөрәҗәгать итеп карый. 1953 елда Сталин вафат булгач кына боз кузгала – 1959 елда гына аның эшен кабат карап, гаепләүне алалар. Казанга ул бары тик 20 елдан соң гына кайта ала. Аңа инде 75 яшь була.

Гомеренең соңгы көннәренә кадәр яраткан эшеннән аерылмый инженер. Янәшәсендә ике кызы була. Табиб һөнәрен үзләштергән Динора, Бөек Ватан сугышында катнашып, Кызыл Йолдыз ордены белән бүләкләнә. Гомере буге табиб булып эшли. Медицина фәннәре буенча кандидатлык диссертациясе яклай, ТАССРның атказанган табибы исеменә лаек була. (Динора Шәех-Али хакында журналыбызның март саныннан укырга мөмкин.) Гульнор инженер-химик була. Ә Шәехгалинең тагын бер «баласы» – язу машиналары заводы, заманга яраклашып, башка төр продукция чыгара башлый. Язу машиналарын инде күптән компьютерлар алыштырды. Совет чорындагы техник күтәрелешнең бер символы булган бу җиһазны хәзерге буынның белмәве дә ихтимал. Тик моңа карап кына Әскар Гали улы Шәехгалинең интеллектуаль табышы юкка чыгарга тиеш түгел. Ул – XX гасырда төрки дөньяның мәшһүр бер уйлап табучысы, ТАССР үсешенә зур өлеш керткән зур шәхес. Ә иң мөһиме: авырлыктарга бирешмичә, нык рухлы көчле кеше булып кала алган шәхес!

Шәехгалинең якты йолдызы

Һәр уңышлы ир заты артында зирәк хатын тора, диләр. Әскар Шәехгали дә, бәлки, язмыш сынауларыннан сынган булыр иде, әмма тугры хатыны Суфия Шаһбазгәрәй кызы аның тормышта терәге, ярдәмчесе, якты йолдызы, ныклы тылы була. Яшьлектә кабынган ярату хисе гомер буге озата бара аларны. Аерылышып яшәргә туры килсә дә, мәхәббәтләре сүнми, киресенчә, ныгый гына... Беренче татар профессиональ актрисаларыннан берсе, театр күгендә йолдыздай балкырга тиешле талант иясе сәхнә карьерасын гаилә тормышына алыштыра, гомере буге ир хатыны булып яши.

Маргарита Бадрутдинова Суфия Әхмәрова гаиләсен дә җентекләп өйрәнә. «Борынгы татар морзаларыннан булган бу нәсел әгъзаларының һәрбарчасы – XIX йөз ахыры XX йөз башлары Казан татар зыялыларының алтын вәкиле», – дип сөйли Маргарита ханым. Милли гореф-гадәтләр, дини кануннарны саклап калып, дөньяви мәдәнияткә тартылучы гаилә була бу. Әтиләре Шаһбазгәрәй – Казан татар укытучылар мәктәбе директоры – бөтен гомерен татар халкын агартуга багышлый. Әниләре Хәдичә – Казанда укучы яшьләр өчен «Шимбә» түгәрәген оештыручы. Гомумән, театр ул заманнарда бер культка әйләнә. Барлык зыялы яшьләр театр тирәсендә кайнаша. Алардан бөек актерлар, музыкантлар үсеп чыга. Алдынгы карашлы Әхмәровлар өчен «Шимбә» икенче йортына әйләнә. Балаларының театрга булган мәхәббәтен өлкән буын хуплый. Шуңа да кызларының язмышы тарихи «Сәйяр» труппасы белән бәйле. Әхмәровларның җиде баласы да – заманының укымышлы кешеләре. Ләкин гражданнар сугышында ике уллары һәлак була, өченче уллары кулсыз кайта. Олы кызлары Маһипәrvәз, Петербургта хатын-кызлар медицина институтын тәмамлап кайтып, Казанда дипломлы беренче татар хатын-кыз гинекологы булып таныла. Әхмәровлар йортында авыруларны кабул итү өчен махсус кабинет ачыла. Маһи гомеренең ахырына кадәр һөнәренә тугры кала. Ленин ордены белән бүләкләнә, ТАССРның атказанган табибы исеменә лаек була. Сара – Россия юристы һәм фәлсәфәчесе. Үтә зыялы һәм укымышлы кызларына

гаилә зур өметләр баглый. Тик Мәскәүдә яшәүче Сара, дин тарихы һәм фәлсәфәсе белән кызыксына башлап, католик диненә күчә. Бу хыянәтне әнисе соңгы көненә кадәр кичерә алмый. Кызына хәтта ата-ана йортына кайтырга рөхсәт булмый.

Кече кызлары Заһидә Казан медицина университетына укырга керә. Кечкенәдән спектакльләрдә катнашып үскән кыз «Сәйяр» труппасы актрисасы да була. Шул чорда танылган режиссер, драматург Кәрим Тинчурин белән таныша. Әнисеннән фатиха алып, Заһидә тормышын Кәрим Тинчурин белән бәйли. Табиб булырга язмышый аңа, ул иренәң ярдәмчесе, фикердәше булып китә. «Халык дошманы»на әйләнгән Кәримгә гомере буге тугры кала, аның мирасын барлап, киләсе буыннарда тапшыра, иренәң намуслы исемен кайтаруга күп көч куя.

«Шимбә» түгәрәгендә әзерләнгән спектакльләрдә гимназистка Суфия дә катнаша. Шаян, фантазиягә бай кызга, төрле рольләргә кереп, сәхнәдә уйнау бик ошый. Гомерен театр белән бәйләргә уйлап, ул Петербургта шәхси театраль студиядә укый. Ике ел укып кайткач, профессиональ татар актрисасы дәрәжәсендә спектакльләрдә уйный. Петербургта укыганда Әскар Шәехгали белән таныша. Алар кавыша. Казанны, театры калдырып, Суфия ире янына Петербургка күченә. Бер-бер артылы ике бала тапканнан соң, богема дөньясы еракта калган кебек тоела. Шулай да җәйләрен, туганнары белән очрашканда, төрле пьесалардан өзекләр уйныйлар әле. Тик тыныч, кайгысыз тормышны сугыш җимерә. Ирен сугышка алганнан соң, Суфия балалары белән Казанга кайта. Анда яшьлек хыялы белән кабат очраша әле. «Сәйяр» театры куйган спектакльләрдә уйнап ала. Тик бу дөньяда ул хәзер «кунак» кына була.

«Халык дошманы» хатынына әйләнгәч, Суфия ханым бик зур авырлыктар белән язуга машинасында текст җыючы булып эшкә урнаша. Аннары Мәскәү янындагы кечкенә бер шәһәргә күченә. Кызы Динора да шунда табиб булып эшли. ГУЛАГ лагереннан азат ителгән әтиләре алар янына кайта, эш таба. Әмма аны, зур шәһәрләрдә яшәргә рөхсәт булмаганлыктан, гаиләсеннән аерып, Алатырьга җибәрәләр. Суфия балалары белән кабат ялгыз кала. Ул елларда гаилә бергә җыелышудан да курка. «Халык дошманы» исемлегендә торган ата сөекле кызларының тормышына зыян салудан шикләнә. Шуңа да аерым яшәргә мәҗбүр булалар. Бөек Ватан сугышы башлангач, Суфия Казанга – әнисе һәм кызы Гульнор янына кайтып, гаилә җылысын саклап яшәргә тырыша.

Әмма инде ире янәшәсендә гомер итә алмый кала. Әскар Казанга әйләнеп кайтканда ул инде җир куенында була.

Аларга бергә бакыйлыкта гына булырга язган, күрәсең. Иске татар зиратында каберләре янәшә. Кызганыч ки, затлы шәхесләрнең соңгы йорты бүгенге көндә караусыз, инженерның дуствы Бакый Урманче ясаган истәлекле кабер ташлары да ташландык хәлдә. Ләкин гаделлек тантана итми калмас. Әскар Гали улы Шәехгалинең татар дөньясын үстерүгә, алга җибәрүгә керткән өлеше лаеклы бәясен алып, мәңгелек йорты да тәртипкә китерелер.

Дөнья куласа...



■ Әхмәровлар гаиләсе.

Фотолар: М. Бадрутдинова архивынан.

ИЛЕ БЕЛӘН КЕШЕ МӘРТӘБӘЛЕ...

Сибгат ХӘКИМ

Бер горурлык хисе

Бер горурлык хисе яна миндә,
Эчтән бәрәп яна битләрдә.
Сөйләр идем аны дөньядагы
Барлык-барлык парламентларда.

Кирәк булса, дөнья картасыннан
Кырык илне эзләп табармын.
Мин яшәгән Татарстан менә,
Күр, кайларга илтә товарын...

Керосины да юк, көндездән ул
Телеп куя иде чырасын.
Кем юрады икән нефть төяп
Океаннарда аның чыгасын?!

Карындыклы иде тәрәзәсе,
Яба, яга иде саламын.
Хәзер аңа дөнья базарында
Зур дәүләтләр бирә сәламен.

Татарстан үсте, үзе булыша
Ул элекке колонияләргә...
Эшем дә шул минем: җырлап илтү
Халыкларның данын елларга.

Бер горурлык хисе яна миндә,
Эчтән бәрәп яна битләрдә.
Сөйләр идем аны дөньядагы
Барлык-барлык парламентларда.

Роберт ӘХМӘТҖАНОВ

Төп йорт

Төп йортым син, төп йортым,
адым белән үлчәнгән
яшел кәсле төп йортым –
түмгәкләр һәм билчәннәр
телен белгән төп йортым...
Төп йортым син, төп йортым,
тургайлы түбәләрем!
Тәрәзәндә кемнең бу
Ак жаны – күбәләге?
Төп йортым бу, төп йортым,
бабамнар сөйләшкән җир!

Чит җирдән бүреге белән
кайтырга киңәшкән җир...
Бәхетле кеше генә
ятып үз түшәгенә,
багып үз түшәменә,
суың эчкән бер йотым...

Туган илем – Идел-йорт,
Татарстан – төп йортым!

Салисә ГӘРӘЕВА

Татарстан

Карталарда уч төбедәй генә
Минем тыйнак Татарстаным!
Ул охшаган чигү үрнәгенә
Сафьян читек теккән Останың!

Ул йөрәгем кебек тибеп тора,
Нефть ургымнарын озатып;
Ул күпереп пешкән икмәк кебек,
Күңелләр көр шуңа, тамак тук.

Борынгыдан Болгар ярын юып,
Диңгезләргә ага Иделем;
Халкым гомер иткән төбәкләр бу –
Үз туфрагым минем, үз илем!

Магнит кебек ул үзенә тарта
Татар жанын, татар бәгырен.
...Чит җирләрдә генә аңлыйбыз без
Туган-үскән җирләр кадерен!

Мөдәррис ӘГЪЛӘМ

Татарстаным

Шагыйрь дустым сәяхәттән кайткач
Әйткән иде, Татарстаным,
Картадагы синең сурәтеңнең
Чабып барган атка охшавын.

Ничек кенә әле чабасың син,
Томырылып,

Татарстаным,
Ялларыңнан чытырдатып тотып
Синең белән мин дә очамын.

Синең белән ул – без мәртәбәле,
Синең белән ул – без канатлы,
Бабаларым, атларыңнан егылып,
Ничә тапкыр борын канатты...

Затлы аргамаклар кайсы чорда,
Кайда гына илтәп сукмады?!
Ил бәясе башлар ярылдылар,
Шөкер әле күзләр чыкмады.

Ярый әле шундый заманнарда
Югалмаган күрү сәләте,
Егылганда авырткан җир була,
Авырткан җир була, гадәти.

Авырткан җирем син – Татарстан,
Без чабабыз менә әлегә...
Әмма беләм, кайда бәрелсәң дә,
Авырткан җир алдан бәрелә.

Авырткан җирем син – Татарстан,
Син йөрәктер миңа, бәгырьдер...
Кайда гына килеп бәрелсәм дә,
Иң беренче сиңа бәрелер.

Башка халыклар күк безне дә бит
Азатлыкка сусау уяткан.
Без чабабыз,
Еллар очкын булып
Очып кала безнең тояктан.

Без чабабыз
еллар,
чорлар аша,
Яңгыратып бөтен тарафны,
Иле белән кеше мәртәбәле,
Иле белән кеше канатлы.

Бер канатың була туган илең,
Бер канатың була туган җир;
Кошка гына түгел, кешегә дә
Канат кирәк була торгандыр.

Син чыннан да, илем, әкияттәге
Чабып барган атка охшаган.
Шушы ике канат бар чагыңда,
Киләчәккә, илем, ышанам.

Разил ВӘЛИЕВ

Ватаным

Инде мин ничәнче мәртәбә
Гасырлар китабын актардым.
Күпме яу, сугышлар аркылы
Син жиңеп чыккансың, Ватаным.

«Сез кайсы халыктан?» – дисәләр,
Батырлар исемен атадым.
Батырлар утларга керделәр,
Тик исән булсын, дип, Ватаным.

Илемнең хужасы булганга,
Мин жиргә нык басып атладым.
Кешеләр күтәрде Ватанны,
Кешене күтәрде Ватаным.

Мин күрдем, төннәрне таратып,
Дөньяда алсу таң атканын.
Яктыра, аллана жир йөзе...
Таң булып нур сибә Ватаным.

«Сез кайсы халыктан?» – дисәләр,
Батырлар исемен атадым.
Батырлар утларга керделәр,
Тик исән булсын, дип, Ватаным.

Саҗидә СӨЛӘЙМАНОВА

Ак калалар

Траншеяләр,
ташлар өеме,
узганмыни яулар!
Таш калалар сала кыюлар,
актарыла таулар.

Ак калалар сала кешеләр,
ай катында утлар.
Акчарлаклар оча диярсең –
ак чардаклы йортлар.

Кәрван шәһәр
Кама ярында,
колачлары зурдан.
Яшь калага яулык болгыйлар
ак кораблар судан.

Ак калалар сала кыюлар,
як-яклары – урман.
Таш каланы бизи кешеләр,
урам – каен бульвар.

Ага Кама, атлый төзелеш,
адымнары күркәм.
Ак каеннар әнә тезелеп
суга бара иртән.

Гәрәй РӘХИМ

Туган илем – Татарстан

Синең тарих – минем гомер башым,
Киләчәгең – минем киләчәк.
Син күрексез булсаң – мин күрексез,
Һәм син чәчәк булсаң – мин чәчәк.

Мин дошманга синең җавап белән
Җавап бирдем – кайтты үчләрем.
Тик сүземне үлчәп сөйләдем мин –
Синең үлчәм белән үлчәдем.

Синең үсеш белән мин зур үстем,
Синең дәртең белән дәртләндем.
Канатларың белән канатландым,
Шатлыкларың белән шатландым.

Синең яшьлек белән яшәрдем мин,
Синең яшен белән яшынәдем.
Синең көнең белән көн күргәнгә,
Синең гомер белән яшәрмен.

Син бит мине шундый көчле иттең,
Өстәп бирдең тагын изгелек.
Рәхмәт, илем! Инде үзем сине
Күтәреңгә көчем бар кебек.

Фәннур САФИН

Татарстаным

Чын батырлар жире, диеп,
Мактау ява барлык дустан.
Кайда гына, кемнәр генә
Белми сине, Татарстан!

Кара алтын вышкаларын
Кулларына тотып барган
Сабыр жанлы батыр кебек
Күренәсең ераклардан...

Ә иңендә шул батырның
Дулкынлана арыш кыры.
Офыкларга кадәр яңгырый
Көрәш жыры, ярыш жыры.

Бу жирләрдә бар кешелек
Бәхете өчен көрәш бара.
Туганнарын чакыра ул
Хезмәт тулы мәйданнарда.

Аның якты көрәш дәрте
Килеп чыга далаларга.
Читкә китеп карап тора
Үзе салган калаларга.

Карашыннан таныгандай,
Йомшак куллы җилләр килеп,
«Рәхмәт!» диеп, маңгаеннан
Тиерен сөртеп китә кебек...

Клара БУЛАТОВА

Шушы яктан, шушы туфрактан без.
Китә калсак, үзгә бер якка,
Таллар җырлап, чишмәләре чыңлап,
Өянкеләр елап озата.

Шушы яктан, шушы туфрактан без.
Читтә йөрсәк шуңа күрәдер,
Чишмә чыңлап, өянкеләр елап,
Таллар җырлап төшкә керәдер.

Шушы яктан, шушы туфрактан без,
Шушы жиргә дәшеп кайтырга,
Таллар җырлап, чишмәләре чыңлап,
Өянкеләр зурлап чакыра.

Мөхәммәт МИРЗА

Идел-Йорт

Идел-Йортта гомер иткән халкым,
Чуен койган, иген иккән ул.
Игелекле, батыр, гадел атын
Тап төшерми горур йөрткән ул.

Бабайлардан мирас – Идел-Йорт –
Ядкаре һәм намус аклыгы.
Безнең максат, кардәш, истә тот –
Хак Ватанның чәчәк атуы.

Идел-Йортта шөһрәт тоткан халкым,
Тылмач кирәкмәгән аңарга.
Иле, ирке булса, югалмас ул
Сынау тоткан тарих-заманда.

Бабайлардан мирас – Идел-Йорт –
Ядкаре һәм намус аклыгы.
Безнең максат, кардәш, истә тот,
Хак Ватанның чәчәк атуы –
Татарстанның чәчәк атуы!



ТЫЛСЫМИ

Дәресләр тәмамлангач, барлык кызлар, малайлар, шау-гөр килеп, кайсы кая таралыштылар. Сажидәгә исә тагын эш табылды: тәрбияче Нәжибә, аңа игълан язарга кушып, малайлар яши торган тулай торакның кызыл почмагына кертеп утыртты. Тышкы ишек янында, табуреткада утыручы кизү егет Идрискә:

— Кызыл почмакка берәүне дә кертмә, — диде. — Сажидәне борчып йөрмәсеннәр, тынычлап кына эшләсен.

Сажидә өстәлдәгә яшел постауга ак кәгазь жәеп салды да, катыргы кисәгендә пумалачык белән төрлө төстәгә буяуларны бутарга кереште. Ул моны гадәттәгечә бик бирелеп, ләззәтләнеп эшләде, ерактан ук күренерлек булып, янып торган шаян хәрәфләрне язганда калын ирен читләрендә елмаю чагылды. Ул буяу белән эш итүдән тәм таба, андый чакта рәхәтлек кичерә, чөнки буяуларның башка бик күпләр өчен яшерен серен, тылсымын белә, төсләрнең кеше күңеленә ничек тәэсир иткәннән бик нечкә сизә, тоя иде.

Аның бу сәләте бөтен училищегә мәгълүм, ә буяучылыкка өйрәтүче Асия шундый укучысы булуга сөенеп бетә алмый иде. Буяу бит ул бик хикмәтле нәрсә. Юеш чакта бертөсле була, кипкәч, бөтенләй икенче төскә керә дә куя. Ә менә Сажидә стена буявының кипкәч ни төсләгә керәсен алдан ук чамалый. Бүлмәгә күз йөртеп чыга, тәрәзәләргә кояш ничек төшкәнне карый, аннары буяу тулы чиләк янына баса да, учын учка кушып, бармакларын ияк астына терәгән хәлдә берәз уйлана. Башкалар, тылсымчыга карагандай, күзләрен зур ачып, тын калып, хәрәкәтсез басып торалар. Ниһаять, Сажидә:

— Яшелне өстик әле. Жылырак булсын, — ди.

Ул төсләрне «матур» я «ямьсез» дими, «жылы» яки «салкын» ди. Чыннан да, ул буяган стеналардан жылылык бөркелә сыман тоела иде.

Беренче курста укучы малайларның һәммәсе дә Сажидәгә гашыйк, кызларның да күбесе аны ярата, чөнки, беренчедән, ул башкалардан өлкәнрәк. Гадәттә профтехучилищегә сигез класс белем белән керәләр, ә Сажидә урта мәктәпне тәмам-

лап, унсыгезен тутырып килгән. Икенчедән, ул чыннан да күз кунарлык кыз: каратут йөзә сөйкемле, калын кара чәчен баш түбәсенә өеп куя, көнчыгыш кызлары кебек, төз сынын туры тотып, тигез атлап йөри, баш өстенә чүлмәк тулы сөт куйса, чайпалдырмас та иде, мөгаен. Ләкин Сажидә өлкәңлегә белән дә, сәләте белән дә, чибәрлегә белән дә масаймый, үзен бик гади тотат. Хәер, ул үзен чибәрләрдән санамый да, чөнки гомере бие сары чәчле, зәңгәр күзле кызларга кызыга иде.

Шулай итеп, февраль аеның аяз көне кичкә авышкан бу минутларда Сажидә бик мавыгып игълан яза иде. Тышкы ишек ягынан ишетелгән кычкырышуга, шакуга ул бөтенләй колак салмады.

Шау-шуга коридорның аргы башынан тәрбияче Нәжибә йөгереп килде. Килсә ни күрсен: Идрис, терәү салгандай янтаеп, ике белән тышкы ишекне тотып тора, ә тыштан берәү бик каты шакый иде.

— Нишлисен? Ач!

Идрис тайпылуга, кинәт ишек ачылды, аннан озын буйлы бер матрос, бескозырка тасмаларын жилфердәтеп, атылып килеп керде, егыла язды. Ләкин шундук тураеп басты, кара бушлат чабуларын ачып, киң хәрәкәт белән бил каешын рәтләп куйды. Дингез суыдай зәңгәр күзләрен, якорьле прәжкәсен, түше тулы значокларын елтыратып сорау бирде.

— Кая Сажидә?

— Сөз кем соң? — дип сорады Нәжибә.

Озын буйлы матрос, егерме өчен генә тутырган жыйнак гәүдәле Нәжибәнең бөдрә чәчле башы өстеннән стенага карап:

— Мин — Мансур, — диде. — Ә Сажидә — минем кәләшем.

— Кәләш? Ә син кияүме? — Моңы кинәт нечкәргән тавыш белән Идрис әйтте. — Күп йөри монда сиңең ише кияүләр!

— Сабыр ит, — диде аңа тәрбияче. Үзе каршыдагы ишекне ачты. — Сажидә!

Матрос, Сажидәне коцагына алырга теләп, кулларын жәйгән иде дә, кыз уңайсызланып чигенде, аллы-гәлле буяуларга тапланган кулын биреп кенә күреште.

Нәжибә, алар кыенсынмасын дип, шунда ук китеп тә барды, ике адымнан матрос-кияүне бөтенләй онытты да. Ләкин кияүнең килүе юкка түгел икән, тәрбияченең эченә үт кабар чаклар алда булган икән. Бер сәгать үттеме-юкмы, Сажидә, аны эздәп, укытучылар бүлмәсенә килеп керде дә, ишек төбенә баскан килеш, кыюсыз гына:

— Нишлим икән, Нәжибә апа, Мансур мине алырга килгән бит, — диде.

— Алырга дисеңме?

— Әйе шул. Алырга килгән...

— Ничек инде... Кил әле утыр.

Сажидә, тәрбиячегә туры карамый гына, Мансурның кемлеген аңлатып бирде. Алар бер авылдан икән. Матрос чыннан да дөресен әйткән, узган жәйне, егет армиядән ялга кайткач, алар вәгъдә бирешкәннәр: Мансур хезмәтен тәмамлап кайткач та өйләнешергә. Инде менә шул вәгъдәне үтәр чак килеп житкән. Егет кәләшенең, укуын ташлап, авылга кайтуын, аңа кияүгә чыгуын таләп иткән.

— Укып бетергәнче көтсен, — диде Нәжибә. — Күп калмады бит инде. Тагын бер генә ел. Кулыңда һөнәрң булып.

— Ул кетәргә риза түгел шул. Бүген үк китик, ди.

Нәжибә аптырап китте.

— Соң ул ни әйтмәс. Үзең ни уйлыйсың?

Сажидә башын тагын да түбәнрәк иде.

— Мин вәгъдә биргән идем бит... Ант иткән идем...

— Әгәр ант итмәгән булсаң?

Конкурса килгән хикәяләрдән

Сажидә тәрбиячесенә күзәнә туры карап:

— Укып бетерер идем башта, — диде.

— Бар әйт, монда керсен әле, үзем сөйләшеп карыйм, — диде Нәжибә бик төвәккәл кыланып.

Ул көзгегә карап коңгырт чәчен сыйпап куйды, түгәрәк йезенә бик яшь күренүенә ачуы чыкты — их, бер-ике жыерчык булса шунда, сөйләшә белер иде ул матрос белән!

Ул матросны әле генә Сажидә утырган урындыкка утырты, егетнең йезенә чыккан тискәреләген күрмәмешкә салышып, Сажидәнә искиткеч таланты турында сөйләргә тотынды. Укуын тәмамлап, кулына диплом алгач, Сажидә алтын бәһасенә торырлык һөнәр иясе булачак! Андый осталар бик сирәк очрый, аларны үстерергә кирәк, кадерен белергә кирәк. Гомумән, башында акылы булган кеше үз иркеннен укуын ярты юлда ташлый димени?

Мансур бескозыркасын да салмаган, терсәкләрен киереп, учлары белән тезләренә таянган килеш, тәрәздән урамга, жир тетрәтеп үткән куәтле машиналарга карый.

Хәер, урамны күрми ул, Нәжибәнә сүзен дә юньләп ишетми, үз уй-хисләренә бирелгән.

Гомере буге нык жиргә басып йөргән бу бөдрә чәч аңлый аламы соң өч ел буге дулкыннарда чайкалган матросның хәлен, дип уйлый егет. Күз күременә жәелгән салкын суну, томанлы офыкны, туктаусыз тирбәлгән корабны, шул корабта, сәгатен-минутын санап, кайтыр көннәрен зарыгып көткән авыл малаенның хәлен күз алдына китерә аламы соң ул! Авылын, сөйгәнә, туган йортын төшендә күргән кешенә, кысан кубрикта уянгач, үзәкләре ничек өзәлгәнә беләме?

Әйе, Мансур кайту белән гөрләтеп уздырачак туге турында, аннары ай буге Сажидә белән, бер минут аерылышмый, күзгә-күз карашып ял итү турында нәкъ бер ел хыялланды.

Егет уенча, вәгъдә биргән кыз, авылдан беркай чыкмыйча, сөйгәнәнен кайтканын сабыр гына көтәргә тиеш иде. Сажидәнә кинәт кенә Чаллыга, укырга китеп баруын Мансур вәгъдә бозу, антка хыянәт итү дип аңлады. Аның Сажидәгә язган хатларынан ялкын бөркелә, очкын чәчри иде.

Ләкин кыз Мансурның сүзен тыңламады, укуын ташламады. Егетнең яну-көйләренә жавап булып, машинада басылган бер открытка гына килеп төште. Анда: «Сезне Яңа ел белән котлыйбыз. Сеңелегез Сажидә бик яхшы укый. Шундый сәләтле сеңел үстерүегез өчен бөтен училище исеменнән рәхмәт белдерәбез», — дигән сүзләр язылган иде. Бу язуге егетнең телгәләнгән бәгыренә тоз сибү белән бер булды. «Сеңел!» Димәк, Сажидә аны ярәшкән егетке дип танымый! Вәгъдәсеннән баш тартуы, Мансурны мәсхәрәләве шушыдыр! Үзгәрде кыз училищегә кергәч, бозылды!

Шул язуге аркасында кичергән газаплар өр-янадан матросның исенә төште, ул хәтта Нәжибәнә сөйләп бетергәнә дә сизми утырды.

Аннары ачына килеп, кулын бушлат кесәсенә тыкты.

— Сез яздыгызмы моны?

Ул открытка чыгарып, Нәжибәгә сузды.

— Мин... — Тәрбияче мәсьәләне шунда ук аңлап алды. — Без мондый открыткаларны яхшы укучыларның ата-аналарына жибергән идек. Сажидә сезнең адресны бирде... Абыем, диде. Яхшы укуын белдереп, сезне сөендермәкче булгандыр... Тик, егетем ул, дип әйтергә кыенсынгандыр...

Матрос аягүрә торып басты — тәрбияченә күзе турында аның прәжкәсе ялтырады.

— Сез, алайса, яңа совет семьясы төзелүгә каршы, — диде ул. — Сажидәнә сез котыртасыздыр әле!

Нәжибә бөтен сабырлыгын жыйды, кызмаска тырышты. Елга якын укыган укучыны, бигрәк тә Сажидә кебек сәләтле, уңган кызны, училищедан жиберергә һич ярамый иде. Тәрбияче мәсьәләгә икенче яктан килергә булды.

— Ижтимагый интересларны уйлап карагыз берәз, — диде. — Кешене профтехучилищедә бер ел укыту жәмгыятькә шактый кыйбатка төшә бит. Анысын да исәпкә алырга кирәк.

— Кыйбатка төшә, дисезме?

— Әйе шул. Шуна күрә безнең укучыбызны жибермәскә тулы хокукыбыз бар.

— Сез нәрсә, миннән акча түләтмәкчәме әллә? — Матрос кискен хәрәкәт белән каешын төзәтте. — Кәләш өчен... калым түләтмәкчәме әллә сез миннән?

Нәжибә ни дияргә белми аптырап калды. Мансур күзләрен дә, ирепнәрен дә кысып:

— Ярый, — диде. — Без жәмгыятьне рәнжетмәбез. Чыгымнарны түләрбез. Күпме түләргә кирәк инде ул... калымны?

Ул шунда ук борылып чыгып та китте. Сажидәнә почта бүлегенә барырга ашыктыра башлады:

— Хәзер абыйга телеграмма сугам. Бер дә борчылма, абыйның аңа гына акчасы житәрлек!

...

Брак Көнчыгыштан алып кайткан гадәтенчә, Мансур бик иртә уяңды. Мамык юрган, мамык түшәк дингезченә чыныккан тәнәп эссе йомшаклык белән кочып алган, ул идән уртасында ак жәймә генә ябынып яткан хужаларга кызыгып карады. Бәхетлеләр! Парлылар! «Бер-ике көннән Сажидә белән без болардан да бәхетлерәк булачакбыз, — дип уйлады Мансур. — Боларның иркенләп яшәргә үз куышы юк. Ә безнең авылдагы өй — хан сарае кебек».

Кичен Сажидә Мансурны монда алып кереп, хужалар белән таныштырган иде. Хужалар — буаучылыкка укытучы Асия белән аның ире Фәрхад. Күптән түгел генә өйләнешкәннәр. Бу бүлмә — Асия яши торган тулай торак бүлмәсе икән, биредә яшәүче ике кыз, яңа өйләнешкән парга комачауламас өчен, кунарга иптәшләре янына киткәннәр. Әнә, аларның караватлары да жыелган килеш тора. Мансурның кунар урыны юклыгын белгәч, Асия аны үз караватына яткырды.

«Без бәхетлерәк булырбыз. Безгә идәннәрдә аунарга туры килмәс. Бүген кичкә абыйдан акча да килеп житәр...». Мансур, алдагы бәхетле көннәрен уйлап, үзалдына елмаеп куйды. Шунда ул хужаларның пыш-пыш сөйләшкәнә ишетте:

— Ашыкма әле, бүген отгул алдым, дигән идән бит, — диде хатын.

— Йокы качты инде барыбер. Виктор бүген күченә, әйбер ташырга чакырган иде.

— Аңа соң булмас әле.

— Вахтадан калмам, дигән идем.

Иртәнгә чәйгә утыргач, Фәрхад Мансурның бүгенгә нияте ниндигә сораптырды, аның кичкә хәтле бер эше дә юклыгын белгәч, үзе белән чакырды:

— Шкаф күтәрерсен. Яңа шәһәрне күрерсен. Чаллыга килеп, яңа шәһәрне күрми китү сіндәй егеткә оят!

Мансурның риза булмый хәле юк иде.

Поселок читендә, бетон мәйданчыкта тезелеп торган автобусларның берсенә кереп утырдылар. Фәрхад кебек үк жылы кара куртка кигән кешеләр автобуска керәләр, әкрән тавыш белән жигди итеп бер-берсенә сәлам бирәләр.

Менә автобус кузгалды, башта яңа йортлар салынган киң урам буйлап, аннары авыл өйләре тезелгән урамнар буйлап барды, туктап-туктап кешеләр утыртты. Ниһаять, кырга чыгып, тизләне арттырды, күксел төтен бөркеп, торбаларга уралып утырган бетон заводы яныннан алга, каядыр еракка ашкынды.

— Килеп життек!

Автобус аларны юл чатында калдырып китеп барды.

— Менә!

Фәрхад кулы белән киң хәрәкәт ясап, каршындагы гажәеп манзарага күрсәтте.

Февраль азагының аяз, жилсез иртәсе иде. Салкынча, әмма күтәрелеп килгән кояшның чамасыз мул яктысыннан, һаваның гадәттән тыш сафлыгынан яз сулышы сизелеп тора иде. Кар ак әле, күзгә камаштырырлык ак, әмма инде мамыктай йомшак түгел, баскан саен кетердәп тора. Менә шул язгы күк фонында, шикәрдәй ак кар өстендә ап-ак ташпулатлар тезелеп баскан иде. Бишәр, тугызар катлы йортларның тәрәзәләре, балкон пыялалары күзгә чагылдырып ялтырый.

— Моннан өч ел элек, мин килгәндә, монда тапыр басу иде, — диде Фәрхад. — Да, малай, мондый калада яшәүнен үз рәхәте бар. Бу йортлар шаһиншаһ сараеннан данлырак. Аларның сурәте чыкмаган гәзит-журнал калмады. Әйдә, карап чык.

Фәрхад ике кулын нык болгап, йортлар арасына юнәлде. Ул бик ыспай гәүдәле, жинел атлый, яшькелт күзләреннән сирпелгән балаларга хас горурлык аны яшәртә иде. Аннаң

калышмас өчен, Мансурга адымып шактый тизләтергә туры килде.

Фәрхад тугыз катлы йортның ишегенә килде дә:

— Безнең резиденция менә шушы, — диде. Ак лифт та-выш-тынсыз гына, әмма зур тизлек белән аларны өскә алып менде.

Резиденция — ялт иткән өч бүлмәле квартир икән — аны вакытлыча гына тулай торак иткәннәр. Фәрхад ишекләргә берәм-берәм ачып карады да:

— Чыгып сызганнар да, — диде. — Сине чәй белән сый-лый алмыйм инде, нәрсәнең кайда ятканын да белмим. Туй-дан соң сирәк кайта торган булдым. Ә туйны монда ясаган идек. Менә бу ишекне ачып, ике бүлмәгә өстәлләр тездәк, ә бусында биедек. Да, малай, безнең туй бер гажәп вакыйга булды. Бер заман загстан кайтып кердек, өй тулы кунак көтә бит инде. Кайтсак, лифт эшләми. Ярый, кулда кодрәт бар чак. Асияне күтәрдем дә тугызынчы катка йөгереп мен-дем бит. Баскычка үкчәсе дә тимәде. Табын түренә утырдык. Инде караңгы төшкән, кунакларны да күреп булмый, өстәл дә күренми. Шампан кая да, су кая! Электр юк, ут кабызып булмый, көтәбез, шаярышкан булабыз. Караңгыда утыруның үз кызыгы бар, тик озакка киткәч, аның да кызыгы бетә икән. Егетләр чыгып, белеп керделәр: кайдадыр кабель өзелгән, иртәнгәчә ут булмаячак, имеш. Яңа шәһәр, андый хәлләр булгалый. Сизәм: Асиянең бите дымланды. Туй өзелә бит, туй! Нишләргә? Шуннан Виктор минем янга килде дә, хәзер жайлыбыз, берәз сабыр итегез, дип пышылдады. Цех еге-ләрәннән берничәү чыгып киттеләр болар. Ярты сәгать үтте-ме-юкмы, дөбер-шатыр кайтып та керделәр. Кочак-кочак шәм күтәргәннәр. Каян тапканнар диген! Тездәк өстәлләргә, тәрәзә төпләренә шәм, кабызып жибәрдек бер заман! Шәмнең үз матурлыгы бар икән аның! Ул туй бер әкият кебек, Асия фәрештә кебек булды. Андый туйның Чаллыда бүтән булга-ны да юк, буласы да юк!

Фәрхад бүлмә уртасындагы балкон ишеген ачып жибәрде:

— Бу өй Мәскәү проекты белән салынган, ә менә мондый балкон Мәскәүдә дә юк, Ленинградта да. Карап кал, матрос!

Балкон астында иркен, ак сахра жәлеп ята, еракта Кама ярлары, елга артындагы күксел урманнар күренә иде.

— Карап кал, син икенче килгәндә бу балконнан урман күренмәс. Бу төшкә ундүртәр катлы йортлар салачаклар. Андый йортны монда өч-дүрт айда торгызып куялар. Ә мин барыбер алдатмам, квартираны кырый йорттан алырмын. Балконнан урман күренеп торуйн тели күңел. Асия дә риза.

Асия, Асия... Алар икәү түгел, өчәү йөреләр кебек иде, чөнки Асиянең исеме Фәрхадның теленнән төшмәде. Алар кибеткә кереп — кибетләр шул ук йортларның аскы катын-дагы квартирларда ачылган икән — әйе, кибеткә кереп, түгә-рәк көзгә алдылар. «Асияне сөендерим әле», — диде Фәрхад. Ашханәгә кереп ашадылар. Анда, комбинезон кигән егетләр-кызлар арасында, бушлат кигән Мансур үзен шактый унай-сыз, чит сизде. Ә бит ул бескозырка тасмалары белән кыз-ларның йөрәгенә ут кабызмакчы иде! Фәрхад исә һаман Асияне сөйли. Кухняга кереп, култыгына тагын бер төргәк кыстырып чыкты: «Кишер бу. Кичкә пылау пешерербез. Мин ике ел Урта Азиядә эшләдем бит, пылау пешерергә үзбәкләр-дән өйрәндем. Асия ханымны сыйлыйк әле».

Ашханәдән чыгып, автобус тукталышына барганда, Ман-сур тагын шуларны белде: Асия кичке институтта укый икән. «Бер генә мәсьәләдә уңмады ул, — диде Фәрхад, — укы-

мышлы кияүгә тап булмады. Аның иң куркынычы — минем дипломым булмауда түгел, минем укыйсы килмәүдә. Станок-ны яратам мин. Тимер кыруның үз ләззәте бар аның». Туганнарына ярдәм иткән Асия, эшләгән, укыган. Егерме жидегә житеп, егетләр белән чуалмаган... Бу сүзләргә әйт-кәндә Фәрхадның күңеле нечкәргәндәй, тавышы йомшарып китте. Мансурның көлемсерәвен күреп, ул:

— Мәхәббәт мәсьәләсе уен-муын гына түгел ул, — диде. — Эгәр мин хатынымны яратмасам, эгәр ул уллар-кызлар тапмаса, бу каланы төзүгә кирәге булыр идеме? Бу заводларны салуда мәгънә булыр идеме? Мин шулай аңлыйм: барысы да безнең балалар өчен эшләнә болар. Эңә, күр: заводлар алар!

Еракта офык сызыгынан калкып озын-озын күксел корылмалар күренә иде.

— Без үзбезнең заводта станоклар куя башладык инде. Мактанып әйтмим, минем ише тимер кортлары алтын бәясенә йөри монда. Ну цех егетләре дә шәп шул. Алар, матрос, туйда гына түгел, эштә дә ут өерәләр. Эгәр житмеш дүртенче елга берәр завод аякка баса алмаса, беренче «КамАЗ» машиналарын үзбезнең заводта гына да ясап чыгарачакбыз, валлаһи!

Кайчак шулай була: көтмәгәндә өенә чит кеше килеп керә дә, син кинәт кенә үз йортыңны үзең кунак күргәнчә күрәсен, карале, чыннан да минем өй иркен икән, ямьле икән, дип уйлап куясын. Фәрхад та Мансур янында шун-дый хәл кичерә иде булса кирәк. Офыкта, аксыл рәшәдә тибрәлгән завод корпусларына озаң кына карап торгач, тирән итеп көрсенде ул:

— Да, матрос, Сажидәгә жинел булмас. Боларны тиз генә оныта алмас ул. Училищеларын да яңа бинага күчерергә торалар иде; күп сөөнечләрдән мәхрүм була кызыккай.

— Ә Сажидәнең бу төзелешкә ни катнашы бар?

— Алар практикага йөреләр бит. Ә-ә-нә, теге корпус-та шактый күп эшләделәр. Минем Асия синең Сажидәне көн дә сөйли. Бер стенаны буйса, мине кат-кат чакырып китерә, «Карале, Асия апа, мин эшләдем бит моны, менә шушы кулларым белән эшләдем бит!» — дип әйтә, ди. Әйе шул, бу каланы да, заводларны да без торгыздык, без бар итек, без!

Иртәнге сизгезгә эшкә килгән тәрбияче Нәжибә, ишек төбөндә әрле-бирле йөрүче Мансурны күргәч, шактый күңелсезләнде. Ул әле, егетнең нияте үзгәрмәсче, дигән өметтә яши иде. Матросның бик төвәккәл кыяфәттә икәнән күргәч, тәрбияче тамам өметен өзде.

Кызыл почмакка керү белән, егет кесәләрен актарырга тотынды, төргәк-төргәк унлыклар, бишлекләр чыгарып, яшел постауга салды:

— Житәме шушы? Әллә тагын кирәкме?

Нәжибә, аягының жегәре киткәнән сизеп, урындыкка утырды.

— Житәме? — дип кабатлап сорады матрос. — Яңа калада, бөтен бригаданы чакырып, шәмнәр яндырып, ундүр-тенче катта туй ясарга шул житәме?

Нәжибә әле һаман бернә аңламыйча, дөресрәге, үз кола-гына үзе ышанып житмичә, егетнең дингез суыдай зәңгәр күзләренә карап, сүзсез утыра иде.

МАНСУРНЫҢ ДУСТЫ.

ИСКӘРМӘ

ТАССР
1920-2020

1972 елның башында «Азат хатын» журналы редакциясе эшче хатын-кызлар һәм про-фессиональ-техник училище укучылары образын чагылдырган хикәяләргә ябык конкурс игълан итә. Хикәяләр 1972, 1973 ел саннарында басылып бара. Конкурсның жюри әгъзалары Гомәр Бәширов, Туфан Миңнуллин, Фәүзия Илалова, Асия Хәсәнова, Мирсәй Әмир, Марс Шабаев, Нил Юзиев һәр кулъязманы игътибар белән укыганнан соң, йом-гаклау утырышында уңышлы хикәяләргә билгели. Сөз Мәдинә Маликованың «Мансур-ның дуствы» девизы (псевдонимы) белән 1973 елның 8 нче санында басылып чыккан «Тылсым» хикәясе белән таныштыгыз. Ул кызыксындыру премиясенә лаек дип табылды.



Абдулла ДУБИН күпләргә Татарстан телевидениесе дикторы буларак таныш. Без аны сирәк откриткалар жыючы филокартист буларак та беләбез. Аның коллекциясендә хәтта 1896 елда ук чыккан откриткалар бар! Абдулла Дубин – «Иске Идел» һәм «Иске Казан» фотоальбомнары авторы. Соңгысында Казанның XIX гасыр азагы – XX гасыр башындагы күренешләре тупланган. ...Откриткаларга карыйсың да үткәнгә – ул чактагы Казан урамнарына барып чыгасың. Базар-мәйданнарда барган әңгәмәләргә колак саласың, бик якин тоелган тыкрыкларга кереп китәсең, үзең бик кадерле булган кешеләрнең кул жылысын саклаган ишек тоткаларына кагыласың. Таныш йөзләр күзгә чалына, таныш моңнар ишетелә... Казан! Безнең Казан!

ТАССР
1920-2020



НЭП чорының шәхси кибетендә төшке чәй вакыты.



Казансуда язгы ташу. Бишбалта бистәсе.



Әбиләрнең эше тыгыз: сату итәсе дә бар, бала-чагага да күз-колак булырга кирәк.



Кремль диварлары янында узучы Ташаяк ярминкәсендә аю биетүче урам артисты.



Печән базарындагы «Обжорка» рәтләре.



Урамнар киселеше: уң якта – Балык рәтләре мәйданы, сулда – Зур Проломная урамы.



Кадерле
«Сөембика»
редакциясе!

*Әтиемнең әтисе Жәлә-
летдин улы Шәйхеләхмәт
1879 елда Бондюг районы
Песәй авылында туган,
ЗАГС материаллары буенча,
80 яшендә дөнья куйган.*

Минем хәтеремдә ул бик пөхтә, акыллы, белемле, матур тавышлы булып калган. Ул гел китаплар укыды, намазда булды. Бик бай китапханәсе өйнең бер почмагында үзе ясап куйган шкафларда саклана иде. Ул китаплар белән очрашу һөнәр сайлауга этәргеч биргәндер, үзем Алабуга китапханәчеләр әзерләү техникумын (без укырга кергәндә шулай атала иде, аннан Алабуга мәдәни-агарту училищесына әйләнде) бетердем. Башта китапханәдә, аннан архивта эшләдем. Ялда, үз-изоляция вакытында кулга каләм алып хатирәләр яңартырга утырдым. Телевизор күп материаллар бирә: ТВ каналын карарга яратам. Бер көн шулай Бохара шәһәр, аның урамнарын, мәчетләрен, безнең замандашларыбызның тор-мышын тәфсилләп төшерелгән фильм карадым. Бу мине тагын бабам тормышы белән бәйләгән хатирәләргә алып кайтты. Авылда бабайны Шәкерт бабай дип йөртәләр иде, чөнки ул Әгерҗе районында урнашкан Иж-Бубый мәдрәсәсен тәмамлый, аннан Бохарага укырга китә. 1911 елда мәдрәсә ябыла, шәкертләргә эзәрлекләү башлана, бабай авылга кайта. Авыл халкы бабайны хөрмәт итә, ул авылда Шәкерт бабай булып, яңа туган балаларга исем кушып, яшь парларга никах укып, авылдашларын жирләр-гә ярдәм итеп, соңгы көненә кадәр туган нигезендә яши. Бабайның оныклары, туганнары, авыл халкы ярдәме белән Шәйхеләхмәт мәчете төзелде, авыл тагын да ямьләнеп, нурланып китте.

Нәсел шәжәрәсен барлый башлагач, Иж-Бубый, аның тарихына бәйле яңалыклар белән кызыксына башладым. Берничә ел элек без мәдрәсә тарихы музей урнашкан мәчеттә дә булдык. Үз чорының зур каршылыкларына очраса да, Иж-Бубый мәдрәсәсе тарихын беренчеләрдән булып Мөхәммәт

Мәһдиев күтәрәп чыкты. Тарихи мәдрәсәдә дин нигезләре белән бергә дөньяви фәннәр: риторика, логика, рус, фарсы телләре, география, ул гына да түгел, матур язу (каллиграфия), физкультура, жыр, рәсем дәресләре укытыла. Мәдрәсәдә рус классиклары Пушкин, Лермонтов, Толстой әсәрләре өйрәнелә. Хатын-кызларга әхлак, гигиена, балалар тәрбиясе, хужалык алып бару, кул эшләре кебек дәресләр дә үткәрелә. Ул вакыт өчен Иж-Бубый мәдрәсәсә күпкырлы белем учагы булган. Бабабыз укыган мәдрәсәдә, мәчеттә булу, аның кешеләре белән очрашу, сөйләшү безнең өчен бик кадерле минутлар булып истә калды.

Бабайның уллары Мөхмүт, Мәүжит, Хәмит Бөек Ватан сугышында катнашалар. Мөхмүт сугышта һәлак була. «Үлемсез полк» хәрәкәте көнне оныклары аның фотосы белән катнашалар. Жиңүнәң 75 еллыгына кадәр яши алмаган ветераннар тыныч йокласын. Тормышларыбыз матур, бай булсын, жирдә яшәүнең матурлыгын татып, уңышлы эшләр кылып, истәлекләргә бай эз калдырып, балаларга тапшырырга язсын.

Илгизәр ТИМЕРГАЛИЕВА.

Менделеевск шәһәре.

*Исәнмесез, «Сөембика»
журналы хезмәткәрләре!
Мин бик күптәннән сезнең жур-
налны яратып укыйм.*

Быелгы март санын кулга алгач, Вәсилә Әсхәдуллинаның язмасына игътибар иттем. Шулхәтле кызыксынып укыдым, нәкъ безне язган кебек тоелды. Без дә – Арча районы Субаш-Аты авылы – гөр килеп яшәп ятабыз. Авылыбыз бик матур урында урнашкан. Якында гына урманы бар, ике яклап елга ага. Элек бик зур булган безнең авыл. Данлыклы урта мәктәбе, ятим балаларны сыендырган балалар йорты, ипи пешерү цехы, татар халкының милли бизәкле читек-чүәкләрен чигү артеле – болар барысы да үткәндә калды инде. Без хәзер алар турында истәлекләргә язып, туплап калдырырга тырышабыз. Клуб мәдире Ләйсән борынгы әйберләргә жыеп музей оештырырга йөри.

Авылдашларыбыз аңа теләп булыша, байтак материал тупланды инде. Хәзерге вакытта башлангыч мәктәп, китапханә, клуб гөрләп эшли. Рүзәл абый асфальт юллар салдырды. Әле дә халык рәхмәт укый үзенә. Авылыбыз таза тормыш белән яши. Бик күңелле вакытларыбыз кышкы чорга туры килә безнең. Бәйрәмнәрне бик матур итеп оештырабыз. Ул ир-егетләребез ясаган, су сибеп катырган хоккей мәйданчыгы гына ни тора?! Урта яшьтәгеләр һәм кечкенәләрдән торган ике командабыз бар. Эти-әниләр ярышлар оештыра, бүләкләрен дә табалар. Коймаклар пешерәләр, чәйләр кайнаталар. Ул көн чын бәйрәмгә әйләнә! Егетләребезнең даннары еракларга таралган. Ярышларда алар һәрвакыт беренче. Барысы да үзез без һәм читтә яшәүче дусларыбыз хисабына башкарыла. Көрәш белән дә, шашка-шахмат белән дә шөгыльләнә яшьләребез. Хатынкызыларыбыз да тик ятмый. Үзем дә балалар, эти-әниләр белән эшләргә яратам. Бергәләп Туфан Миңнуллинның «Алты кызга бер кияү» әсәрен сәхнәләштердек. Бөек Жигүннең 75 еллыгына багышлап куелган спектакльдә катнаштык.

Аякта йөри алган барлык кеше кичен гел хәрәкәттә була Субаш-Атыда. Олы апаларыбыз урамда йөри, ә безнең ише урта яшьтәгеләр рәхәтләнеп тау шуа. Андагы күңеллек! Ә иң күңеллесе – авылдашлар белән бергәләп Казанга төрле концерт-театрларга бару. Көне буге Казанның истәлекле урыннарында булып, театр карап, ял итеп кайтабыз. Балалар белән бергәләп Кырлайдагы Тукай музеега да автобуста күңелле сәяхәт оештырабыз. Зиратларда, авылда өмәләр үткәрелә. Бу эшләргә авылыбыз муллалары башлап йөри.

Мин язганнарның барысы да 70 ләп хужалыгы булган Субаш-Аты авылында булган вакыйгалар. Вәсилә Әсхәдуллина язган Ядегәр авылы зурдыр ул. Алар белән бергәләшеп чана бәйрәме уздыру турында хыялланабыз инде без хәзер. Бәлки, хыялыбыз чыңга ашар әле, Алла боерса!

Фәрида НИГЪМӘТЖАНОВА.
Арча районы Субаш-Аты авылы.

1979 елның кояшлы, матур май аенда Казан автовокзалынан Балык Бистәсенә кайтучы автобуска 70-75 яшьләр тирәсендәге бабай кереп утыра.

Ул юл буге тәрәзәдән күзләрен дә алмый тирән уйларга чумып бара. Нәрсәдер исенә төшкән кебек яшь аралаш елмаеп та ала. Бабайның үзен сәер тотуын күреп, янындагы юлдашы сүз катып караса да, ул юл буге беркем белән дә сөйләшми, ара-тирә битеннән тәгәрәгән яшьләргән генә сөрткәләп кайта. Кече Елга авылына жиккәч, бабай шофердан автобусны туктатуны сорый. Автобустан төшүгә жиргә ятып, сабий баладай үкси-үкси елап туфракны үбә башлай. Автобустагы халык моны хәйран калып күзәтә. Бабай бер уч туфракны кулъяулыгына төреп кесәсенә салып куя да яңадан автобуска утыра. Аннан яшь аралаш телгә килеп: «Биредә кечеелгалылар юкмы?» – дип сорый. Тик автобуста бу авыл кешеләре булмый. Шуннан соң бабай үзенең Балык Бистәсе районындагы туган авылына кайтып баруын, сугыш вакытында фашистларга әсирлеккә төшүен, сугыш беткәч, Сталинның каты карарын Германиядә үк ишетеп, әсирлектә булган солдатларны, аларның гаиләләрен, балаларын биредә үлем жәзасы көтүен хәбәр итүләрен сөйли. Ә инде бу бер уч туфракны үзә кебек әсирлектә калып, туганнарын, балаларын бер күрергә тилмереп, сагынып гомер итүче туганыбыз Шиһабетдин абыйның гозере буенча алуын сөйли. «Каберемә сибәргә бер уч туган як туфрагын алып кил», – дип, дустына үтенечен әйткән була ул.

Автобустагы бу вакыйгага шаһит булган хатын – Масловка авылынан әтиемнең яхшы танышы булып чыга. Беркөнне иртән безгә килеп керде ул. Өйдә әти белән икәү генә идек. «Сезнең авылда сугышка киткән Шиһабетдин исемле кеше бармы?» – дип сорады. Әтием: «Әйе, син каян беләсең, миңа туган тиешле абый ул», – дип жавап бирде. Масловка апасы үзенең автобуста күргәннәрен, ишеткәннәрен түкми-чәчми безгә сөйләде. Биредә калган хатынының, балаларының да исемнәрен әйтте.

Без әти белән бу тарихны елый-елый тыңладык. Масловка апасы чыгып киткәч, балачаклары куркыныч Сталин репрессиясенә эләккән, юккына сәбәп өчен дә төрмәгә утырткан елларны күреп үскән әтибез нигәдер куркып калды. «Кызым, бу хәбәрне бүген ишеттең, бүген оныт», – диде. Бу вакыйга 40 ел инде йөрәгемне тырнады, туганнарына да сөйли алмадым, әтигә биргән вәгъдәмне дә боза алмадым. Авылга кайтып, Шиһабетдин абыйның улы Нуретдин абыйны, якиннарын күргәндә минем күз алдыма гел шул күренеш искә төшә иде.

Әсирлектән котылгач, чит илдә яшәп калган ватандашларыма, кулсыз, аяксыз гарипләнеп кайткан солдатларга караганда да аянычлырак, үкенечлерәк гомер насыйп булган икән. Алар бит Германиянең матур табигатенә, чибәр кызларына алданып калмаган. Гаиләләрен, балаларын үлем кочагыннан коткарып, үзләрен шундый язмышка корбан иткәннәр. «Адам баласын ашыйсы ризык, эчәсе су йөртә», диелгән бер хәдистә. Бу туганымның да ашыйсы ризыклары читтә булганмы? Балаларына ятимлек ачысы, хатынына толлык әжәре, михнәтле тормыш авырлыгын татырга язганмы? Жавап табып булмый, ул бары тик бер Аллаһы Тәгаләгә генә билгеле.

Бала күңеле сизгән, күрәмсең. Нуретдин абыйга күп еллар үткәч кенә серемне ачтым. Елмаеп тыңлап торды да: «Әй сөңлем, мин әтиемнең исән икәнен гел тоеп яшәдем. Авыр мизгелләремдә гел төшемә керде. 1987 елның февраль аенда соңгы тапкыр әтиемне төшемдә күрдем. Оныгым туасы көннәр иде ул. Әтием, кулыма бала арбасы китереп тоттырды да, вакытым юк, ашыгам – мәңгелеккә китәм инде, дип китеп барды. Йокымнан уянып киттем дә, менә бүген әти үлдә, дигән нәтижә ясадым», – дип сөйләде Нуретдин абый әтисе турында...

Гәүһәрия ВӘЛИУЛЛИНА-ЗАРИПОВА.

Лаеш районы, Кече Елга авылы.

Хөрмәтле укучыларыбыз!
Сездән хатлар көтеп калабыз.
Безнең адрес: Казан,
Декабристлар урамы, 2.
e-mail: ssuum@yandex.ru



МИН ГАЕПЛЕ, КЫЗЫМ...

Гүзэл
СӘГЫЙТОВА

«Елмаюына, «ыг-гы, ыг-гы» килүенә эреп утырам. Бу могҗиза чыннан да минекеме дип. һәм яшәвемнең төп мәгънәсен дә аңлый башладым кебек. Шул аңлаудан рәхәт дулкын йөгәрә. Ашыкмыйча иркәләнеп, кочаклашып утырырга вакыт та, мөмкинлек тә бар. һәм сиңа беркем дә бер сүз әйтмәячәк. Тормыш тәгәрмәче акрынайган рәхәт чор». Асылъярга икенче хат әнә шулай башланган иде. Ләкин аны дәвам итәргә язмаган икән...

Барысы да дүрт ай дигәндә үзгәрде. Миңа эш тәкъдим иттеләр. һәм гади эш түгел: яшьләр театрын җитәкләргә. Өч ел бие декрет ялында бала үстерүнең бөтен тәмен татырмын дигән ниятем күз алдында көннән-көн ныклыгын югалта башлады. «Мондый вазыйфадан бер баш тартсаң, башка андый тәкъдимнәр булмас», «Бу бит Асылъярның киләчәге дә», «Кызым, балаңны карашырга ярдәм итәрбез» – якыннарымның сүзләре «әйе», «әйе» дип сикеренгән күңелгә ак ипи өстенә май яккан кебек иде. Башкортстан әбиең генә: «Кирәкмәс, үзеңне жәллә, балаңны жәллә, «кырык»ка җитеп бала таптың, кадерләп үстер», – дип, бүгенгә кадәр тәкярарлай.

Кыскасы, бу тәкъдимне алганда сиңа ике ай гына иде әле. Дүрт ай ярым булганда эшкә чыктым. Бу адымның ни дәрәжәдә тәвәккәл булуын син үз балаларың тугач кына аңларсың, кызым. Хәзерге көн биеклегеннән торып, бу уңайдан мин сиңа бер киңәш тә бирә алмыйм. Вакыт үзе күрсәтер. Эшемне бик яратам, андагы мохитне... Әмма синең белән сабуллашканда яисә сине иске төшергәндә күзләр дымланмый калмый... Узган ел шундый авыр, мәшәкәтләр үтте. Театр юбилее, премьералар, яңа проектлар, грантлар язучу, ниндидер конфликтларны чишү, Башкортстанга гастрольләр, «Каләб» эшчәнлегә; шул ук вакытта йокысыз төннәр, өй жыю, юу, әтиң кайтуына, икенче көнне дә әтиң килүенә ашарга әзерләү – болар барысы да бүген төш кебек кенә. Әнә шундый мәшәкәтләр белән 1 яшенә җиткәнәңне абайламый да калдым. Сиңа һәр ел язучу вәгъдә иткән хатымны да яза алмадым, дусларымның балалары тугач, үзем яратып бүләк итә торган «Бәбиләр» фотоальбомын да тутыра алмадым, хәтта аны сатып алырга да вакыт табылмады, фотога төшәргә дип икебезгә бертөрле тектерелгән күлмәгәң дә инде кечкенә... Дөрес, өйдә вакыты иркен кайбер әниләр дә боларны эшләмәскә мөмкин, ләкин мин башка булырга тиеш идем...

Гаеп хисе. Моннан да авыррак нәрсә бармы икән? Бигрәк тә бүген балалар тәрбияләүдә кызыклы китаплар, вебинарлар белән дөнья тулганда, Монтессори методикалары колач җәйгән, социаль челтәрнең һәр битендә диярлек бер яшьтән үк дөрес туклану турында язганда, бала вакыттан ук лидер тәрбияләү белән бәйлә марафоннар уздырылганда... Син, бары син генә үз балаңны, бербөртегәңне боларның барысыннан да мөһрүм итәсең кебек... Ярый, алдынгы методикалар бер кырыйда торсын, хәтта бала өчен иң кирәкле булган ана назыннан, ана җылысыннан да...

Дөрес, бер ай тулганчы эшкә чыккан аналар бар. Америкада исә урынын югалтасы килмәгән барлык яшь әниләр дә ике айдан соң эшләренә кайта, алар өчен күкрәк сөтен саварга аерым бүлмә, сөтне сакларга суыткычлар көйләнгән, ди. Француз хатыннары исә бала тапкач та эшкә чыгарга үзләре үк ашкына икән, шулай да өч айга кадәр гәүдәләренәң элекке формага кайтуын көтәләр. Франциядә алар эшкә чыксын өчен бөтен мөмкинлекләр дә булдырылган: нянялар яллаган өчен акчаны дәүләт түли, профессионал тәрбиячеләр белән ясләләргә тулы режимда эшләтә. Бу дәүләт өчен отышлы.

Америкада яшәүче ханымнар исә гаеп хисе белән гармониядә яшәү чарасын тапкан: «Мин – начар әни» – алардагы әниләр авызыннан иң еш чыга торган гыйбарә икән. Әлегә сүзләр психологик яктан ана кешегә җиңеллек бирә дигән фикер бар. Бу турыда кычкырып әйткәч, гаеп хисе, үз-үзеңне ашау юкка чыга, имеш.

Мин – начар әни. Белмим, минем моны икътар итәсем килми. Әле һаман да керләреңне махсус порошок белән үзбездекеннән аерып юам, киёмнәреңне тыштан да, эчтән дә үтүклим, шешәләреңне кайнатам. Арабыздагы якынлыкны, бәйләнешне саклар өчен һаман да бергә йоклайбыз. Әтиң белән икебез дә

Социологик тикшеренүләр шуны исбатлаган: ХАТЫН-КЫЗ иртә эшкә чыккан гаиләләрдә аерылышулар сирәк була икән.

бик күп эшләр тә (ул ике эштә эшли), синең турыда гел кайгыртып торабыз: ашаганмы, Д витаминын эчкәнме – һавада йөргәнме? Бала караучыга калдырган да да салкын акыл белән эш итмәдек без. Беренче елны сине дәү әниң карады: ул ризалашмаса, чит-ят кешегә мәңге калдырып чыгасы түгел идек. Дәү әниң сизгез ай буге шәһәрнең бер читеннән икенчесенә, берничә транспортка күчеп утыра-утыра йөрөп, сине карады. Ул вакытта әтиң, дәү әнине ял иттерер өчен, ялын махсус атна уртасына күчәрдә. Көннәрнең берендә, синең белән урамда йөргәндә, дәү әниң егылып кулын сындырды. Бер кич эчендә без сиңа няня табарга мәжбүр булдык. Сине көн буена чит кеше кулына калдыру, өйгә чит кеше кертү өчен күңелдәге тышауларны тиз чишәргә туры килде. Уйларга вакыт юк иде. Барлык кандидатуралар арасынан Еленагына синең турында сораптырды, синең белән кызыксынды. Күңелем аны сайлады. Әйе, әйе, рус милләтеннән булган бала каручы сайлады Гүзәл Сәгыйтова үзенә кызына. Чөнки бу очракта минем өчен тел түгел, аның нинди кеше булуы әһәмиятләрәк иде. Елена инде бер елга якын безнең белән. Дәү әниң белән кебек үк: бу ел эчендә бер сүзгә дә килмәдек. Яңа ел алдыннан: «Башка эшләмим, сәламәтлегем начарлана башлады», – дисә дә, сине балалар бакчасына биреп, өч-дүрт тапкыр чирләткәч, жәлләп, янәдән яныңа йөри башлады. Без бу вакыйгадан соң тагын да якынайдык. «Асылъяр төшкә керде, кич буге Асылъярны искә төшердем», дигән сүзләре күңелемә нинди рәхәтлек биргән белсәң икән, кызым! Дәрәс, ике ай азмь-күпме балалар бакчасына йөргәндә, бала караучыга кабаттан ияләшкәндә, син миннән берничек тә аерылырга теләмәдең. Иртәләрен яртышар сәгать сине сыйпап-назлап утыра идем. Нинди генә юату сүзләре пышылдамаганмындыр... Шулай пышылдыйм-пышылдыйм да, күзләргә яшь килә. «Әни куеныңда рәхәтләнеп утырып чагың бит, кызым», – дип елаганнарым аз булмады. Бер яшен тулгач жайлырак булып дип уйлап ялгышканмын. Физик планда – әйе. Ләкин рухи яктан бәйләнеш көннән-көн ныгый икән. Һәм аерылып китү газапка әверелә... «Бәхетле бул, балам! Бәхетле генә бул! Шушы кечкенәдән кичергән сынауларың сиңа бәхет булып икеләтә-өчләтә кайтсын иде! Киләчәгең дә, холкың да әнә шул китүләрдән сынмасын иде». Яшь ярымга кадәр баланы анасыннан аерырга ярамый, ул курку-комплекслар булып урнаша дип тукуп торганда, әлбәттә, бик күп уйланысың. Киләчәктә

ниндидер эчке киеренкелекләр булырмы, алар өчен мине гаепләрсенме – төнлә синең елавыңа уянам да шул турыда уйлап ятам. Мин бернәрсә дә белмим, кызым, каралама язып, төзәтеп, аннан акка күчерергә вакыт юк. Ялгышларыбыз да, табышларыбыз да нәкъ менә хәзер языла. Син – беренче бала, беренче тәҗрибә, бәлки, бердәнбердер дә...

Мин, нишләптер, үземнең балам булмас дип уйлый идем. Яшь чакларда, 20–30 яшьләрдә. Бала шундый зур бәхет (аның мәгънәсен шул вакытта ук аңлый идем), миңа Ходай андый зур бәхетне бүләк итмәс кебек иде... Хәзер инде ул вакытларны искә төшереп елмаям. Син – бар, син – чын. Һәм бөтен нәрсә шундый табигый кебек. Сине тотып була, сөеп, иркәләп, шелтәләп, хәтта әрләп була... «Балама беркайчан авыр сүз әйтмәм» дигән сүзләр дә онытыла икән. Ару, нәрсәгәдер ярсу – барысы да сиңа мөнәсәбәтләрдә чагыла. Гафу ит, кызым. Еш кына синең белән булып та, синең янда булмавым өчен дә гафу ит, балам! Әйе, без, әти-әниләр, баланың Ходай бүләге булуын, аның кадерен шулкадәр тиз онытабыз. Югыйсә һәр минутның кадерен бел дә бит... Икенче яктан, баланы артык сөяргә, Ходайдан да ныграк зурларга ярамый, диләр. Гел өф-өф итеп 3-4 яшькә кадәр ана куеныңда утырган балалар мөстәкыйль тормышка әзер булмый дигән фикер дә бар. Бәлки, хәерлеседер. Кем белгән инде...

Тиздән сиңа 2 яшь тула. Бер караганда, бу ике ел күз ачып йомганчы, шул ук вакытта бик озак узган кебек. Бу вакыт аралыгында ничек кенә үзгәрмәдең син, әле синең хакта «үз сүзен өскә чыгарырга тырышкан көйсерәк кыз» дияргә мөмкин. Кучкарлыгың чагыламы, 2 яшь кризисымы, әллә үз-үзеңне яклау ысулымы (әниләрен еш күрмәгән балаларда ул сыйфат булырга мөмкин икән)?! Үзгәрерсен әле, чын күңелдән ышанабыз. Ничек кенә булмасын, бу ике ел «Тормышның мәгънәсе нидә?» дип, элек борчыган сорауларымын юкка чыгарды, дөньяны ак һәм кара төсләрдән төрле төсләгә әйләндерде, вакыт төшенчәсенең кадерен арттырды, «үзем-неке»нең чикләрен билгеләде. Рәхмәт сиңа, кызым! Иң соры көнне дә иң бәхетле кеше кебек елмаеп уянуың, кечкенә генә кулларың белән бөтен дөньяны колачларга теләвек, төгәл яңгырамаган беренче сүзләрең, берничә секундта йөзләреңне әллә ничә үзгәртеп артистлануың, хәтта киреләнүең дә миңа яшәү көче бирә! «Бу дөньяда синсез күпме гомер, / Ничек кенә, ничек түзгәнмен?!» Резеда апаң Гобәеваның бу шигыре синле халәтемә шундый туры килә! Әйе, ничек түзгәнмен...

...2 яшен көнне зур вакыйга – филармониядә «Каләб» оештырган «Безнең жыр» концерты, аңа кадәр исә театрның Мәскәүгә гастрольләре булырга тиеш иде... Ләкин бөтен Жир шарында коронавирус галәмәте башланды, һәм күпме әзерлекләр юкка чыкты... Карантин игълан ителмәсә, син бу көннәрдә әниңне бөтенләй күрмәс идең... Һәм, бәлки, бу хатны да... Бернәрсә дә очраклы түгел. Барысы да яхшыга, кызым! Барысы да яхшыга! Тормышыңда нинди генә кыенлыklar, авырлыklar булса да, әнә шуңа өметлән, ышан, инан, балам!

**Язылган өчен мотоблок, ТВ,
планшет һәм башка
бүләкләр от!**

**Бүләкләр 2020 елның
19 августында уйнатылачак**



1 ЯЗЫЛ

2020 елның 30 июненә кадәр «ТАТМЕДИА» АҖнең газета һәм журналына языл (акциядә катнашучы басмалар белән tatmedia.ru сайтында танышып була)

2 ЖИБЭР

«Акция» билгесен куеп, язылу квитанцияләренен күчermәсен безгә жиbәр (телефон номерын язарга онытма). Адрес: 420066, Казан шәһәре, Декабристлар урамы, 2 яки podpiska@tatmedia.ru

3 OT

Язылган өчен мотоблок, телевизор, планшет, тузансуырткыч, 100 л бензин, блендер, үтүк от

Тулырак мәгълүматны, акциянең узу вакытын, бүләкләр, аларны алу тәртибен tatmedia.ru сайтында белә аласыз. Акция 2020 елның 12 маеннан 2020 елның 20 сентябренә кадәр үткәрелә. Гаризалар 2020 елның 20 июленә кадәр кабул ителә. Оештыручы – ТАТМЕДИА» АҖ. Бүләкләр рәсемдә күрсәтелгәннән үзгә булырга мөмкин. Реклама 16+



ИГЪТИБАР!



«Сөембикә» редакциясе дә журналга язылучылар арасында бүләкләр – көнкүреш товарлары уйната: блендер – 2 данә; сэндвич-тостер – 2 данә; кухня үлчәве – 2 данә.

Алдагы ярты елга журналга язылу турындагы квитанция күчermәсен, телефон номерыгызны да күрсәтеп, 20 майдан 15 июльгә кадәр редакциягә яки электрон почтабызга юллагыз: ssuum@yandex.ru Жиңүчеләр 20 июль көнне билгеләнәчәк. Аларның исемнәрен сайттан яки журналның август саныннан укып белерсез.

Акцияның нигезләмәсе белән сайттан тулырак таныша аласыз: www.svuyumbike.ru Реклама 16+

«ХАТЫННЫ... ӘТИСЕНӘ КАРАП САЙЛА»

Ир-ат һәм хатын-кыз. Бер үк галәмгә без бит очраклы гына элэкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүзләребезне... Үзара тартылуны «жиңеп», арага каршылыктар керә дә куя...
Ә ир-атлар үзләре бу хакта ни уйлый икән? Сүзне аларга бирик әле.



Илнур МИРГАЛИЕВ, ТР Фәннәр академиясенең Ш. Мәржани исемендәге институтның Алтын Урда һәм татар ханлыктарын өйрәнү үзәге җитәкчесе, тарих фәннәре кандидаты. Гаилә стажы – 17 ел; Өч бала атасы.

1 Иң элек хатын-кызның сез нәрсәсенә игътибар итәсез: киemenә, буй-сынына, күзләренә, чәченә...

– Буй-сынына, киemenә... Хәер, барысына да! Ә хатынның, мөгаен, иң элек озын чәчләренә күзем төшкәндер.

2 Нәрсә өчен сез бик якын хатын-кызны да гафу итмәс идегез?

– Хатыныңа кагылса, әлбәттә, хыянәттер. Ир-атлар, гадәттә, күбесе бу адымны гафу итми. Хәер, кичерүчеләр дә бар. Туганнар арасында андый бер очрак булды. Әмма ул ирнең бу карары безнең арада аңлау тапмады: ир-атлар гына түгел, хатын-кызларның да мөнәсәбәте шундый иде. Матур күренеш булмагач, кабул ителмәгәндер инде... Үзең, синең якыннарыңа килеп кагылгач, бу мәсьәләгә башкача карыйсың икән. Менә син әни кеше ди. Килең хыянәт итсә, нинди позициягә басарсың? «Улым, оныт, гафу ит», – диярсеңме, әллә башка киңәш бирерсеңме? Безнең халык хыянәт дигән сүз чыккан җирдә гомер-гомергә артык кискен, кырыс булган. Европалылар, мәсәлән, аны дөнья беткән кебек итеп кабул итмәскә дә мөмкиннәр. Хатын-кыз хыянәтне күп вакыт кичерә, диләр. Элек, бәлки, шулай булгандыр, хәзер алар да кичерми, шуңа күрә аерылышулар күп тә инде.

3 Хатын-кызлар икегә бүленә: ир-атны илһамландыручы алиһәләр һәм өйдә аның өчен комфорт тудыручы хужабикәләр. Сезгә аның кайсы якынрак?

– Яшәрәк чакта җавап башкача яңгырар иде, мөгаен. Ә кушылып бергә яши башлагач, гаилә коргач, балалар тугач «комфорт тудыручы» беренче урынга чыга. Ярату китә дигән сүз түгел бу, башка төсмерләр генә ала. Аның икенче планга күчүе, бәлки, дөрестер дә. Чөнки мәхәббәт бик эгоистик хис, ул гел үзенә каршы җавап көтә. «Мин сиңа гашыйк булдым, син минеке генә бул» дип таләп итә, елый, ялвара ул... Шуның аркасында фаҗигаләр килеп чыга, кемдер үз-үзенә кул салуга кадәр барып җитә... Хисләренең иң зурысы мәхәббәт, диләр, килешмим. Ул бик зур хис, әмма икенче урында тора. Беренче урында – мәрхәмәт хисе. Әйттик, баланы ярату – ул мәрхәмәт.

Каршы җавап көтмичә дә яратасың бит баланы, үзеңне тулысынча аңа бирәсең. Бигрәк тә әниләргә.

4 Ир кеше өчен аның хатыны дус та була аламы?

– Әлбәттә, була ала. Һәм булырга тиеш тә. Коръәндә Аллаһы Тәгалә «мин сезне бер-беребезгә киём кебек яралтым», ди. Киём – сиңа иң якыны, димәк, ир белән хатын да шулай. Киём кебек бер-береңне төрле борчулардан каплайсың, бергә килчәккә планнар корасың, ике яктагы туганнарга карата бергә билгеле бер сәясәт алып барасың, балалар белән туган сорауларны хәл итәсең... Дус булмасаң, боларның берсен дә эшләү мөмкин түгел.

5 Хатыныгызга ничек тәкъдим ясаганыгызны хәтерлисезме?

– Мин соң өйләндем, 27 яшь иде инде. Башта – университет, аннан аспирантура тәмамладым, диссертация якладым, эшкә урнаштым... Кыскасы, башта карьера ясыдым. (Көлә.) Студент чакта тирә-юнеңдә кызлар бик күп була, аспирант вакытта да шулай әле ул. Аннан карыйсың – янәшәңдә инде берсе дә юк, барысы да кияүгә чыгып беткән. Нишләргә дигән урынлы сорау туа. Мин үзем борынгыдан килгән гореф-гадәтләребезгә мөрәҗғәгать иттем – дусларымнан, аларның хатыннарыннан яучы ясадым. Булачак кәләшемдә күрергә теләгән критерийларны әйттем. Гомумән, билгеле бер яшыңа җиткәч, ир-атка бөтен яктан тәкъдимнәр ява башлый икән ул. Әни, апалар – барысы да бәйләнә: өйлән дә өйлән. Хәтта вакытын билгелиләр: быел син башлы-күзле булырга тиеш, диләр. Синең белән шушы темага җитди сөйләшүләр башлана. Инде үзең дә аңлайсың – башка сузарга ярамый... Критерийларны әйттем дидем. 27 яшьтә сиңа инде акыл утырган, тормышка караш башка. Зифа буй-сын дигәнмендер инде. Хәер, яшь чакта кызлар барысы да стандарт шикелле матур була инде алар. Тулы гаиләдән булсын, дидем. Яшь барган саен, моны ныграк аңлайм: тулы гаилә күрәп үскән кыз бала гаилә учагын ныграк саклаячак. Татарча белүе дә мөһим иде. Дингә якынлыгы, дингә хөрмәте булу да. Миңа кадәр егетләр янында үзен иркен тотмаган булуы да. (Коръәни-Кәримдә чиста кешегә генә чиста кеше бирелә диелә.

Мондый таләп куям икән, мин үзем дә шуңа туры килергә тиеш идем. Моңа кадәр берәүгә дә күңелемне ачмый торуым шуңа булгандыр. Яшь чакта игътибар тойганда да юкка гына күрмәмешкә салышып узылмагандыр: өйләнергә әле иртә икән аңлайсың, алай-болай очрашып йөрергә исә теләмисең.)

Ярты ел очрашып йөргәннән соң, Диләрә белән ярәштек. Бер-береңне ачу өчен күпмедер вакыт кирәк бит... Әнигә дә, апаларга: «Фикерегезне хәзер әйтегез, ошамаса хәзер үк белгертегез, юк дисәгез, аңлармын. Әмма «әйе» дип әйтсез икән, соңыннан аның турында бер начар сүз дә, тәнкыйт тә, безнең тормышка кысылу, киңәшләр биру дә булырга тиеш түгел», – дидем. Үтиләргә!

6 Ир кеше хатын итеп әнисенә охшаган кызы сайлай, диләр, шулаймы?

– Юк, миндә андый хис булмады. «Әнисенә карап кызын коч», дип әйтү бар инде ул татарда. Әмма фән буенча, дәресе – әтисенә карап сайлау. Соңгы тикшерүләр дә шуны күрсәтә: синең балаң хатыныңның әтисенә охшайчак. Кешедә ике төрле холык һәм мөмкинлекләр бар: берсе – туганнан бирелә, икенче тәрбия белән керә. Табигаттән бирелгән күпме тырышсаң да, үзгәртеп булмаячак.

7 Хатыннары ирләрәннән күбрәк мал тапкан гаиләләр бар. Ир кеше бу очракта үзен ничек тотарга тиеш?

– Ир-ат өчен бу бигрәк тә психологик яктан авырдыр. Өстәвенә, хатыны: «Мин табам!» – дип кабатлап торса... Элеккегеләр юкка гына: «Тормыш юлдашы итеп үзеңә тиң кешене сайларга кирәк», – дип әйтмәгән. Соңыннан проблемалар килеп чыкмасын өчен шулай дигән бит алар. Проблема туса, гаилә жимерелергә, балалар ятим калырга да мөмкин... Бу ситуациянең авыр икәнә белән килешәм, әмма ирнең үзен ничек тотарга тиешлеген белмим. Барысы да ике якның моңарчы үзара ни дәрәжәдә аңлашып яшәвенә бәйледер.

8 Гашыйк булуын хатын-кыз башлап үзе белдерүгә ничек карыйсыз?

– Ә ул гел үзе белгертә дә! Студент елларыннан да шулай истә калган, башка тәҗрибәләр дә шуны күрсәтә. Һәм ул дәресе тә. Ялгызлык, гомумән, зур шәһәрләрнең иң зур проблемасы инде ул хәзер. Яшьләр бер-берсе белән таныша алмый, бер-берсен эзли белми. Шундый шартларда бер-береңә хисеңне белдерергә мөмкинлек бар икән, нигә кулланмаса? Каршы яктан җавап ала алсаң – тагын да әйбәт. Әмма тыйнак рәвештә белдерелергә тиеш инде, әлбәттә. Менә ни өчен бүгенге җәмгыятьтә яучылар институты эшләрәгә тиеш тә. Ул бар барын, әмма мин аның тагын да көчлерәк эшләвен теләр идем.

9 Хатын-кызларны ир-атларда иң беренче чиратта нәрсә җәлеп итә дип саныйсыз?

– Үз-үзен тотышыдыр дип уйлыйм. Психологлар 70 нче, 80 нче, хәтта 90 нчы елларның башын «бөек харрасмент чоры» дип атый. Бу хакта бездә бик ачылып сөйләмәсәләр дә, мемуарлардан укып беләбез: эш урынында хатын-кызга бәйләнү, андый тәкъдимнәр ясау бик киң таралган булган. Хәзер җәмгыять үзгәрдә, әмма ул чор кешеләре әле безнең арада – аларны хатын-кыз янында үз-үзләрен тотышыннан

тиз таныйсың. Әмма бүгенге хатын-кызлар мондый мөнәсәбәтне инде кабул итми.

Гомер итәр өчен исә бүгенгеләр үз-үзенә ышанган, акыллы, перспективалы егетләрне эзлдер. Зур мәгънәдә Кеше булган көчле ир-атларны. Тормыш иткәндә барысы да мөһим: өй дә, машина булу да. Ул якны да ир кайгыртырга – болар артында җаваплы кеше күренеп торырга тиеш. Җавапсыз икән, ул тугры да, рәхмәтле дә булмый: нинди генә очракта да башкаларны гаепли. Ә җаваплы кеше гаебен таний, йөкнең авыр өлешен үз өстенә ала белә. Уңышсызлыкларда туктап калмый.

10 Ир-атны артык чибәр һәм көчле хатын-кызлар куркыта, диләр. Бу, чынлап та, шулаймы?

– Бу сыйфатларның икесен янәшә кую дәресе тә түгелдер. Эшләгән җирендә көчле, яхшы профессионаллар бар – андыйлар сокландыра гына. Тагын ирдәүкәләр бар әле. Болары рухи гына түгел, физик яктан да көчлеләр. Андыйлардан, гомумән, ерак торуың хәерлерәк.

11 Ир-ат белән хатын-кыз икесе ике галәмнән икәнә билгеләнде. Кайчакларда аларның бер-берсен аңламаулары шуннан килеп чыга да. Хатын-кызның нигә нәкъ менә шулай эшләгәнә үзегез аңламаган берәр очракны искә төшерегез әле.

– Үзе сайлаган обойны өч тапкыр кишеткә кире илтеп тапшырткан чаклары бар инде... Тик мин андый нәрсәләргә бөтенләй кысылмаска тырышам: пәрдә, обой, мебель... Диванның төсә паласка, паласныкы тәрәзә пәрдәсенә туры килү-килмәвен хатын-кыз үзе генә хәл итә аладыр. Ир-ат болардан ерак инде ул. Һәрхәлдә, мин ерак.

12 Хаклы икәнәгезне яхшы беләсез, әмма хатыныгызының үз туксаны – туксан, хаклык аның ягында дип саный...

– Ютубта, бәлки, күргәнәгез дә бардыр: мөселман илләрендә кайберәүләр, кабер казып, шул кабергә төшеп ятып карый хәзер. Аннан чыккач, инде күп нәрсәгә башка күз белән карыйсың... Теләсә нинди проблеманы чишкәндә приоритетларны дәресе кую кирәк. Гаиләдә дә шулай. Никахыгыз, балаларыгыз киләчәгенә кагыла икән, андый сорауларны, әлбәттә, уртага салып хәл итү, ә көнкүрештәгеләрен юл куеп, уен-көлкә белән уздырып жибәрү дәресрәк. Тормышта шундый очраклар бар: хатын иреннән аерыла. Авырлык белән гомер итә. Азакта: «Шул чакта бергә яшәп калырга акыл җитмәгән», – ди. Кызганыч, безнең җәмгыятьтә берәүне дә гаилә корырга махсус әзерләмиләр – андый институт юк. Нинди генә һөнәр буенча эшләрәгә теләсәң дә, башта укыйсың, диплом аласың. Бер карасаң, гаилә дә эш бит – монда да әзерлек, проблемалар килеп чыкмасын өчен профилактика чаралары кирәк. Ә аның өчен белемле булу сорала!

13 Шундый очракны күзаллык әле: сез ачыгып, арып-талып эштән кайтып керәсез, ә өйдә ашарга пешмәгән.

– Әйе, андый хәл бик булырга мөмкин. Диванда кырын яту түгел, ашарга әзер түгел чаклар дим. Хатыным укытучы, аның эштән миннән соңрак кайткан чаклары, әлбәттә, булгалый. Көтеп торган юк – үзем пешерергә тотынам. Минекә алай тәмле килеп чыкмый, билгеле... Савыт-саба юарга да яратам – аның авырлыгы юк бит.



Начар уку, тиз кызып китү, бернәрсә дә эшләргә теләмәү – боларга начар тәрбия яки көйсез холык кына гаеплеми икән? Ә бәлки, сәбәп бөтенләй башкададыр? Бәлки, аның организмында йод кытлыгыдыр? Республика балалар клиник хастаханәсенең Сәламәтлек үзәге мөдире, югары категорияле балалар табибы Гүзәл ЯРУЛЛИНА белән сүзәбез әнә шул хакта булыр.

ЙОД КЫТЛЫГЫ

Йод – кешенең нормаль тереклегә өчен мөһим микроэлементларның берсе. Ул ризыкның үзләштерелеш, акыл эшчәнлегә, физик ныклык, иммунитетның бактерияләр һәм вирусларга каршы көрәшү өчен җаваплы. Әлеге микроэлемент тиешле күләмдә булса гына энергиябез дә бар, нерв системабыз да тотрыклы, юкка борчылмыйбыз да. Ә йод җитешмәсә?..

Баланың начар укуын, игътибарсызлыгын, холыксызлыгын, тиз аруын күп очракта шәхси сыйфатларына гына сылтап калдырабыз. Әлеге проблемаларның нигезендә организмда йод җитмәү дә булырга мөмкин. Йод кытлыгы озакка китсә, тагын да җитдирәк үзгәрешләр килеп чыгуы ихтимал.

Профилактика чаралары

Йод кытлыгын булдырмас өчен, табиб киңәше белән балага составын да йод булган препаратлар бирергә мөмкин. Профилактика максатында яңа туган балаларга ул тәүлегенә

50 мкг (таблицаны карагыз) микъдарында кирәк. Ә менә организмда йод кытлыгы белән барлыкка килгән үзгәрешләрне дөвәләү өчен доза арттырыла. Әлеге микроэлементның даруханәләрдә ирекле сатылучы поливитаминнар составында булуын да онытмагыз.

Организмда йод кытлыгын булдырмас өчен, бала рационында йодка бай ризыклар күбрәк булсын. Шуны да истән чыгармагыз: әлеге микроэлемент тиз таркалучан. Пешергән вакытта ризыктагы йодның 30–50 проценты, кыздырганда 70 процентка якыны юкка чыга. Иң яхшысы – ризыкны парда пешерү. Микроэлементлар яхшырак саклансын өчен, пешергән вакытта яшелчәләргә вакламагыз.

Шул ук вакытта организмда йодның артып китүе дә начар. Бу очракта селәгәй агу, авызда тимер тәме барлыкка килү, тәнгә чабырып аллергия чыгу кебек билгеләр күзәтелергә мөмкин.

Йодка бай ризыклар:

■ Иң күп йод диңгез балыгы һәм диңгез продуктларында: тәрәч (треска) бавыры, пикша, сайра, лосось.

■ Жиләк-жимешләрдән беренче урында фейхоа тора. Икенче урында – хөрмә, ананас, кавын, банан, алма (аеруча төше), цитруслылар, слива, җир җилгә һәм виноград.

■ Ярмалардан: тары, солы, карабодай, бодай һәм арыш оны.

■ Йодка гөмбә, бигрәк тә шампиньон гөмбәсе бай.

■ Яшелчәләрдән: брокколи, фасоль, шпинат, чөгәндәр, кишәр, бәрәңгә.

■ Каймагы алынмаган сөт.

■ Йомырка.



Йод куллануның Бөтендөнья сәламәтлек саклау оешмасы тәкъдим иткән нормалары:

- 1 яшькә кадәргә балалар – тәүлегенә 50 мкг;
- 2–6 яшькәчә булган балалар – тәүлегенә 90 мкг;
- 6–12 яшькәчә булган балалар – тәүлегенә 120 мкг;
- Яшүсмерләр – тәүлегенә 150 мкг;

Йод кытлыгының билгеләре:

- иммунитет көчсезләнү;
- эмоциональ проблемалар – йончу, йокы туймау, ярсучанлык;
- аяк-кулларда, күз төпләрендә шешенкелек;
- йөрәк-кан тамырлары системасында тайпылышлар – аритмия, түбән яки югары кан басымы;
- канда гемоглобин күләме кимү;
- укуда проблемалар башлану;
- баланың акрын үсүе, соңга калып җитлегүе.





Алдагы саннарыбызның берсендә без кеше гомере өчен куркыныч тудыручы житди чирләрнең берсе – кискен панкреатит турында сөйләшә башлаган идек. Бүген сүзөбез ашказаны асты бизенең дәвамлы ялкынсынуы, ягъни хроник панкреатит турында булып. Бу хакта безгә Россиянең һәм Татарстанның атказанган табибы, медицина фәннәре докторы, ҚДМАның ашыгыч медицина ярдәме кафедрасы мөдире, Татарстан Республикасы Сәламәтлек саклау министрлыгының штаттан тыш хирургы һәм трансплантологы Андрей АНИСИМОВ сөйли.

ХРОНИК ПАНКРЕАТИТ

Панкреатит диагнозы пациентларга торган саен ешрак куела, һәм ул төрлө өзлегүләр, катлауланулар белән уза. Аның белән ир-атлар да, хатын-кызлар да бердәй авырый. Яшьләрне дә аямый ул.

Кискен панкреатиттан аермалы буларак, аның дәвамлы формасы озакка сузыла һәм даими кабатланып тора. Ашказаны асты бизендә ашкайнату ферментларының жыелып торуы аның ялкынсынуын кузгатып жибәрүче механизм булып санала. Бу ферментлар үтә дә агрессив. Әгәр дә алар уникаилле эчәккә ирекле агып төшә алмый икән, ашказаны асты бизенең тукуымаларын тарката башлай, чөнки аның үзе житештергән ферментлардан үзен саклау механизмы юк. Таркалган тукуымалар үлә, эчәклекнең ул тукуымаларга тиеп торган өлеше ялкынсына, көпшәкләнә һәм бактерияләрне тоткарлау функцияләрен үти алмый башлай. Эчәклектә яшәүче бактерияләр кан-

га үтеп кереп, сепсис та башланырга мөмкин.

Дәвамлы панкреатитның иң еш очрый торган сәбәпләре:

- алкоголь, бигрәк тә майлы ризыклар белән бергә кулланганда.
- нәселдәнлек;
- үт куыгындагы ташлар (аеруча хатын-кызларда еш очрый);
- дәрәс тукланмау;
- ашкайнату органнары аномалиясе;
- артык авырлык;
- даими стресс халәте.

Дәвамлы панкреатитны дөвалау:

- диета һәм ашау режимын төгәл саклау (бу бик мөһим шарт булып тора);
- табиб кушуы белән авыртуны басучы дарулар куллану;
- ашкайнатуны яхшырту өчен табиб ферментлар билгеләргә мөмкин;
- кандагы шикәр күләмен даими күзәтеп тору.

Фитотерапия:

- Каен жиләге – жиләге, яфрагы һәм тамыры да файдалы. Аның жиләкләренең сутын, яфраклары һәм тамырларының (чәчәк атканда казып алырга кирәк) төнәтмәсен кулланалар. 1 аш кашыгы вакланган тамырга 1 стакан кайнап торган су коеп, 45 минут төнәтәләр. Көнәңә өч тапкыр берәр стакан эчәсе.
- Кара жиләк – яңа жыйганын яки кипкән кулланалар. 1 аш кашыгы жиләкне 1 стакан суга салып, 5 минут кайнаталар һәм көнгә 2-3 стакан эчәләр.
- Карга миләше (бузина) – 1 аш кашыгы кипкән жиләкне 1 стакан кайнар суга салып, 5 минут пешерергә һәм көнгә 3 тапкыр 1/3 стакан күләмдә эчәргә.
- Гади маргаритка – 3 чәй кашыгы вакланган үләнне бөلمә температурасындагы 1 стакан суга салып, талгын утта 4 сәгать төнәтергә һәм бер ай дәвамында көнгә өч тапкыр 1/3 стакан күләмдә эчәргә.

Өлеге төнәтмәләргә бары тик табиб белән киңәшеп кенә кулланарга кирәк!



Ярамай:

■ майлы, ачы ризыклар, тәмләткечләр, кырку соуслар, маринадлар, тозланган ризыклар, яңа пешкән ипи, камыр ашлары, майлы ит һәм балык шулпалары, субпродуктлар, ак башлы кәбестә, чи яшелчәләр, борчак һәм фасоль, сарымсак, каты чәй һәм кофе, шоколад, тундырма, газлы сулар, исерткеч эчемлекләр, сөт.

Ярый:

■ парда яки томалап пешерелгән майсыз ит (күркә, йорт куяны, тиресе салдырылган тавык ите), парда яки томалап пешерелгән майсыз балык, суда гына пешкән боткалар (тары боткасыннан тыш), майсыз кефир һәм эремчек, яшелчә шулпасында пешкән ашлар, томалап яки парда пешкән яшелчәләр, искергән ипи.





Фото: Анна Арахамия

Ризыкта күнел жылысы

Фермерлар, гадәттә – тыйнак, нык рухлы, эшче кулларга хөрмәт белән караучылар. Житештергән продукцияләре дә гап-гади итеп төрелгән, рекламалар белән дә иркәләнмәгән, теләсә нинди ки-бет киштәләрендә дә ятмый. Ләкин бер ашап, төмен татып карасаң башка онытмыйсың инде, чөнки аларда өйдә эни эзерләгән ризык төме. «Гудакен» фермер хужалыгы житештергән продукцияләре дә – шундыйлардан. «Безнең ризыкларны сатып алыр өчен Казанның үзәгеннән үк киләләр», – ди хужабикәсе Кадэрия ЛОТФУЛЛИНА. Хәзер инде килеп тә йөрмәчәкләр. Фермер продукциясе чын мәгънәсендә турыдан-туры кулланучылар өстәленә барып керә. Ә бу исә, арадашчыларның өстәмә хакларыннан тыш, яңа гына эзерләгән ризык дигән сүз.

Чулпан ГАЛИӘХМӘТОВА

Ике меңенче еллар башында кичәге прапорщик Кадэрия фермерлык белән шөгыльләнәргә ниятли. Балачагы каз-үрдәк арасында узган хатын озак уйлап тормый, кошчылык тармагына тотына. Инкубатордан бер көнлек чеби, үрдәк, каз, күркә бәбкәләре алып, халыкка сата. Бу агым көйләнгәч, яңадан жиң сызганып эшкә керешә. Яшел Үзән районындагы Осиново бистәсендә элеккеге күркә үстерү комплексын сатып алып ремонтлый да эшкәртү линиясе ача. Пилмән, мантий, котлет кебек ярым-фабрикатлар ясап сатарга аңа кулланучылары тәкъдим итә. Менә инде ничә ел ул аларны үз продукцияләре белән сөендерә. Ике ел элек ысланган ит ясау линиясе ачалар. Хәзер алар житештергән продукция төре йөзгә житә. Ә иң мөһиме: бу колбаса нинди иттән ясалды икән дип аптырыйсы юк. Фермер кошларны үзе үстерә, үзе эшкәртә, үзе үк сата да.

Иң борынгы тамырлары күчмә тормыш рәвешенә барып тоташкан татар халкында ит гомер-гомергә табын түрәндә була. Аны чи килеш каклау борынгы

дәверләргә үк барып тоташа. Ыслау алымы XX гасыр башларынан кулланылышка керә. Ә кош итеннән колбасаларны хәзерге заманда гына ясый башлыйлар. «Гудакен» фермер хужалыгында ит эшкәртү рецептлары әнә шулай тарих битләреннән жыела. Әрмән, грузин, азәрбайжан, башкорт кухнясыннан да иң яхшы алымнарны сайлап алалар. Шуңа күрә рецептлары «фирменный». «Башка бер сәүдә ноктасында да безнең рецептлар буенча эзерләнгән продукция таба алмаячаксыз», – ди Кадэрия Лотфуллина. Серне исә жиде йозак астында саклыйлар. Шулай да фермер хужалыгындагы директор урынбасары һәм баш технолог та булып эшләгән Георгий Тамразов безгә сер итәген берәз ачып күрсәтте. Мәсәлән, алар ыслар алдыннан итне «Адыгей тозы» эретелгән рассолда тоталар. Шуңа күрә дә ризык эре супермаркетларда сатылган продукция төменнән күпкә үзгә. «Иң элек ит төмен саклап калабыз. Тәмләткечләр дә күп кулланылмыйбыз. Кайдадыр сарымсак, кайдадыр анар төшләренәң үзенчәлекле төмен тоясың. Язылган кануннар да, санитар норма-

лар да стандартлардан берәз читкәрәк китәргә ирек бирә», – ди технолог.

Үрдәк казылыгы – «Гудакен» фермер хужалыгының горурлыгы. Аны башка беркайда да житештермиләр. Вакуумлы упаковкадагы «Утка табака»ны хужабикәләр үз итә икән. «Бик популяр ул безнең», – ди Кадэрия Лотфуллина. Өйгә алып кайтып, махсус пакетка салып духовкага куясың да, сәгать ярым эчендә бәйрәм табыны эзер. Кайчандыр борынғылар мичтә томалап пешергән үрдәк ите дә шулай хуш исле булып мәмрәп торгандыр. «Цыплёнок табака» да тәмгә үрдәктән калышмый... Өстәлгә турап куяр өчен дә төрле рулетлар, ысланган итләр ясыйлар. Ысланган сарделькалар житештерергә ниятлilәр – кыздырырга да, пешереп ашарга да мөмкин аларны.

Гадәттә, очсыз ит продукцияләре составына соя аксымы кушыла. «Гудакен»ның бар продукциясе натураль. Бары тик фарш составы гына төрле. Иң яхшы фарш түш итеннән. Бот итеннән ясалганың сыйфаты башкачарак. Продукциянең бәясе дә шуннан чыгып исәпләнә. «Без соя да, терлек майларын да кушмыйбыз. Максат бит үзезебез үстергән кошларны эшкәртү», – ди Кадэрия Лотфуллина. Бройлер итеннән ясалган пилмәннәрдә бары ит, тоз борыч кына салынган, күркәнекенә берәз сарымсак, үрдәккә кориандр, казга хмели-сунели тәмләткече кушылган. Башка берни юк!

Фермерлар, кайбер саран бизнесменнар кебек, һавадан да акча ясау ягында түгел. Акча, товар әйләнеше зур күләмдә булмаган фермерларга һәр клиент кадерле. Ә халык иң элек сыйфатка игъти-

барлы. Бер тапкыр сатып алган кеше, инде башка «Гудакен» белән аерылырга теләмәсен. Моның өчен бәяләрнең иртәгә кисәк кенә артмаячагына ышанычы булырга тиеш.

Бу фермер хужалыгының тагын бер өстенлеге – бөтен продукцияләренә «Хәләл» стандарты сертификаты бар. Хәләл статусы – продукция сыйфаты стандартларының яңа дәрәжә символы. Ризык натураль ингредиентлардан табигый сыйфатларын саклап кала алган технологияләр буенча әзерләнә. Иң мөһиме: производствода да, күңелдә дә чисталык...

«Гудакен»да ачы камырға әзерләнгән тәмле ипиләр, авызда эреп китәрлек пироглар да пешерәләр. Үрдәк, каз итеннән ясалган бөлеш үзе генә дә ни тора! Ә токмачлары үзләрендә житештерелгән сап-сары йомыркага басыла.

Осиноводагы житештерү мәйданы янында заманча интерьерлы кафе белән банкет залы да ачканнар. Бик зур балалар бүлмәсе дә эшли. «Болар барысы да үз продукциябезне реализацияләү өчен эшләнә», – ди Кадэрия Лотфуллина.

Хәзерге тизлек заманында күпләр кибеттән азык-төлек жыйрга да вакыт таба алмый. Моны уйлап, «Гудакен» кулланучыларына үзе барып житәргә уйлый. Бүген бирелгән заказлар иртәгә инде өйгә килеп тә житә. Беренче аш, икенче аш әзерләргә продукция күп аларда, чөй табынына да десертлар күп. Кибет киштәләрендә ятып искереп беткән дә түгел, кичә-бүген генә әзерләнгән тазә тәм-томнар. Үзезебезне ярату бит ашаудан башланарга тиеш. Күңел биреп әзерләгән ризык кына тәнгә сыхат бирә.



магазин
Гудакен

@gudaken

Осиново Юбилейная, 376

+7-903-305-77-88

РЕКЛАМА



Хужабикә » аш-су

Өлеш рецепты – авторның үзеннән



■ Мәскәү кунаклары белән. Уртада – Юныс Әхмәтҗанов, Фатыйма ханым Мәжитова – сулдан икенче. Фото: Ф. Мәжитова архивынан.



«Хатын-кыз галәме» рубрикасының бүгенге кунагы пешеренергә яратучы гади генә ханым түгел. Фатыйма МӘҖИТОВА – халкыбызның легендар аш-су остасы Юныс Әхмәтҗановның шәкерте. Үзе дә Россиянең атка-занган сәүдә хезмәткәре, «Мастер-повар» дәрәҗәсе алган ашчы. Бүген күпләр яратып пешерә торган, өчпочмак-сумсалар кебек үк, кулланучылар күңеленә хуш килгән өлеш дигән ризыгыбыз да бар безнең. Менә шул өлешнең авторы – Фатыйма Мәжитова! Без аңардан өлешне уйлап табу тарихы белән кызык-сындык.

– Бауман урамында «Чәй йорты»н ачкач, яңа төр ка-мыр ашы пешерергә кирәк иде, – дип, шул вакытларны искә алды оста. – Ул елны ит комбинатында үрдәкләр күп булды, складлар тулды. Шул үрдәк итеннән өлеш пешерү рецептын уйлап таптым. Ә исемнең сере гади генә. Аның ите кисәкләп – өлешләп салына. Шуңа күрә өлеш дип атала да. Соңрак тавык итеннән дә пешерә башладык. Үрдәк белән тавык итен бергә кушып пешерсәң дә бик тәмле. Каз ите өлеш пешерү өчен бармый.

Фатыйма апа Мәжитова – бүгенге Әтнә районы Олы Бәрәзә авылы кызы. Мәктәптән соң Казан кулинария училищесына укырга керә. Шуннан бирле үз эшенә тугры ул. Ә Юныс Әхмәтҗанов белән танышлыгына килгәндә... «Мәскәүдә ВДНХда узган кулинар бәйгедә катнашу өчен унҗиде кешелек төркем тупладылар. Мин дә шул төркемдә идем. Бөтен союздаш республикалар Мәскәү халкын атна буе үзләренең милли ашлары белән сыйлады. Ул елларда башкалада татар хал-

кының милли ашларын белүчеләр сирәк иде әле. Без пешергән чәкчәкләрне күрәп: «Бу кукурузмы?» – дип гажәпләнәләр. Безнең эшне бик югары бәяләделәр: Юныс Әхмәтҗанов – алтын, ашчылар – көмеш, ә мин бронза медаль белән бүләкләндем, – дип хатирәләрен яңарта ул. – Юныс абый ихлас, балаларча самими кеше иде. Ризык турында шулкадәр тәфсилләп сөйли, әле авыз иткәнче үк син инде аның тәмен тойгандай буласың. Ресторанга килгән һәркем белән кул биреп күрешә, озаклап сөйләшә. «Кем иде ул?» – дип сора-саң, «кемлеген белмим, әле беренче генә күрәм», дияр. Татар ашларын югары дәрәҗәгә күтәрү өчен ул бик күп көч куйды. Районнарда, авылларда йөрәп, халыктан борынгы рецептлар җыйды. Аларның һәркайсын Мәскәүдә раслатты...

Татар ашларын башкалада тәкъдим итүләр еш булды. Без 1980 елгы Олимпиада кунакларын да татар ашлары белән сыйладык».

Юныс Әхмәтҗановның вафатыннан соң, Фатыйма ханым остасының эшен дәвам итә, татар милли ашлары турында китаплар бастырып чыгара, «Сөембикә» журналында аш-су рубрикасын алып бара, журналның җәмәгәт кичәшчәсе була. Бүген исә Фатыйма Мәжитова безгә үзе уйлап чыгарган өлеш пешерү серләрен ача.

– Кулинария кибетләрендә сатылучы өлеш белән минем рецепт буенча әзерләнгәнә арасында җир белән күк аермасы, – ди ул.

Чын өлештән авыз итеп карыйк әле!



Фото: Анна Арахамия

Кирәк

- (10 өлешкә)
- 130 г сыер мае;
- 300 г кибет каймагы;
- 2 йомырка;
- төменчә тоз;
- 20 г шикәр комы;
- 700 г чамасы иләнгән он;
- бер чөметем чәй содасы.

Эш барышы

(камыр басабыз)

■ Савытка йомырка сытып, чөнөчкә белән туглыйбыз. Шикәр комы, чәй кашыгы очына гына элөп тоз салабыз. Кабат туглыйбыз.

■ Кибет каймагын кушып, яхшылап катнаштырабыз.

■ Бүлмәдә торып йомшарган яки эретелгән акмай салабыз.

■ Он кушып, камыр басабыз. Камыр йомшак була, әмма кулга ябышмый.

■ Басып бетөргөч, 20 минутка суыткычка куөп торабыз.

Эчлек әзерләү

■ Бер өлөшнөң эчлегө өчөн 2 кисәк ит: берсө – 45, икөнчөсө – 25–30 г, 50 г бөрәңгө, 13 г суган кирәк.

■ Бөрәңгөнө өчпочмакныкыннан эрерәк итөп, шакмаклап турыйбыз.

■ Итнө юып, кисәкләргә бүлөбөз (сөякләре белән бергә). Суган белән бөрәңгөнө, итнө бер савытка салып, тоз һәм борыч сибөбөз.

Өлөшнө ясау

■ Бер өлөш өчөн 100 һәм 30 граммлы икө кисәк камыр кирәк. Зуррагы – төбөнә, кечкөнәсө капкач өчөн.

■ Зуррак камырны уклау белән жәөп, шуңа эчлектө салабыз. Бер мөһим нөрсә: башта бөрәңгө салына, аның өстөнә икө кисәк ит куөла. Бер кисәк – түш итө, икөнчөсө бөт тирәсө булса яхшырак. Майны эчлектө кушмаган булсагыз, һәр өлөшкә 1 аш кашыгы акмай салып чыгабыз.

■ Бөлөкәй камырдан кечерәк жәөм жәөп, ит өстөнә каплайбыз. Аскы жәөмнөң читөн күтөреп, капкач камыры белән тоташтырабыз, кырыйларын бөреп чыгабыз.

■ Өлөшләрнөң өстөн 1 йомырка сарысына 1 аш кашыгы сөт кушып майлайбыз һәм 190 градуска кадәр кызган мичкә куөабыз. 15 минуттан температураны киметөбөз. Өлөш 140–150 градуста 60 минут чамасы пешө.



Сельдерей

Табигать – иң яхшы даруханә. Белеп куллансаң, андагы һәр үсемлекнең ниндидер шифалы үзлеге бар. «Дөрес туклану» рубрикасының авторы Камилә ДИМӨХӘММӘТОВА бүген сельдерейның файдалы үзлекләре турында сөйли.



Әлеге үсемлекне, һичшиксез, дару үләнә дип әйтергә мөмкин. Аның составы бик бай һәм уникаль: кумарин матдәсе онкологик микропроцессларны тоткарлый, ацетилен һәм фенокислоталар да яман шеш башлану ихтималын кисәтә. Фталидлар исә кан тамырларын киңәйтә, кан басымын төшерергә ярдәм итә. Организмның каршы торучанлыгын арттыручы С витаминны турында болай да

беләсез инде. Буыннар авыртканда да әлеге үсемлекнең шифасы бар: бәвел кудыру үзлеге белән ул буыннарда утырган тозларны эретеп чыгара. Ашкайнату системасына булган тәэсире дә истикиткеч: эч күбүне бетерә, артык авырлык белән көрәшергә ярдәм итә, бавырны саклай, холестеринны киметә, хәтта эренле бетчәләрдән, псориаздан, экземадан да дөвалау үзлегенә ия.

Сельдерейны ничек кулланырга?

Аны салатларга, ашларга кушарга, томалап пешерергә була. Ә менә сельдерейның согын куллану тагын да файдалырак. Клетчатка булмаганлыктан, андагы файдалы матдәләр тизрәк, тоткарлыксызрак үз-

ләштерелә. Сельдерей чи килеш ашар өчен дә тәмле. Бер стакан сокны сыгып алырдай күләмдә кулланырга була аны.

Сельдерей согын нинди микъдарда эчәргә?

Шифалы үзлекләрен тояр өчен, тәүлегенә 450 мл сок куллану идеаль вариант булып санала. Сок белән дөвалануны аз гына күләмнән башлап, көн дә арттыра барырга кирәк. Тәменә ияләнер өчен, баштагы мәлләрдә сельдерей согына лимон, лайм, алма яисә берәр үлән кушып эчә аласыз.

Аны кайчан куллану отышлырак?

Сельдерей согы иртән ач карынга эчелә. Башта бер стакан жылы су эчеп куйсагыз яхшы. 15–30 минуттан соң иртәнге ашны ашарга була. Иртән эчә алмасагыз, көннең башка вакытында – ашарга ярты сәгать кала яки ашагандан соң ярты сәгать узгач та мөмкин.

Сельдерей согын алдан әзерләп куярга буламы?

Әле генә сыгылган сок файдалырак, билгеле. Андый мөмкинлек булмаса, эзер сокны өсте ябулы савытка салып, суыткычта сакларга мөмкин. Әмма ул бер тәүлектән артык сакланмый.

Сокны ничек әзерләргә?

Соксыккыч куллану иң кулай вариант булып санала. Ул булмаса, сельдерейны иттарткыч аша чыгарып, согын марля аша да сөзә аласыз.

Сельдерей согы куллана башлагач, күпләр эчәклектә үзгәрешләр тоя. Бу – организмның токсиннардан чистарыну процессы, борчылырга кирәкми. Сельдерей согы эчәклектәге патоген микроорганизмнарны юк итә, бавырны чистарта. Эчнең йомшаруы әнә шуннан, әмма ул озакка бармый, организм күнеккәч, үзеннән-үзе бетәчәк.



Фото: www.pixabay.com

Кучкар. Эштә, гаиләдә проблемалар килеп чык-масын өчен һәрвакыт уяу булырга кирәк. Көтмәгәндә тәнкыйть утына тотарга мөмкиннәр. Әйткән сүзләрегезне кирегә борып сөйләүчеләр дә табылып.

Үзгәбозау. Катлаулы ситуациялар килеп чыккан-да югалып калмыйсыз. Ләкин бу айда мәшә-кәтләрне хәл итү сезгә җиңел бирелмәс. Борчылмагыз, проблемалар вакытлыча гына, аннан бар да әйбәт булачак.

Игезәкләр. Эчке тоемлавыгызга колак салса-гыз, күп кенә авырлыктарны җиңеп чыгарсыз. Үз көчегез җитмәгәндә дусларыгыз, якиннары-гыз ярдәмгә килер. Акча белән сак булыгыз.

Кысла. Кискен үзгәрешләргә карышмагыз – бар да яхшыга булыр. Үз фикерегезгә таянып эш итсәгез, бу айда уңышка ирешәчәксез. Ай урта-сында акча эшләү мөмкинлеген килеп чыгар, аны кулдан ычкындырмагыз.

Арыслан. Бу айда үзегездә теләсә кайсы мәсьәләне хәл итәрлек көч табарсыз. Яраткан кешегез белән күбрәк аралашырга тырышыгыз. Эштә сабыр булу сорала.

Кыз. Борчуларыгыз, ниһаять, чишелер. Тормыш үз жаена гына барыр. Якиннарыгызга ярдәм итеп, үзегезнең ышанычлы һәм эчкерсез икәнлегегезне күрсәтә алырсыз.

Үлчәү. Уңышларыгыз һәм уңышсызлыктарыгыз тормышта дәрәҗә юл сайлагансызмы, юкмы икәннен күрсәтер. Мөһим эшләрегезне калды-рып, көч җыеп алыгыз, саф һавада күбрәк булыгыз.

Чаян. Бу айда иң мөһим бурыч – шәхси тормы-шыгызны җайлау. Әмма төпле акыл белән эш итәргә кирәк. Эштәгә уңышларыгыз белән мактанмау хәерле.

Укчы. Уңыш алып килә торган эшкә юлыгырсыз. Ай уртасында кәефегез бозылып, якиннары-гызны үпкәләтүегез бар. Сүзләрегезне уйлап әйтәргә өйрәнгез.

Кәҗәмөгез. Шәхси тормышыгызда йөрәгегез ничек кушса, шулай эшләгез. Үзегез турында кайгыртырга онытмагыз.

Сукояр. Күңел халәтегез һәм финанс хәлегез яхшырачак. Яңа эш эзләүчеләргә әйбәт вакыт. Якиннарыгыз уй-ниятләрегезне хуплаганын күрү, үзегезне бәхетле хис итәчәксез.

Балык. Якиннарыгызның хаталарын гафу итеп, ярдәм итәргә тырышыгыз. Бу вакытта комедия карау, күңелне күтәрә торган китап уку хәерле.

ӘЙДӘП БАРУЧЫМЫ, БУЙСЫНУЧЫМЫ?

Кем сез: әйдәп баручымы, әллә көчлеләр салган юлдан килешеп атлаучымы? Менә бу тест аркылы тормыштагы позициягезне тикшереп карагыз әле.

Сорауларга «әйе», «юк», «белмим» дип җавап бирәбез.

1. Тормышымда булган һәрнәрсәгә зур җаваплылык белән карыйм.
2. Башкалар миңа карата мөнәсәбәттен уңай якка үзгәртсә – проблемаларым азрак булыр иде.
3. Уңышсызлыктарымның сәбәбе турында озаклап уйланып тормыйм, алга таба хәрәкәт итәргә яратам.
4. Кайвакыт үземне «бәхетсезләр йолдызлыгында» туганмын сыман хис итәм.
5. Һәркем үз проблемалары өчен үзе гаепле.
6. Миңа кемнәр йогынты ясаган – тормышым өчен дә алар җаваплы дип уйлыйм.
7. Авырып китсәм – үзлегемнән дәваланырга тырышам.
8. Хатын-кызның кызып китүенә, ярсуына еш кына башкалар гаепле.
9. Теләсә кайсы проблеманы да хәл итеп була.
10. Миңа булышкан кешеләргә дә рәхмәтлемен, үзем дә башкаларга ярдәм итәргә яратам.
11. Конфликт килеп чыкса, гаеп эзләүне үземнән башлыйм.
12. Кара мәче юлымны киссә, икенче якка чыгам.
13. Бернигә дә карамастан, һәр кеше көчле һәм мөстәкыйль булырга тиеш.
14. Үземнең кимчелекләремне яхшы беләм һәм башкаларның да ул сыйфатларыма тыныч каравым теләм.
15. Тәэсир итә алмаганда – килешү ягын карыйм.


Нәтиҗәләр ясыяк. 1, 3, 5, 7, 9, 11, 13 сорауларына «әйе» дигән һәр җавапка – 10 балл, 2, 4, 6, 8, 10, 12, 14, 15 сорауларына «юк» дигән һәр җавапка 10 балл куябыз, «белмим» җавабына – 5 балл.

100–150 балл. Сез – үз тормышыгызның җаваплы капитаны. Башкаларны гаепләмичә генә авырлыктарны кичеп чыга беләсез. Һәр сорауга төгәл җавабыгыз бар. Көчле кеше, чын лидер икәннегез күренеп тора.

50–99 балл. Тормышны үзегез алып барасыз. Тормыш-ка җайлаша беләсез, һәрвакыт аек акыл белән эш йөртәсез. Сезгә бер халәттән икенчесенә күчү җиңел бирелә. Бу сыйфат сезнең нервыларны саклай, тыныч күңел белән яшәргә ярдәм итә.

49 баллга кадәр. Сез башкаларга буйсынып эш йөртәргә яратасыз. Уңышсызлыктар өчен дә башкаларны гаепләү дәрәҗәсәк сыман тоела. Мөстәкыйль фикер йөртәргә тырышып карагыз әле. Башка кешеләрнең хыя-лын чыңга ашырып яшәгәнчә, үзегез ни теләгәнне аңласагыз яхшырак бит.

«Хатын-кыз галәмә»
сәхифәсен
Раилә ХӘЯЛИЕВА,
Лилия ГӘРӘЕВА
әзерләде.



ТАРИХЫБЫЗ – КИНДЕРДӘ

«Татарстан АССР төзелү турындагы Декретка кул кую» картинасы. Әлеге әсәрне Харис Якупов һәм Лотфулла Фәттахов 1950 елда иҗат итәләр. Икесе дә Татарстан рәссамнары легендасы, башка рәссамнар өчен тырышлык, осталык үрнәге. Татарстан сынлы сәнгатенең совет чорын искә алганда, Харис Якупов ижатына һәм эшчәнлегенә аерым тукталасы килә. 1951–1975 елларда ТАССР Рәссамнар берлеге идарәсе рәисе буларак, Рәсем сәнгате фонды бинасын төзетүгә, СССР сәнгать академиясенең Казандагы иҗат остаханәсен ачуга зур өлеш керткән, күпсанлы студентларны укыткан зур шәхес ул. Кабатланмас күләмле әсәрләр язып калдырган Харис Якупов үз китапларында рәсем сәнгатенең бер дә жиңел сәнгать булмавын ассызыклаган. Әмма гасырлар, еллар узса да, татар сынлы сәнгать дөнъясына яңадан-яңа талантлар киләчәк.

Инде 1920 елларда ук татар рәссамнары үз һөнәри осталыклары белән күпләрне җәлеп иткән, милли сәнгатебезнең чишмә башында торучы иҗатчыларыбыз графикага, китап иллюстрацияләренә, сәяси плакатларга аеруча зур игътибар биргән. Мәскәүдәге уңышлы күргәзмәләрдән соң, 1931–1933 елларда татар рәссамнары Франциядә һәм АКШта узган Халыкара күргәзмәләрдә катнашкан.

1935 елның 3 августында СССР Рәссамнар берлегенең татар бүлеген оештыру турында махсус карар кабул ителгән, 1957 елга кадәр ул – ТАССРның совет рәссамнары берлеге, 1957–1960 елларда – СССР Рәссамнары берлегенең татар бүлеге, 1960–1968 елларда РСФСР Рәссамнар берлегенең татар бүлеге, ә 1968 елдан ТАССР Рәссамнар берлеге дип аталып йөртелгән. Кызганыч, күп рәссамнарыбыз Бөек Ватан сугышыннан әйләнеп кайтмады. Талантлы рәссамнарыбыз тарафыннан сугыш кичерешләреннән торган графика битләре, совет халкының сугышта күрсәткән каһарманлыгын раслаучы эшләр, туган якны зурлаучы пейзажлар, җәмәгать аңын актив-

лаштыруга юнәлдерелеп, тыныч көннәрне сурәтләүче тематик картиналар, гасыр төзелешләрен югары күтәрүче индустриаль пейзажлар, сәнгать һәм авыл хужалыгы алдынгыларын, гомумән, хезмәт кешеләрен данлаучы портретлар иҗат ителгән. Ә «җепшеклек» елларында осталар өчен уй-фикерләрен, рухи эзләнүләрен чагылдырган әсәрләр иҗат итү мөмкинлеге туган. Соңрак яшьләр метафоралы сурәтләү алымнарына күчә алган. Күп картиналарда Ватанга булган ихлас мәхәббәтне тоясың, алар аша Татарстан гимнындагы изге теләкне ишетеп буладыр кебек: «Мәңге яшә, газиз Ватаныбыз!» Үзгәртеп кору елларында исә милли үзән үсү сизелә: шәмаил язу юнәлешенең киң таралуы – ачык мисал.

ТАССР тарихын киндерләрдә тасвирлаган, шул чор рухын тоемларга булышкан мәшһүр рәссамнарыбыз ижаты республика дәүләт музейлары тупланмаларында саклана. Музей җыелмаларында конструктивизмны, Ленинны монументализацияләүне, гади хезмәт батырлыгына дан җырлауны, региональ акцентлы социалистик реализм һәм импрессионизм юнәлешләрен барлыйбыз.

Танылган рәссамнарыбыз күп, бик күп безнең. Бакый Урманче, Рушания һәм Харис Якуповлар, Гайшә Рахманкулова, Лотфулла Фәттахов, Байназар Әлминов, Мәхмүт Усманов, Фәйзрахман Әминов, Илдар Әхмәдиев, Тавил Хаҗиәхмәтов, Николай Кузнецов, Владимир Попов, Искәндәр Рафиков, Әхсән Фәтхетдинов, Илдар Зарипов, Рифкәт Вахитовлар... Аларның барысы да диярлек Казан сынлы сәнгать училищесында укыган, шунда укыткан да... 2020 елда 125 еллык юбилеен билгеләп үтәчәк Казан сынлы сәнгать мәктәбе – республика рәссамнары өчен бүген дә осталык мәктәбе. Бу дәвердә бар иҗатчыларның тематик палитрасы соцреализм белән чикләнгән булса да, без әле дә аларның эшенә сокланып карыйбыз.

Зилә НИГЪМӘТУЛЛИНА






Фото: www.art16.ru@Елена Сунгатовна Нәм редакция архивынан

Лотфулла Фәттахов, Харис Якупов.
«Татарстан АССР төзелү турындагы Декретка кул кую».
Мәхмүт Усманов. «Түбән Кама. Нефтехим».

Николай Кузнецов. «Бүгенге Идел ярлары».
Закир Батраев. «Казан университеты».
Фәйзрахман Әминов. «Сабантуй».
Бакый Урманче. «Салтыкта печән өсте».
Илдар Әхмәдиев. «Безнең бригада. Туй».



Рамис САФИН, Ульяновск өлкә татар милли-мәдәни автономиясе рәисе, Ульяновск шәһәренең Иҗтимагый палата әгъзасы.

ТА¹ССР

ПРАЗДНОВАНИЕ 100-ЛЕТИЯ
ТАТАРСКОЙ АССР
ТАТАРСТАН АССР ТӨЗЕЛҮНӨҢ
100 ЕЛЛЫГЫН БАЙРАМ ИТҮ

1920-2020

Борынгы Сембер – Татарстан АССР оешуга үзеннән зур өлеш керткән шәхесләрне биргән төбәкләрнең берсе. Тарихтан укып беләбез, Октябрь инкыйлабыннан соң Россиядә зур географик бүленешләр башлана, данлыклы якташыбыз Владимир Ильич Ленин милли республикаларны оештыруга аерым игътибар бирә. Танылган рәссамнар Лотфулла Фәттахов һәм Харис Якупов шул елларның истәлеген итеп Ленинның ТАССР оешу турындагы Декретка кул куюын тасвирлаган картина иҗат итәләр.

Татарстан АССРны төзүдә актив катнашкан семберлеләрнең тагын берсе – Иске Кулаткы районы Иске Зеленай авылында туып-үскән Борһан Мансуров. Егерменче елларда ул Казанда зур җәмәгать эшен алып бара, партия һәм совет органнарында хезмәт итә. ТАССР оешкач, республика Үзәк Башкарма комитеты Президиумы секретаре итеп сайлана.

1959–1966 елларда ТАССР Министрлар Советы Рәисе булып эшләгән Абделхак Абдраязков та – Иске Кулаткы районыннан. Яңа Татарстан Республикасы эшчәнлегендә дә якташларыбыз зур хезмәт куйды. Радищево районы кызы Нурсинә Әбдрәшитова 1995–1998 елларда – Чаллы шәһәре вице-мэры, аннары – Татарстан Дәүләт Советы секретаре, Чынлы районында дөньяга килгән шагыйрь Ренат Харис мәдәният министры урынбасары, Татарстан Дәүләт Советы Рәисе урынбасары вазыйфаларын башкарды.

Тарихи ватаныбыз Татарстан тарихында якты эз калдырган бу данлыклы якташларыбыз турында өлкәбезнең Мәдәният үзәге музеенда кызыклы экспонатлар куелган.

